

235

اعلام القرآن

قرآنی شخصیتیں

قرآن مجید میں صرحاً یا کنایہً جن شخصیتوں
(بشری، جنی، ملکی) کا ذکر آیا ہے، ان کا، تہجی وار ایک جامع لغت

— — — — —

عبدالماجد اوریا باوی،

صاحب "تفسیر القرآن" انگریزی وارڈوں "جغرافیہ قرآنی"

"بشریت انبیاء و حیوانات قرآنی وغیرہ"

✓ DATA ENTERED

ع ۵۱

کم ۱۵۰۰

لئے عاپتہ

== (۱) ==

صدق جدید یک تکنسی کچری روو لکھنؤ

== (۲) ==

دارالمصنفین - شبلی منزل - اعظم گڑھ

== (مطبوعہ) ==

== (قیمت) ==

دو روپیہ ۲۵ نئے پیسے (۳۴)

مطبع شاہی برقی پریس لکھنؤ

فہرست مضامین

صفحہ	عنوان	سلسلہ نمبر	صفحہ	عنوان	سلسلہ نمبر
	(الف مقصورہ)		۱	دیباچہ	
۱۶	ابراہیم	۱۰		(الف مکروہہ)	
۲۰	ابلیس	۱۱	۳	آدم	۱
۲۲	ابن مریم	۱۲	۴	آزاد	۲
۲۵	ابنہ	۱۳	۱۰	آل ابراہیم	۳
۲۵	ابوکا	۱۲	۱۰	آل داؤد	۴
۲۶	ابی لہب	۱۵	۱۱	آل عمران	۵
۲۹	احمد	۱۶	۱۲	آل فرعون	۶
۳۰	اختک	۱۶	۱۴	آل لوط	۷
۳۲	اُختہ	۱۸		آل موسیٰ	۸
۳۲	اُخت ہارون	۱۹	۱۳	آل ہارون	۹
۳۳	اخوان لوط	۲۰	۱۵	آل یعقوب	۹

۱۶: ۲۰: ۸۱

ب

صفحہ	عنوان	صفحہ	سلسلہ نمبر	عنوان	سلسلہ نمبر
۵۳	اصحاب موسیٰ	۳۸	۳۳	ادریس	۲۱
۵۴	زال، احنی	۳۹	۳۴	ازواجك (اللاتی)	۲۲
۵۵	اللہ	۴۰	۳۴	ازواجك	۲۳
۵۶	التي (احضت فرجها)	۴۱	۳۴	ازواجہ	۲۴
۵۷	التي (هوفی بیتها)	۴۲	۳۶	اسباط	۲۵
۵۸	الذي (آياتنا)	۴۳	۳۶	اسحق	۲۶
۶۰	الذي (النعمة الله وانعمت عليه)	۴۴	۴۱	اسرائيل	۲۷
۶۱	الذي (تولى كبره منهم)	۴۵	۴۳	اسماعيل	۲۸
۶۲	الذي (حاج ابراهيم في بيته)	۴۶	۴۵	اصحاب الاخدود	۲۹
۶۳	الذي (عنده علم من الكتاب)	۴۷	۴۶	اصحاب الايكة	۳۰
۶۴	الذي (مولى قوية)	۴۸	۴۶	اصحاب الحجر	۳۱
۶۵	البياس	۴۹	۴۸	اصحاب لؤس	۳۲
۶۵	البياسين	۴۹	۴۹	اصحاب السبت	۳۳
۶۶	اليسع	۵۰	۵۰	اصحاب الفيل	۳۴
۶۸	امرأة (تملكهم)	۵۱	۵۱	اصحاب القرية	۳۵
۶۹	امرأة العزيز	۵۲	۵۲	اصحاب الكهف والرقيم	۳۶
۷۰	امرأة عمران	۵۳	۵۳	اصحاب مدين	۳۷

صفحہ	عنوان	سلسلہ نمبر	صفحہ	عنوان	سلسلہ نمبر
۸۳	اہل مدین	۶۱	۶۱	امراة فرعون	۵۷
۸۴	اليوب	۶۲	۶۲	امراتك	۵۵
	(حرف با)		۶۲	امراة لوط	۵۶
۸۶	بشر	۶۳	۶۳	امراة نوح	۵۶
۸۷	بعض ازواجه	۶۴	۶۴	امراته (۱)	۵۸
۸۸	بعلا	۶۵	۶۵	امراته (۲)	۵۹
۸۸	بناتي	۶۶	۶۶	امراته (۳)	۶۰
۸۹	بنو اسرائيل	۶۷	۶۷	امراته (۴)	۶۱
۸۹	بنی آدم	۶۸	۶۶	امراتي	۶۲
۹۰	بنی اسرائیل	۶۹	۶۸	أمك	۶۳
۹۲	بنیہ	۷۰	۶۹	أمك	۶۴
	(حرف ت)		۶۹	أم موسى	۶۵
۹۳	تبع	۷۱	۷۰	أمه	۶۶
	(حرف ث)		۷۱	أمه	۶۷
۹۲	شمود	۷۲	۷۱	أمي	۶۸
	(حرف ج)		۷۲	اہل البيت (۱)	۶۹
۹۷	جالوت	۷۳	۷۲	اہل البيت (۲)	۷۰

صفحہ	عنوان	سلسلہ نمبر	صفحہ	عنوان	سلسلہ نمبر
۱۱۳	روح القدس	۹۵	۹۸	جبرئیل	۸۲
۱۱۷	۷ و ۳	۹۶		(حرف ح)	
	(حرف ز)		۱۰۰	حالة الخطب	۸۵
۱۱۵	ترکریا	۹۷		حواریون	۸۶
۱۱۶	تریداً	۹۸	۱۰۰	حواریین	
	(حرف س)			(حرف و)	
۱۱۹	سامری	۹۹	۱۰۲	داؤد	۸۷
۱۲۱	سلیمان	۱۰۰		(حرف ذ)	
۱۲۲	سواعاً	۱۰۱		ذوالقرنین	۸۸
	(حرف ش)		۱۰۵	ذی القرنین	
۱۲۳	شاهد (من اهلها)	۱۰۲	۱۰۷	ذالكفل	
۱۲۴	شاهد (من بنی اسرائیل)	۱۰۳	۱۰۸	ذالنون	۹
۱۲۵	شديد القوى	۱۰۴		(حرف ر)	
۱۲۶	شعیب	۱۰۵	۱۱۰	رجل (مومن)	۹۱
	(حرف ص)		۱۱۱	رسول (النبی الامی)	۹۲
۱۲۸	صاحب الخوت	۱۰۶	۱۱۱	رسول (یاتی من بعدی)	۹۳
۱۲۹	صاحبکم	۱۰۷	۱۱۲	روح الامین	۹۴

سلسلہ نمبر	عنوان	سلسلہ نمبر	صفحہ	عنوان	سلسلہ نمبر
۱۴۱	عزیز	۱۴۱	۱۲۹	صاحبہ	۱۰۸
۱۴۲	عُصْبَةُ مَنْكُمْ	۱۴۲	۱۲۹	صاحبہم	۱۰۹
۱۴۲	عیسیٰ	۱۴۳	۱۳۰	صالح	۱۱۰
	(حرف غ)			صالحاً	
۱۴۷	(ب) غلام	۱۴۳		(حرف ض)	
	(حرف و)		۱۳۲	ضیف ابراہیم	۱۱۱
۱۴۸	(ل) فتاح	۱۴۵		(حرف ط)	
۱۴۹	فتیة	۱۴۶	۱۳۳	طالوت	۱۱۲
۱۴۹	فرعون	۱۴۷		(حرف ع)	
	(حرف ق)			عاد	۱۱۳
۱۵۲	قارون	۱۴۸	۱۳۴	عاداً	
۱۵۲	قریش	۱۴۹	۱۳۴	عباد (نا اولی یا ایسے نیک)	۱۱۴
۱۵۴	قوما (جبارین)	۱۳۰	۱۳۶	عبد (من عبادنا)	۱۱۵
۱۵۶	قوما (غضب اللہ علیہم)	۱۱۱	۱۳۸	عبدنا	۱۱۶
۱۵۸	قوما (قد ضلوا من قبل)	۱۳۲	۱۳۸	عبدک	۱۱۷
	(حرف ل)		۱۳۹	عجوزاً	۱۱۸
			۱۳۹	عزّی	۱۱۹
۱۶۰	لات	۱۳۳	۱۴۰	عزیز	۱۲۰

صفحہ	تعداد	صفحہ سلسلہ نمبر	عنوان	سلسلہ نمبر
۱۹۰	۱۹۰	۱۲۶	لقمان	۱۳۳
۱۹۱	۱۹۱	۱۲۸	لوط	۱۳۵
۱۹۱	۱۹۱	۱۲۹	لوطاً	۱۳۵
۱۹۲	۱۹۲	۱۵۰	ما جوج	۱۳۶
۱۹۵	۱۹۵	۱۵۱	ماروت	۱۳۷
۱۹۶	۱۹۶	۱۵۲	محمّد	۱۳۸
۱۹۶	۱۹۶	۱۵۳	مريم	۱۳۹
۱۹۹	۱۹۹	۱۵۴	مسيح	۱۴۰
۲۰۱	۲۰۱	۱۵۵	منوآ	۱۴۱
۲۰۱	۲۰۱	۱۵۶	موسى	۱۴۲
۲۰۲	۲۰۲	۱۵۷	ميكال	۱۴۳
۲۰۵	۲۰۵	۱۵۸	نساء النبي	۱۴۴
			نوح	۱۴۵
			نوحاً	۱۴۶

ویاچہ

خدمت قرآن مجید کے تعلق سے انگریزی وارڈ و تفسیر کے بعد جو تفریق رسالوں کا سلسلہ جاری ہے۔ اس میں تیسرے نمبر پر یہ رسالہ پیش ہو رہا ہے۔ اسکے قبل جو انات قرآنی اور جغرافیہ قرآنی شائع ہو چکے ہیں۔

قرآن مجید میں شخصیتوں کا ذکر کثرت سے آیا ہے۔ اور یہ شخصیتیں انسانی بھی ہیں۔ آدم، ابراہیم، موسیٰ، عیسیٰ، فرعون، قارون وغیرہ۔ اور غیر انسانی بھی مثلاً جبریل، میکال، ابلیس، لات، منات، یغوث، یسوق وغیرہ۔ آئندہ صفحات میں اسی قسم کے اسماء کی فہرست حروف تہجی کے حساب سے ملے گی۔ ذیل کے التراجم کے ساتھ۔

- (۱) قرآن مجید میں جہاں جہاں یہ لفظ آیا ہے، اسکا حوالہ بہ قید سورت و رکوع۔
- (۲) اُس شخصیت سے متعلق قرآن میں جو کچھ ہے وہ۔ اور قرآن سے باہر جو معلومات مل سکے، خصوصاً بائبل نے صحیفوں میں تاریخ کی کتابوں میں، وہ بجا کر دیئے گئے ہیں
- (۳) انبیاء علیہم السلام اور دوسری شخصیتوں سے متعلق قرآن مجید کے بیان کئے ہوئے قصے پورے کے پورے نقل نہیں کئے گئے ہیں بلکہ قصص القرآن کیلئے اٹھا کر لکھے گئے ہیں ان معروف و واضح اعلام قرآنی کے علاوہ بھی قرآن کے صفحات میں متعدد شخصیتوں کا ذکر آیا ہے، ان کے نام اور لقب کے بغیر لیکن قرآن مجید نے ان کی نشاندہی ایسے تعین طریقہ پر کر دی ہے کہ وہاں مراد کسی فرد و احد یا کسی مخصوص مجموعہ افراد ہی سے ہو سکتی ہے۔ مثلاً

صحاب لقیل۔ الا عمی (ان جاہہ الا عمی ہیں)۔ التی احصنت فرجہا۔ الذی حاج

ابراہیم فی ربہ، الذی عنده علم من الکتاب۔ صاحب الحوت۔ رسول البنی لای،
 عبد من عبادنا۔ وغیر ہم۔ کوشش کی گئی ہے کہ ایسے تمام الفاظ اور فقرے بھی
 اس مجموعہ میں آجائیں۔ بعض شخصیتیں ایسی بھی ملیں، جن کے وصف تعداد کا
 بھی ذکر ہے۔ مثلاً ابی آدم (آدم کے دو بیٹے) ابنتی میری دونوں بیٹیاں)
 اس طرح کے سارے الفاظ ان شاء اللہ الاغداد فی القرآن میں جگہ پائیں گے۔
 بھول چوک لازمہ بشریت ہے۔ اور پھر اس قسم کے مجموعہ میں تو انتخاب
 عنوانات میں اختلاف خیال و اختلاف ذوق کی بھی بڑی گنجائش ہے۔ بہر حال
 جس خدا نے برحق نے اپنے کلام کی کسی خدمت کی توفیق کسی حیثیت سے بھی عطا
 کی ہے اسی سے یہ دعا بھی ہے کہ غلطیوں اور خطاؤں سے درگزر فرمائے۔

عبد الماجد

دریا پور۔ بارہ سنسکی

محرم ۱۳۷۳ھ۔ جولائی ۱۹۵۹ء

الف (مردودہ)

۱۱۔ آدم آدم۔

البقرة۔ ع ۳ (۵ بار)، آل عمران ع ۳ و ع ۶۔ الاعراف ع ۲ (۲ بار)

بنی اسرائیل ع ۷۔ الکہف ع ۷۔ مریم ع ۴۔ طہ ع ۶ ع ۷ (۱۴ بار)

ذکر، ابار آیا ہے۔ سورہ بقرہ میں پہلی جگہ ذکر یوں ہے کہ ہم نے فرشتوں سے کہا کہ آدم کے آگے جھکو۔ دوسری جگہ یوں کہ اللہ نے آدم کو اسماء سارے کے سارے سکھا دیئے۔ تیسری باریوں کہ آدم کو حکم دیا کہ فرشتوں کے ان اسماء کو بیان کرو۔ جو تھی مرتبہ یہ کہ اے آدم اور تمھاری بی بی اس جنت میں رہو۔ اور پانچویں بار یہ کہ آدم نے اپنے پروردگار سے توبہ کے کلمات سیکھ لیے۔ آل عمران میں پہلی باریوں کہ اللہ نے برگزیدہ کیا آدم اور نوح کو۔ اور دوسری باریوں کہ عیسیٰ کی پیدائش بھی آدم ہی کی طرح مٹی سے ہوئی ہے۔ الاعراف میں ایک جگہ یوں کہ ہم نے فرشتوں کو حکم دیا کہ آدم کے آگے جھکو۔ اور دوسری جگہ یوں کہ اے آدم تم اور تمھاری بی بی جنت میں رہو۔ بنی اسرائیل میں یہ کہ ہم نے فرشتوں کو حکم دیا کہ آدم کے آگے جھکو۔ اور یہی ذکر اکہف میں بھی ہے۔ مریم میں انبیاء کے تذکرہ میں ہے کہ نسل آدم سے تھے۔ طہ میں ایک جگہ یہ کہ ہم نے فرشتوں سے کہا کہ آدم کے آگے جھکو۔ دوسری جگہ یہ کہ آدم سے عہد ہم اس کے قبل لے چکے تھے تیسری بار یہ کہ ہم نے آدم سے کہہ دیا کہ یہ شیطان تمھارا دشمن ہے۔ جو تھی بار یہ کہ

شیطان نے آدم سے کہا کہ میں تمہیں حیات جاودانی کا درخت بتاے دیتا ہوں
پانچویں مرتبہ یہ کہ آدم نے اپنے پروردگار کا تصور کیا۔ سو وہ غلطی میں پڑ گئے۔

نام کے اشتقاق کے بارہ میں اہل لغت کے اقوال مختلف ہیں۔ ایک قول یہ
ہے کہ زمین کے اویم (جلد یا سطح) کی جانب منسوب ہے۔ دوسرا یہ کہ اس میں ذنگ
کے گندمی ہونے کی جانب اشارہ ہے۔ تیسرا یہ کہ یہ آدم سے مشتق ہے۔ جسکے
مفہوم میں مختلف قوی و عناصر کی ترکیب و تخلیط داخل ہے۔ اور اور اقوال بھی
راغب نے اپنے مفردات القرآن میں نقل کئے ہیں۔ ایک قول یہ بھی ہے کہ
یہ لفظ عربی الاصل نہیں، بلکہ عبرانی سے مقرب ہو کر آیا ہے۔ بائبل کے علماء
شمار صین کا بیان ہے کہ عبرانی میں اس کے معنی انسان یا بشر کے ہیں۔

قرآن مجید کی تصریحات و اشارات، سطور و بین السطور سے نکلتا ہے،
کہ آدم سب سے پہلے انسان بھی تھے اور سب سے پہلے پیغمبر بھی، نسل انسانی
کے مورث اعلیٰ جنات اور ملائکہ کی تخلیق ان سے قبل ہو چکی تھی۔ انکا قالب
گیلی مٹی سے تیار کیا گیا، جو ہر قسم کی تبدیلی قبول کرنے کی صلاحیت رکھتی ہے
جب وہ مٹی پختہ ٹھیکری کی طرح آواز دینے لگی۔ تو اس میں روح الہی پھونک
دی گئی۔ اور وہی قالب ایک زندہ متحرک، عقل و ہوش اور روح و ضمیر
والا انسان بن گیا۔ خلقت آدم کی غایت آدم و نسل آدم کے ذریعہ سے زمین پر
خلافت الہی کا قیام، یعنی خدائی حکومت اور خدائی قانون کا نفاذ ہے۔ اور قرآن مجید
نے آدم کے وصفِ خلافت کو نمایاں کیا ہے۔ اس منصب پر سرفراز ہو جانے کے بعد
فرشتوں کو حکم ملا اور جو مخلوق ان سے ادنیٰ تھی، یعنی جنات وغیرہ اسے قویہ حکم

بدردہ اولاد لانا ہوگا) کہ سر اطاعت آدم کے آگے جھکاؤ و سب نے تمہیں کی۔ صرف ایک جن ابلیس نامے نے نہ کی۔ وہ اکر گیا۔ اور کہنے لگا کہ میں آگ سے بنا ہوں اور آدم مٹی سے۔ خاکی کے آگے ناری کیسے جھک سکتا ہے۔ اس خود بینی و تافزانی پر ابلیس جنت سے نکالا گیا۔ اور اس وقت سے وہ کھلم کھلا آدم اور نسل آدم کا دشمن ہو گیا۔ حضرت آدم اور ان کی زوجہ حضرت حوا کو حکم مل چکا تھا کہ جنت میں آزادی سے جو چاہو کھاؤ پیو، لیکن ایک خاص درخت سے الگ ہی رہنا۔ ابلیس نے دوسرے انداز ہی کر کے دونوں کو پھسلا یا۔ اور غلابا کہ اس درخت سے جو نفع تھی وہاں غرضی تھی۔ اب اس کا پھل کھانے میں کوئی مضائقہ نہیں۔ بلکہ سرتاسر نفع ہی ہے کہ اُسکے بعد ہمیشہ جنت ہی میں رہو گے۔ اور قرب حق کے مزے لوٹتے رہو گے۔ حضرت آدم اس کی چال کا شکار ہو گئے۔ اور اس امید میں کہ اس سے قرب حق کا دوام حاصل رہے گا۔ خلافت اجازت اس درخت کا پھل کھا بیٹھے۔ عتاب ہوا۔ اور دونوں کے جسم سے جنت کا نورانی لباس مٹا اتر گیا۔ دونوں نے حاجت سے معذرت پیش کی۔ قصور معاف ہوا۔ لیکن حکم ہوا کہ اب جنت سے نیچے روئے زمین پر جاؤ۔ اس پھل کے کھانے کے طبعی اثرات کے ظہور کے ساتھ جنت میں نہیں رہ سکتے تھے۔

آدم زمین پر آئے مگر اس کے کس حصہ میں؟ قرآن مجید بلکہ حدیث صحیح بھی اس باب میں خاموش ہے۔ بعض روایتیں سرانڈیپ (سیلون) سے متعلق بھی آئی ہیں۔ لیکن زیادہ قرین قیاس ملک عراق ہے۔ یعنی وجہ و فرات کا دریا بہ بہر حال زمین پر ایک خاص مدت تک رہے۔ اور ان کی اولاد کثرت سے ہوئی،

مشہور نام ہابیل اور قابیل رتوریت کی زبان میں "قائن" ہیں۔ ایک اور نام اور
 فرزند ثنیت کہلائے، جو مرتبہ نبوت سے سرفراز ہوئے۔ آدم کی عمر بعض آیات
 کے مطابق ایک ہزار سال کی ہوئی۔ یہ سارے معلومات قرآن مجید سے باہر کے ہیں
 قرآن مجید میں یہ صراحت البتہ ہے کہ اللہ نے اولاد آدم کو ایک معزز مخلوق بنایا
 اسلام کے علاوہ یہودیت اور مسیحیت میں بھی حضرت آدم کی حیثیت مقدس
 اور بہ طور ابوالبشر کے تسلیم کی گئی ہے۔ اور تورات میں یہ سلسلہ بیان دور تک چلا گیا
 ہے۔ اور عہد عتیق کے اور صحیفوں میں بھی ان کا ذکر ہے۔ تورات کی کتاب
 پیدائش میں ان کا مسلسل ذکر تفصیل کے ساتھ ہے۔ شروع یوں ہوا ہے:-

"خداوند خدا نے زمین پر پانی برسایا نہ تھا اور آدم نہ تھا کہ زمین کی
 کھیتی کرے۔ اور زمین سے بخار اٹھتا تھا۔ اور تمام روئے زمین کو سیراب
 کرتا تھا۔ اور خداوند خدا نے زمین کی خاک سے آدم کو بنایا۔ اور
 اس کے نتھنوں میں زندگی کا دم پھونکا، سو آدم جلتی جان ہوا"

(پیدائش - ۲: ۵-۶)

اسی کتاب پیدائش میں یہ تصریحات بھی ہیں کہ آدم کی عمر ان کے پہلے
 فرزند کے تولد کے وقت ۳۰ سال کی تھی۔ اور ان کی کل عمر ۳۰۹ سال کی ہوئی
 اور یہ بھی ہے کہ

"خدا کی صورت پر اس کو پیدا کیا" (۲۶: ۱)

"جس دن خدا نے آدم کو پیدا کیا، خدا کی صورت پر اُسے بنایا" (۱: ۵)

عہد جدید کی کتابوں میں بھی حضرت آدم کا ذکر جا بجا موجود ہے۔

عہد جدید سے ایسا معلوم ہوتا ہے کہ جیسے معصیت اور سزا معصیت کا وجود
 آدم کے وجود سے وابستہ ہے، اور نجات عیسیٰ مسیح کے دم سے۔ قرآن مجید میں
 بھی ایک جگہ ذکر حضرت آدم اور حضرت عیسیٰ کا ساتھ ساتھ آیا ہے۔ مگر وہاں
 صرف یہ کہا گیا ہے، کہ حضرت عیسیٰ کا حال اللہ کے ہاں حضرت آدم ہی کی
 طرح ہے کہ انہیں بھی اللہ نے مٹی سے پیدا کر دیا تھا۔

(۲) آذر - آذر

الانعام ع ۹

نام قرآن مجید میں صرف ایک جگہ آیا ہے: اور وہ وقت یاد کرو جب
 ابراہیم نے اپنے باپ آذر سے کہا کہ کیا تم بتوں کو معبود قرار دیتے ہو؟ صفائی
 حیثیت سے یعنی حضرت ابراہیم کے والد کی حیثیت سے ذکر دو مقامات پر اور بھی
 آیا ہے۔ ایک جگہ سورۃ البرۃ میں دوسری جگہ سورۃ زخرف میں۔

حضرت ابراہیم خلیل کے والد کا نام ہے۔ حضرت کا سال پیدائش جدید ترین
 اثری تحقیق کے مطابق سن ۲۱۶۰ ق م ہے۔ اور تواریخ میں یہ تصریحات
 موجود ہیں کہ تاریخ کی ۱۱ سال کی عمر میں حضرت ابراہیم کی پیدائش ہوئی۔ اور
 تاریخ نے عمر ۲۰ سال کی پائی ہے۔ اس حساب سے آذر، تاریخ کا زمانہ
 سن ۲۰۲۵ ق م ٹھہرتا ہے۔

قیام قدیم کلدانیہ موجودہ عراق کے پائے تخت شہر اور (ہلاہ) میں رہتا تھا

جو اپنے زمانہ کا ایک بڑا مہذب و آراستہ شہر تھا۔ کلدانی قوم علاوہ آفتاب پرستی
تارہ پرستی کے بت پرستی کے شرک میں بھی مبتلا تھی اور روایتوں میں آتا ہے کہ آذر اپنے
وقت کا نامور بت تراش بھی تھا۔

توریت میں ہے کہ موت شہر حران میں ہوئی، یہ عراق کے شمال و مغرب
میں سرحد کے قریب دریائے فرات کی ایک شاخ جلاب نامے پر واقع ہے
اور ایک قول یہ بھی ہے کہ اس کا شمار عراق میں نہیں، علاوہ شام میں ہے۔
نام کا اطلاق قرآن مجید میں آذر آیا ہے، اور یہود کے مقدس نوشتہ تالمود میں
زارہ۔ توریت عربی دائرہ میں نام تارح ملتا ہے۔ اور انگریزی میں *Terah*
فلسطین کے قدیم سخی مورخ یوسیبس ۲۶۱ء تا ۳۴۵ء کے ہاں رومی مذاق
کے موافق تلفظ آثر یا ہاتہر ملتا ہے۔ اور سانیات کے طلبہ جانتے ہیں، کہ ایک ہی
نام مختلف زبانوں میں جا کر کیسے کیسے قالب اختیار کر لیتا ہے۔ آذر کی ماثلت
زادہ اور آثر اور ہاتہر سے تو بالکل ظاہر ہے، اور تارح سے بھی بہت دور کی
نہیں۔ بالکل ممکن ہے کہ سب ایک ہی مادہ سے مشتق ہوں۔ اور اختلاف صرف
ہر زبان کی لسانی خصوصیات کے لحاظ سے واقع ہوا ہو۔ عربی اہل قلم نے
ذکر آذر اور تارح دونوں کا یہ طور متبادل ناموں کے کیا ہے۔

کان اکم ابیہ تارح فعر ب فجعل اذہ مفردات القرآن۔ راغب،

تارح و ہواذہ را لہجرا بن حبیب

تارح کی بت پرستی کی تصریح عمد عتیق میں ملتی ہے۔

”تمہارے باپ دادا کے تارح ابراہیم کا باپ اور نوح کا باپ قدیم زمانہ

میں نہر کے پار رہتے تھے اور غیر معبودوں کی بندگی کرتے تھے! (یشوع ۲:۲۴)

اور جیوش انسا کیٹکو پیڈیا میں آتا اور ہے۔

”وہ علاوہ بُت پرست ہونے کے بُت ساز اور بُت فروش بھی تھا“

(جلد ۱۱ ص ۱۰۶)

حسب روایت تو ریت، آذر کے دوار کے اور بھی تھے۔ نخور اور حاران

ان میں سے حاران کا انتقال باپ کی زندگی ہی میں ہو گیا تھا۔

اسرائیلی نوشتوں سے یہ بھی پایا جاتا ہے کہ یہ تارح، بادشاہ نمرود کی فوج

کا ایک افسر بھی تھا، اور شکر کشی کے وقت بادشاہ کے ساتھ ہی رہتا تھا، اور

یہ تصریح بھی ملتی ہے کہ اپنے موحد فرزند ابراہیم کے خلاف اسی نے بادشاہ سے

یہ مخبری کی تھی، کہ وہ موہنی پوجا کو برا کہتے ہیں۔ اور اسی پر بادشاہ نے غضبناک

ہو کر انھیں آگ میں ڈلوانے کا حکم دیا تھا۔

قرآن مجید میں ہے کہ حضرت ابراہیم کی نہالیش و تبلیغ کے باوجود یہ آخر

تک ایمان نہ لایا۔ اور حدیث میں اس کے دوزخ میں معذب ہونے کا ذکر

بہ تصریح ہے۔

آذر کا ذکر قرآن میں آٹھ جگہ ایہ کے تحت میں آیا ہے۔ اور چار جگہ

یاد بت کے تحت میں۔

۳۱) آل ابراہیم - آل ابراہیم - خاندان ابراہیم والے

آل عمران - ۴۷ - النساء - ۷

ذکر دو جگہ آیا ہے۔ پہلی جگہ یہ کہ اللہ نے آدم اور نوح اور خاندان ابراہیم اور خاندان عمران کو دنیا جہاں والوں سے (تفضیلت کے لئے) چن لیا۔ اور دوسری جگہ یہ کہ ہم نے خاندان ابراہیم کو کتاب دے سمانی، وحی اور حکمت دی اور ان کو بڑی سلطنت بھی دی۔

خاندان ابراہیم کی یہ ساری تفضیلتیں بالکل ظاہر ہیں۔ اس خاندان کی دو اہم اور بڑی شاخیں بنی اسرائیل اور بنی اسمعیل ہیں۔ اور ایک طرف نبوت اور علوم روحانی اور دوسری طرف مملکت و سلطنت جس بڑی حد تک انھیں خاندان میں رہا کیں۔ اس کی مثال کسی دوسرے خاندان میں مشکل ہی سے ملے گی۔

فرزندان ابراہیم کی تعداد تو ریت سے حسب ذیل معلوم ہوتی ہے۔

بنی ہاجرہ کے بطن سے - حضرت اسمعیل

بنی سارہ کے بطن سے - حضرت اسحاق

بنی قعودہ کے بطن سے - زمزان، یقسان، مدان، ہدیان، اسحاق یوخ،

۳۲) آل داؤد - آل داؤد - خاندان داؤد والے

سبا - ۳۱

ذکر صرف ایک جگہ آیا ہے۔ حضرت داؤد اور حضرت سلیمان کو جو نعمتیں عطا ہوئی تھیں۔ ان کے تذکرہ کے بعد ارشاد ہوا ہے: اسے خاندان داؤد والو۔ شکر یہ میں ذبیک کام، کرو۔

خاندان داؤد یہود میں خاص طور پر بزرگ و مقدس سمجھا جاتا تھا۔ اور ان کے ہاں پیشگوئیاں تھیں کہ مسیح موعود اسی نسل داؤد سے پیدا ہوں گے۔ دنیوی جاہ و جلال کا اندازہ اس سے ہو سکتا ہے کہ یہود یہ (جنوبی فلسطین) میں یہ خاندان ۴۰۰ سال تک حکمراں رہا۔

شاید انھیں برکتوں اور نعمتوں کی بنا پر انھیں توحید الہی اختیار کرنے کا حکم خصوصیت کے ساتھ ملا ہے۔

۵) آل عمران - آل عمران - عمران کے خاندان والے

آل عمران - ع ۴ -

ذکر صرف ایک جگہ آیا ہے، یوں کہ اللہ نے آدم اور نوح اور خاندان ابراہیم اور خاندان عمران کو دنیا جہاں والوں پر برگزیدہ کیا۔ اور یہ برگزیدگی بہ لحاظ علمبردار توحید ہونے کے ہے۔

عمران کے نام کی تاریخی شخصیتیں دو گزری ہیں۔

۱) ایک حضرت موسیٰ کے والد ماجد، عمران بن یصہر

(۲) دوسرے ان کے کئی صدی بعد، حضرت مریم کے والد ماجد حضرت

عیسیٰ کے جد مادری۔ عمران بن مائان۔

مراد دونوں سے ہو سکتی ہے۔ لیکن جس سیاق میں یہ آیت آئی ہے۔
اس کے لحاظ سے ترجیح عمران ثانی کو ہے۔ اور حُجْر اور وہب تابعین سے
یہی منقول ہے۔

(۶) آل فرعون۔ آل فرعون۔ فرعون ولے

البقرة۔ ع ۶ (دو بار)۔ آل عمران ع ۳۔ الاعراف ع ۱۶
الانفال ع ۲۵ (دو بار)۔ ابراہیم ع ۱۔ القصص ع ۱۰
المومن ع ۴۱ ع ۵ (دو بار)۔ القمر ع ۳۔
آل لعنت میں اہل کے مراد ف ہے، اور اس سے مراد علاوہ اہل و عیال
کے رفیق اور پیرو بھی ہوتے ہیں۔ اہل الرجل و عیالہ و اتباعہ و اولیاء
(تاج العروس)

فرعون کے ساتھ یہ لفظ آل قرآن مجید میں ۳ بار آیا ہے۔ اور اس
سے ہر جگہ مراد فرعون کے ماننے والے اور اس کے رفیق و لشکر ہی ہیں۔
ہر جگہ ان کا ذکر بھی فرعون ہی کے ضمن میں آیا ہے کہ وہ اس کے ساتھ
مل کر ظلم برپا کرتے تھے یا یہ کہ وہ اس کے ساتھ غرق و بتلائے عذاب ہوئے
یا یہ کہ وہ آخرت میں شدید ترین عذاب کے مستحق قرار پائے۔ صرف
ایک جگہ (سورۃ المومن، ع ۵ میں) یہ مضمون ہے کہ فرعون والوں میں
سے ایک شخص نے جو درپردہ ایمان لا چکا تھا، آکر یہ کہا انہی۔

(۶) آل لوط - خاندان لوط

انجیر ع ۴ ع ۵ - انیل ع ۴ - انقر ع ۲

ذکر کل چار جگہ آیا ہے۔ پہلی جگہ فرشتوں کی زبان سے ہے کہ: ہم ایک مجرم قوم کی طرف بھیجے گئے ہیں، بجز خاندان لوط کے کہ ان سب کو ہم بچالیں گے بد استثناء ان کی بیوی کے۔ دوسری جگہ اس کے معا بعد ہے کہ وہ فرستادے جب لوط کے گھرانے میں آئے۔ تیسری جگہ قوم لوط کی زبان سے ہے کہ لوط کے خاندان کو اپنی بستی سے نکال دو۔ چوتھی جگہ معذب قوم لوط کے سلسلہ میں ہے کہ ہم نے ان پر پتھر برسائے، بجز خاندان لوط کے انھیں صبح تڑکے ہم نے بچالیا۔

قرآن مجید کے بیان سے معلوم ہوتا ہے کہ اگر دو پیش کی بدکاریوں اور بد اعتقادیوں سے حضرت لوط کے خاندان والے محفوظ تھے، اس لئے نزول عذاب کے وقت وہ بچائے گئے۔ باقی آپ کی بی بی چونکہ مجرموں کی شریک تھیں، عذاب سے محفوظ نہ رہ سکیں۔

توریت میں حضرت لوط کی دو لڑکیوں اور دو دامادوں کا ذکر آتا ہے اور اس بیان سے ایسا معلوم ہوتا ہے کہ دونوں داماد تو عذاب میں گرفتار ہو کر ختم ہو گئے۔ اور دونوں لڑکیوں نے رفو زناشر خود اپنے والد ماجد سے ان کے مجبور ہونے کے وقت آئندہ نسل چلائی۔

(۱۰) آل موسیٰ - خاندان موسیٰ

آل ہارون - خاندان ہارون

البقرة - ۳۲ ع

ذکر صرف ایک بار آیا ہے۔ اور وہ یوں: اور کچھ پہنچی ہوئی چیزیں جنہیں
اولاد موسیٰ اور اولاد ہارون چھوڑ گئی ہیں۔

بنی موسیٰ کی تفصیل سے تورات خاموش ہے۔ صرف دو صاحبزادوں
جوسوم اور الیعزر کے نام ضمناً اور منتشر طور پر آئے ہیں۔

(دخروج - ۱۸: ۲۳) نیز (۱۱، تواریح - ۲۳: ۱۶)

بنی ہارون اپنی قوم میں بڑے مقدس سمجھے گئے ہیں۔ تورات میں ہے
”اور ہارون اور ان کے بیٹے سوختنی قربانی کے مذبح پر اور بخور کی
قربانگاہ میں قربانی چڑھاتے تھے۔ اور پاک ترین مکان کی خدمت اور اسرائیل
کے لئے کفارہ دیتے تھے، جیسا کہ خدا کے بندہ موسیٰ نے ان سب کو
حکم کیا تھا“ (۱۱، تواریح - ۲۹: ۶)

اور ان کے نام حسب ذیل آئے ہیں۔

الیعزر، فینحاس، ایشور، یقی، عتمی، ذرا نیاہ، مرا یوت، امریاہ،

انخطوب، صدوق، اقمعش۔

۹) آل یعقوب - اولاد یعقوب

یوسف، عا، مریم، عا

نام دو جگہ آیا ہے۔ پہلی بار حضرت یعقوب کی زبان سے حضرت یوسف کو مخاطب کرتے ہوئے یوں کہ ایشوا پنا انعام تمہارے اوپر اور اولاد یعقوب کے اوپر پورا کرے گا۔ دوسری جگہ حضرت زکریا کی زبان سے دعا کے وقت کہ: تو مجھے اپنے پاس سے وارث دے جو میرا بھی وارث بنے اور اولاد یعقوب کا بھی وارث بنے۔

آل یعقوب اپنے لفظی معنی کے اعتبار سے بنی اسرائیل کا مرادف ہے باقی صلبی اولاد حضرت یعقوب کی بارہ کی تعداد میں تھی۔ توریت میں ان کے نام حسب ذیل آئے ہیں :-

رؤبن، شمعون، لاوی، یوذا، دان، نفتالی، جد، اشیر، اشکار، زبولن، یوسف، بنیامن۔

ان کے علاوہ ایک صاحبزادی بھی تھیں جن کا نام توریت میں دینہ آیا ہے بنی اسرائیل میں آگے چل کر جو بارہ قبیلے ہوئے۔ وہ انھیں فرزندوں میں سے ایک ایک کی نسل سے چلے۔

الف (مقصودہ)

(۱۰) ابراہیم

البقرۃ ع ۱۵ (۶ بار) ع ۱۶ (۱ بار) البقرۃ ع ۳۵ (۴ بار)

آل عمران ع ۴ ع ۷ (۲ بار) ع ۹ آل عمران ع ۱۰ النساء

ع ۱۸ النساء ع ۲۲ الانعام ع ۹ (۲ بار) ع ۱۰ التوبة

ع ۱۴ (۲ بار) ہود ع ۷ (۲ بار) یوسف ع ۱۰ ابراہیم -

الحجر ع ۴ النحل ع ۱۶ (دو بار) مریم ع ۳ (دو بار) و

ع ۷ - الانبیاء ع ۵ (۴ بار) الحج ع ۴ ع ۶ ع ۱۰ الشعراء

ع ۴ العنکبوت ع ۲ ع ۴ الاحزاب ع ۱ الصافات ع ۲

(۳ بار) ص ع ۱۴ شورعی ع ۲ الزخرف ع ۳ الذاریات

ع ۲ - النجم ع ۳ - الحديد ع ۳ الممتحنہ ع ۱ - الاعلیٰ ع ۱ -

نام مبارک ۶ مرتبہ آیا ہے۔ اور اوپر جو مفصل حوالے درج ہو چکے

ان کی مدد سے کلام مجید میں یہ آسانی تلاش کیا جاسکتا ہے۔

اسلامی نام ابراہیم بن آذر ہے۔ لقب خلیل اللہ۔ پیدائش ملک عراق

کی۔ پھر ہجرت کر کے ملک شام میں آ گئے۔ تورات میں نام کا اطلاق طرح

آیا ہے۔ پہلے ابرام، پھر ابراہام۔ سلسلہ نسب دس درمیانی واسطوں سے

حسب بیان تورات حضرت نوح تک پہنچتا ہے۔ آپ ان کی گیارہویں پشت

اسمعیل تولد ہوئے۔ خود بھی پیغمبر اور بنی الاینبیاء حضرت محمدؐ کے جد اعلیٰ بھی۔
 تیسری بیوی حضرت قنورہ کے ساتھ عقد حضرت سارہ کی وفات کے بعد
 ہوا، جب حسب روایت آپ کا سن ۱۳ سال کا تھا۔ توریت میں ان کے
 بطن سے آپ کی چھ اولادیں لکھی ہیں۔ یہ لوگ بنی قنورہ کہلائے۔
 آپ بڑے اقبال مند اور صاحب نصیب کثرت اولاد کے اعتبار
 سے بھی تھے۔ اور یہ اس تمدن میں تھی بھی بڑی فضیلت کی چیز۔ توریت
 میں اس کا ذکر بار بار اور خدا کی طرف سے یہ طور ایک بشارت اور پیش خبری
 کے ہے۔ ایک جگہ ہے:-

”اور خداوند نے ابرام کو کہا تھا... میں تجھے ایک بڑی قوم بناؤں گا
 اور تجھ کو مبارک اور تیرا نام بڑا کروں گا۔ اور تو ایک برکت ہو گا،
 اور ان کو جو تجھے برکت دیتے ہیں، برکت دوں گا۔ اور اس کو جو
 تجھ پر لعنت کرتا ہے، لعنتی کروں گا۔ اور دنیا کے سارے گھرانے
 تجھ سے برکت پاویں گے“ (پیدائش - ۱۲: ۱-۳)

خداوند نے ابرام سے کہا کہ اپنی آنکھ اٹھا، اور اس جگہ سے جہاں
 تو ہے، اتر اور دکھن اور پورب اور پچھم دیکھ کہ یہ تمام ملک جو تو
 اب دیکھتا ہے تجھ کو اور تیری نسل کو، ہمیشہ کے لئے دوں گا۔
 اور تیری نسل کو میں زمین کی خاک کی مانند بناؤں گا، کہ اگر
 کوئی آدمی زمین کی خاک کو گن سکے، تو تیری نسل بھی گنی جائے“

(پیدائش ۱۳: ۱۴-۱۶)

قرآن مجید کے جامع و بلیغ الفاظ میں ابراہیم سے وعدہ دیا ہے کہ
 اپنی جا علیک للناس اماماً میں انسانوں کا پیشوا بنائے گا
 چنانچہ یہ شاہد ہے کہ دنیا کی تین بڑی قومیں، یہود، نصرانی اور مسلمان
 کو اپنا مسلم پیشوا مانتے ہیں۔ اور آج سے نہیں سیکڑوں ہزاروں برس
 مانتے چلے آتے ہیں۔

قبائلی تمدن کے دور میں شیخ القبیلہ، حاکم یا امیر کے مرادف ہوتا ہے۔
 یم علیہ السلام ہجرت کے بعد اپنے علاقہ ملک کے شیخ القبیلہ ہو گئے
 جاہ و اقتدار آپ کو ہر طرح حاصل تھا۔ قبیلہ کے ہر معاملہ میں آپ کا
 ملکہ ناطق تھا۔ اور دولت و ثروت کے لحاظ سے بھی آپ کا شمار متمول
 میں تھا۔ معاش و دولت کا معیار اس وقت قبائلی تمدن میں گلہ بانی
 اور آپ جانوروں کے بہت سے گلوں کے مالک تھے۔ چنانچہ تورات
 ہے۔

ابراہیم چار پائے اور سونے روپے سے بڑا مالدار تھا: (پیدائش ۱۳: ۱۶)
 فیاضی اور مہمان نوازی مشرقی تمدن میں انسانیت کے جوہر خصوصی
 گئے ہیں۔ حضرت ابراہیمؑ ان دونوں اوصاف میں بہت ممتاز تھے،
 کی مہمان نوازی کے بہت سے قصے مشہور ہیں۔ اور آج تک یہ ضرب النمل
 تی ہے۔ قرآن مجید سے بھی اس پر روشنی پڑتی ہے۔ قرآن مجید ہی
 آپ کے دوسرے اوصاف، حلم و تحمل، توکل و اعتماد علی اللہ عفو و
 ت علی الخلق کو بھی نمایاں کیا ہے۔

عراق (کلڈائیہ) کا مذہب آپس کے زمانہ میں شرک کا تھا۔ آفتاب
 ماہتاب پرستی، کو اکب پرستی کے ساتھ ساتھ مورتی پوجا بھی جاری تھی۔
 آپس کے والد آذر تو بت تراش و بت فروش بھی تھے۔ آپس نے شرک
 ہی سے اس کے خلاف علم بغاوت بلند کیا۔ اور ایک عام فہم استدلال
 جسے قرآن نے نقل کیا ہے۔ اس نتیجہ تک بہ آسانی پہنچ گئے کہ سناٹے
 سورج جیسی تغیر پذیر اور غروب ہو جانے والی حادثہ، مستیاں
 اس قابل نہیں کہ معبود یا الہ مانی جائیں۔ اس توحید کی تبلیغ آپس نے
 والد پر بھی کی۔ وہ ناخوش ہو کر بولے، کہ اگر تم اس بد مذہبی سے باز نہ آؤ
 تو تمہیں سنگسار کرادوں گا۔ اس پر بھی آپس نے ان کے حق میں دعا
 ان پر تبلیغ جاری رکھی۔ مشرک بادشاہ وقت نے غضبناک ہو کر آپس
 آگ کی بھٹی میں جھنکوا دیا۔ قدرت حق سے آگ آپ پر گلزار بن
 خانہ کعبہ کی بنیاد بھی آپس ہی نے رکھی۔ اور اپنے کم عمر صاحب
 حضرت اسمعیل کے ساتھ مل کر اُسے تعمیر کیا۔

(۱۱) ابلیس - ابلیس

البقرة ع ۴۔ الاعراف ع ۲۔ الحجر ع ۳۔ بنی اسرائیل ع ۷
 البقرہ ع ۷۔ طہ ع ۷۔ الشعراء ع ۵۔ صبا ع ۲
 ص ۷۔ ع ۵ (دو بار)

نام دس جگہ آیا ہے۔ پہلی آیت میں ہے کہ جب خلیفۃ اللہ آدم کے سر جھکانے کا حکم ہوا، تو فرشتوں نے سر جھکا دیا، لیکن ابلیس نے یہ اور وہ (اس لئے) کافروں میں شامل ہو گیا۔ دوسری آیت میں ہے فرشتے آدم کے آگے جھکے، بجز ابلیس کے، کہ وہ جھکنے والوں میں شامل۔ [آگے ایک تفصیلی مکالمہ ہے]۔ تیسری آیت کا مفہوم بھی یہی ہے، جگہ اسی مضمون کی زبرد اور تفصیل ہے۔ پانچویں آیت میں ہے: تہ (آدم کے آگے) جھکے، البتہ ابلیس نہ جھکا، وہ خات میں سے تھا، پروردگار کے حکم سے سر تالی کر بیٹھا، چھٹے موقع پر ہے: فرشتے (آدم کے) جھکے، مگر ابلیس نہ جھکا، وہ انکار کر گیا۔ [آگے مزید تفصیلات ساتویں جگہ ہے: پھر وہ اور گمراہ لوگ اور ابلیس کے لشکر سب سے منہ جہنم میں ڈال دیے جائیں گے۔ آٹھویں آیت میں ہے: اور ابلیس نے اپنا گمان ان (کافروں) کے حق میں صحیح پایا۔ نویں اور دسویں آیتوں میں ہے کہ: سارے فرشتے آدم کے آگے جھک گئے، البتہ ابلیس کا۔ وہ بڑائی میں آ گیا۔ اور کافروں میں شامل ہو گیا۔ [آگے ایک تفصیلی

مکالمہ ہے]۔ ابلیس کے لفظی معنی ہیں "یاس زدہ"۔ قرآن مجید میں مصدر ابلاس معنی میں مختلف موقعوں پر آیا ہے۔ ابلیس پر وزن انفعیل اسی سے مشتق اور قرآن مجید میں بہ طور علم کے استعمال ہوا ہے۔

الابلاس الحزن المسترض من شدة الیاس ومنہ اشتق ابلیس (راغب)

ابلیس انجیل من الابلاس و ہوا الایاس من انخیر و الندم و اکزن (ابن جریر)
 ابلیس فرشتہ نہ تھا، جیسا کہ روایات تورات و غیرہ کی بنا پر۔ اسے
 بڑھے لکھے مسلمانوں میں بھی سمجھ لیا گیا ہے۔ بلکہ جن تھا، جیسا کہ سورۃ البقرہ
 آیت میں بہ تصریح موجود ہے، یہ ایک ناری مخلوق تھا (نہ کہ نوری) جیسا
 قرآن مجید میں بار بار اسی کی زبان سے منقول ہے۔ خلقتی من نار۔ اس
 عقیدہ یہ ہے کہ جب آدم کا پتلا مٹی سے بن کر تیار ہوا، تو حکم ہوا کہ دو
 مخلوقات بھی جن میں سب سے اشراف و افضل جنس ملائکہ تھی، اس خلیفہ
 کے آگے سجدہ انقیاد کی کرے۔ سب نے تعمیل کی۔ صرف ایک جن ابلیس
 اکرٹ گیا۔ اور حکم صریح کی صریح نافرمانی کر بیٹھا۔ حجت کرنے لگا کہ میں آگ
 بنا ہوا ہوں، اور آدم خاکی مخلوق ہے۔ تو میں اعلیٰ و اشراف ہو کر آدم
 کے آگے کیسے جھکوں! — قول تامرہ یوقونی کا تھا۔ اول تو اسی
 دلیل قائم نہیں، کہ آگ ہر صورت میں خاک سے افضل ہے، اور پھر
 بھی تو کیا اشراف کو کسی حال میں بھی غیر اشراف کے آگے نہیں بھکایا
 اور سب سے بڑھ کر یہ حکم تو ارشاد حکیم مطلق و حاکم مطلق کا تھا اس سے کسی حال
 معارضہ کیسا؟ لیکن ابلیس اپنی ضد پر قائم رہا۔ اور نتیجہ یہ نکلا کہ رحمت
 سے ہمیشہ کے لئے محروم ہو کر جنت سے نکالا گیا۔ چلتے چلائے بولا کہ
 سے میں آدم و بنی آدم کا دشمن ہوں۔ انہیں ہر طرح ہر کاؤں کا، ہر
 ارشاد ہوا کہ جا۔ اور اپنی والی سب کچھ کر دیکھ۔ جو ہمارے مطیع و مخلوق
 ہیں، وہ ہرگز تیرے پھندے میں نہ آئیں گے۔ ابلیس ہی کا صنف

شیطان یا الشیطن ہے۔

شیطان نے مردود ہونے کے بعد دھوکے سے اور جھوٹی قسمیں کھا کر آدم و حوا کو اپنے اخص و ہوا خواہی کا خیال دلایا۔ اور جس شجر کے قریب جانے سے انہیں ممانعت کی گئی تھی۔ اس کا ثمر انہیں کھلا چھوڑا اسی وقت سے شیطان برابر بنی آدم کا دشمن چلا آ رہا ہے۔ اور کوئی کسرا نہی دشمنی و بدخواہی میں اٹھا نہیں رکھتا۔ البتہ جبر و اکراہ کی کوئی قوت اس میں نہیں۔ صرف ترغیب و ترہیب ہی کا سبز باغ دکھا کر اپنی پیروی پر آمادہ کر لیتا ہے۔ چنانچہ قیامت میں جب اس کے پیرو انسان اس پر الزام رکھیں گے کہ تجھی تکبخت نے تو ہماری راہ ماری، تو وہ جواب میں یہی کہہ کر الگ ہو جائے گا، کہ کیا میں نے تم پر کوئی جبر کیا تھا۔ تم ہی خود ہی تو بڑی راہ اختیار کر لی تھی۔

قرآن مجید نے اس کے پیرووں، چیلوں جانٹوں کے لئے جنود ابلیس کا لفظ استعمال کیا ہے۔ قرآنی ابلیس ایک طرف تو یہود اور نصرانیوں کے "باعنی" یا "سکس" ملائکہ سے بالکل الگ ہے۔ اس لئے کہ وہ سرے سے کوئی ملک فرشتہ، تھا ہی نہیں، جن تھا۔ اور فرشتے بغاوت و سرکشی کی صلاحیت ہی نہیں رکھتے۔ اور دوسری طرف وہ مجوس کے اہرمین سے بھی بالکل علاحدہ ہے۔ اہرمین گویا ایک چھوٹا خدا ہے۔ ابلیس خدا کسی معنی میں بھی نہیں۔ تا مگر مخلوق ہے۔ قوت صرف و سوسہ اندازی کی رکھتا ہے۔

(۱۲) ابن مریم - ابن مریم - مریم کے بیٹے

المؤمنون، ع ۳ - الزخرف، ع ۶

پہلی آیت میں ہے کہ: ہم نے ابن مریم اور ان کی والدہ کو اپنا ایک بڑا نشان بنایا۔ اور دوسری میں ہے کہ: جب ابن مریم کو بہ طور نمونہ پیش کیا گیا تو آپ کی قوم واسے یہ سن کر (خوشی سے) اچھل پڑے۔

مراد دونوں جگہ حضرت عیسیٰ مسیحؑ ہیں۔ جنھیں نصرانیوں نے، ابن اللہ قرار دے لیا ہے۔ قرآن مجید نے اس مشرکانہ غلو کی اصلاح کے لئے آپ کو ایک عورت کا بیٹا بتایا ہے، جن طرح ہر انسان اپنی ماں کا بیٹا ہوتا ہی ہے اور جہاں جہاں یہ لفظ آیا ہے، مسیح بن مریم یا عیسیٰ ابن مریم آیا ہے۔ محض ابن مریم، انھیں دو جگہ آیا ہے۔

دوسری آیت میں اشارہ اس طرف ہے کہ قرآن مجید میں جب دوسرے انبیاء کی طرح حضرت عیسیٰ مسیحؑ کو بہ طور نمونہ یا مثال کے پیش کیا گیا، تو نہ کہیں عرب جو آپ کا معبود ہونا سن چکے تھے، بول اٹھے، کہ جب مسیح باوجود اپنی معبودیت کے قابل مدح ہو سکتے ہیں، تو پھر ہمارے دیوی دیوتاؤں نے کیا تصور کیا ہے؟۔ احمقوں نے یہ نہ سوچا کہ مسیح کی معبودیت اسلام نے کہاں مانی؟ یہ عقیدہ تو عیسائیوں کا ہے۔ اور قرآن تو اس عقیدہ کو کفر صریح قرار دیتا رہا ہے۔

مسیحی روایات میں ذکر حضرت مریمؑ کی دوسری اولاد کا بھی آتا ہے

جو حضرت عیسیٰ کے بعد ہوئی۔ لیکن قرآن کو اس دعوے سے نفیاً و اثباتاً کوئی بحث نہیں۔ قرآن مجید میں ابن مریم سے مراد صرف حضرت عیسیٰ ہیں

(۱۳) ابنہ - اسکا بیٹا۔

یوسف - ع ۴

حضرت نوح اور ان کے قصہ طوفان کے سلسلہ میں آتا ہے کہ انہوں نے اپنے بیٹے کو پکارا، اور وہ کنارہ پر تھا۔ اس بیٹے کا نام ہمارے یہاں کی روایتوں میں کنعان آیا ہے۔ یہ آپ کا مطیع و مسلم نہ تھا۔ کافر تھا۔ اور اسی طوفان میں غرق ہو کر رہا۔ تو ریت میں کنعان ابن حام نام حضرت نوح کے پوتے کا آیا ہے۔

(۱۴) ابولک - تیرا باپ

مریم، ع ۲

حضرت مریم جب نومولود حضرت عیسیٰ کو گود میں لے کر اپنے لوگوں کے سامنے آئی ہیں، تو ان لوگوں نے کہا ہے کہ تمہارا باپ کوئی بڑے آدمی تو نہ ہے مراد حضرت مریم کے والد ہیں، جن کا نام عمران یا امگریزی تلفظ Joachim آتا ہے۔ شرفاء اسرائیل میں تھے۔

(۵) ابی لہب - ابو لہب

اللہب

بہ طور بدعا اور ہولناک پیش خبری کے ارشاد ہوا ہے کہ: ٹوٹ گئے
دونوں ہاتھ ابو لہب کے اور وہ ہلاک ہو گیا۔ نہ اس کا مال اس کے کچھ کام آیا
نہ اس کی کمائی۔ وہ شعلوں میں جلے گا۔

یہ اور نام مع نسب عبدالعزیٰ بن عبدالمطلب کی ہاشمی قریشی تھا۔
متوفی سنہ ہجری۔

رشتہ میں رسول اللہ صلعم کا چچا اور عبدالمطلب کا بیٹا تھا۔ البتہ اس میں
اختلاف ہے کہ عبدالمطلب کے دس فرزندوں میں سے یہ کس نمبر پر تھا۔ ابن سعد
کی ایک روایت کے مطابق یہ چھٹے نمبر پر تھا۔ بہر حال اتنے جزو پر اتفاق ہے
کہ عبداللہ اور ابوطالب دونوں سے پھوٹا تھا۔ عرب میں کینت کا رواج
عام تھا۔ عبدالعزیٰ کا رنگ خوب سُرخ و سپید تھا۔ ابن سعد کی روایت
ہے کہ باپ (عبدالمطلب) نے اسی خوش بعمالی کی بنا پر ابو لہب کہہ کر پکارا
اہل تفسیر میں سے بعض ادھر لگے ہیں، کہ قرآن مجید نے یہ لفظ "شعلہ کا باپ"
بہ طور کینت کے نہیں، بلکہ بہ طور پیش خبری کے استعمال کیا ہے، کہ ایسے
شخص کو آخر جہنمی ہوتا ہے۔

یہ نام ہی کا عبد العزیٰ نہ تھا۔ بلکہ جاہلیت کی بڑی دیوی عزیٰ کا خاص

بجاری بھی تھا۔ مورخ اردقی نے لکھا ہے کہ جب عزی و یوی کا قدیم بجاری
 افلج ابی نصر سلمی مرض الموت میں مبتلا ہوا، اور ابوہب اس کی عیادت کو گیا، تو
 اس نے رنج و حسرت کے ساتھ کہا، کہ میرے بعد یوی جی کے استھان کی آخر
 کون خبر رکھے گا۔ ابوہب اس پر بولا، کہ تم غم نہ کرو، تمہارے بعد میں اس کی
 ذمہ داری لیتا ہوں، چنانچہ اس نے اپنے عہد کو بنا ہا۔ (تاریخ مکہ جلد اول ص ۱۷۷)
 مکہ کی شہری ملکیت میں مرتبہ خصوصی شرفائے بنی امیہ کے ساتھ ساتھ
 شرفائے بنی ہاشم کو حاصل تھا۔ اور عبدالمطلب کی وفات پر شیخ البقیلہ کی
 حیثیت ان کے فرزند ان ابو طالب و ابوہب کو حاصل ہوئی۔ ابو طالب
 نسبتاً مفلس تھے شاید اس لئے کہ تجارتی کاروبار کچھ زیادہ نہیں چل رہا
 تھا، ابوہب اچھا خاصہ سرمایہ دار تھا۔ اور حسب روایت ابن سعد
 فیاض بھی۔ اور یہ فیاضی عرب معاشرہ میں بہت بڑا وصف سمجھی جاتی
 تھی۔ دوسرا معیار بزرگی ان کے ہاں سن و سال کا تھا۔ ان دونوں اسباب
 کی بنا پر سرداری اور مشیخت کا مستحق ابوہب اپنے ہی کو قدرۃ سمجھ رہا تھا
 جب برادر زادہ محمد بن عبداللہ نے دعوی نبوت کیا، اور خلقت کو
 توجہ اس طرف ہونے لگی تو ابوہب اسے اپنے عقائد آبائی کے علاوہ
 اپنی سرداری و اقتدار پر بھی ایک ضرب کاری سمجھا، اور پیچھے کی مخالفت
 میں اس کے غم و غصہ کی آگ پوری طرح بھڑک اٹھی۔
 پیچھا ہونے کے علاوہ یہ رسول اللہ صلعم کا سردھی بھی تھا۔ قبل نبوت
 آپ کی دو صاحبزادیاں اس کے لڑکوں عتبہ و عتبہ کو بیاہی جا چکی تھیں

گو یا قرابت کے حق جو پہلے ہی کیا کم تھے، اب دو چند ہو گئے تھے۔ اس کے باوجود شدت عناد کا یہ عالم تھا کہ سہ نبوی میں جب قریش کے دو بڑے قبیلوں نے مل کر رسول اللہ صلعم اور آپ کے گئے گئے پیر و دوں کا مقاطعہ شدید کیا ہے، اور سارے بنی ہاشم نے بلا لحاظ عقائد محض برادری کے خیال سے آپ کا ساتھ دیا، اور سب شعب ابی طالب میں محصور ہو گئے، تو یہ ابوہلب ہی اکیلا تھا، جس نے ساری برادری کو چھوڑ باہر رہ جانا گوارا کر لیا تھا۔ عرب کے معیار قرابت و صلہ رحم سے یہ ایک شدید ترین جرم تھا۔ اور شاید یہی وجہ ہے کہ قرآن مجید نے سارے اعداء و معاندین رسول میں نام لے کر ذکر صرف ابوہلب کا کیا ہے۔ ابوہلب کا مکان بھی رسول اللہ کے مکان کے برابر تھا۔ یہ خود اور عتبہ بن ابی معیط دو موذی پڑوسی غلاظت لالا کر کا شانہ رسول کے دروازہ پر ڈال دیتے تھے۔ یہ روایت ابن سعد میں حضرت عائشہ کے حوالہ سے ہے۔ اور سیرۃ ابن ہشام میں مذکور ہے کہ جو لوگ رسول اللہ صلعم کے گھر پر آپ کو ستاتے تھے، ان میں ایک ابوہلب بھی تھا۔ ابن سعد میں یہ روایت بھی درج ہے کہ رسول اللہ صلعم کے معاند تو اور بھی تھے، ابوسفیان بن حرب وغیرہ۔ مگر دو چار شخص جو عملی مخالفتوں کے ساتھ ساتھ سبابی بھی کرتے رہتے تھے، ان میں ایک ابوہلب بھی تھا۔ سیرۃ ابن ہشام میں یہ روایت بھی درج ہے کہ سفر طائف سے واپسی کے بعد جب آپ نے حج کے موقع پر منیٰ میں ایک ایک قبیلہ کے سامنے پیام توحید پیش کیا

ہے، تو ایک شخص آپ کے ساتھ ہی لگا ہوا تھا، اور لوگوں سے کہتا جاتا تھا کہ اس کی نہ سننا یہ شخص ابوہب تھا۔

(۱۶) احمد - احمد

الصف. ع ۱

حضرت مسیحؑ کی زبان سے بنی اسرائیل کو مخاطب کر کے ادا ہوا ہے کہ میں تمہیں ایک رسول کی بشارت دیتا ہوں، جو میرے بعد آئیں گے۔ ان کا نام احمد ہوگا۔

زنا بانامے ایک صحابی حضرت مسیحؑ کے تھے، ان کے نام سے جو انجیل منسوب ہے، اس میں احمد رسول اللہ سے متعلق پیشگوئیاں کھلے لفظوں میں موجود ہیں۔ یہ انجیل صدیوں تک ناپید رہنے کے بعد، ابھی بیسویں صدی مسیحی کے آغاز میں از سر نو دریافت ہوئی ہے۔ اور اس وقت تک اس کے ترجمہ انگریزی، ہسپانوی، عربی متعدد زبانوں میں ہو چکے ہیں۔ اس "غیر مستند" انجیل سے قطع نظر، جو انجیلیں موجودہ مسیحیوں کو مسلم ہیں، ان میں سے انجیل یوحنا میں جو لفظ اس رسول آخر زماں سے متعلق ہے، اس کا ترجمہ مسیحی اہل قلم کبھی "مدگار" سے کرتے ہیں۔ کبھی "کیل" سے کبھی "شفیع" سے۔ اور اسی سے ظاہر ہے کہ صحیح ترجمہ نہ ہونے کے باعث وہ کیسے مضطرب رہتے ہیں۔

اصل یونانی لفظ جس کے یہ سب ترجمے ہیں کہا جاتا ہے کہ
 Periclutus ہے، اور مسلمان محققین کا بیان ہے کہ اس کا صحیح
 ترجمہ احمدی ہے، یہ معنی محمد و ستودہ۔

(۱۶) اُختک - تیری بہن

آء - ع م

حضرت موسیٰؑ کو مخاطب کر کے ارشاد ہوا ہے کہ: (یہ اس وقت
 ہوا) جب تمہاری بہن چلتی ہوئی (فرعون کے محل میں) آئیں، اور بولیں
 کہ میں تمہیں کسی ایسی (مرضعہ) کا پتا بتا دوں جو (اس بچہ کو) اچھی طرح
 پالے۔

جب فرعون قاہر کے خوف سے حضرت موسیٰؑ کی والدہ نے
 آپ کے پیدا ہوتے ہی آپ کو ایک صندوق میں بند کر کے دریائے نیل
 میں ڈال دیا۔ اور صندوق بہتا ہوا قصر فرعون کے نیچے پہنچا، اور آپ اس
 سے نکال لئے گئے، لیکن اب مشکل رضاعت کی پڑی۔ آپ کسی کی
 گو و قبول نہیں کر رہے تھے۔ اس وقت حضرت موسیٰؑ کی یہ بڑی بہن
 اپنے کو اجنبی اور انجان بنا کر شاہی محل میں داخل ہوئیں، اور خوش تدبیر
 کے نمائندہ اپنی اور ان کی ماں کو رضاعت کے لئے وہیں بلوایا۔
 تو ریت میں ہے کہ ان کا اکم مبارک مریم تھا۔ اور شام حین

توریت نے کہا ہے کہ یہ حضرت موسیٰ سے ۵۰ سال بڑی تھیں۔
توریت میں یہ قصہ یوں درج ہے :-

تب اس کی بہن نے فرعون کی بیٹی کو کہا، کھٹے تو میں
جا کے عبرانی عورتوں میں سے ایک دائی تجھ پاس لے
آؤں۔ تاکہ وہ تیرے اس لڑکے کو دودھ پلائے۔ فرعون کی
بیٹی نے اسے کہا کہ جا۔ وہ چھو کر ہی گئی۔ اور لڑکے کی ما کو بلایا
فرعون کی بیٹی نے اسے کہا کہ اس لڑکے کو لے، اور میرے لئے
دودھ پلا۔ میں تجھے دس ماہہ دوں گی۔ اس عورت نے لڑکے
کو لیا اور دودھ پلایا۔ (خروج - ۳ : ۷ - ۹)

توریت کا بیان ہے کہ اپنے دونوں بھائیوں کی طرح یہ بھی بیٹہ تھیں
شادی شدہ تھیں۔ اور ان کے شوہر کا نام کالب بن جفنتہ آیا ہے۔ اور
ان کے فرزند کا نام حور دجوش انسایکو پیڈیا،

توریت میں ان کے اور بھی کارنامے درج ہیں، مثلاً یہ کہ فرعون
و لشکر فرعون کی غرقابی کے وقت یہ خواتین اسرائیل کی سرداری و
رہنمائی کر رہی تھیں، اور نغمہ احمد و مناجات میں لگی ہوئی تھیں۔
لیکن توریت ہی میں ان کے کمالات و مناقب کے ساتھ ساتھ ان کے
مثالب بھی درج ہیں۔ قرآن مجید کے متعلم کو ان سارے قصوں سے
کوئی واسطہ نہیں۔

اسرائیلی روایتوں میں ان کی طرح طرح کی کہانیاں بیان ہوئی ہیں،

اور یہ بھی کہ حضرت داؤدؑ انھیں کی نسل میں ہوئے ہیں۔ تورات سے یہ بھی معلوم ہوتا ہے کہ ان کی وفات دونوں بھائیوں کی زندگی ہی میں دشت صین کے مقام قادس میں ہوئی۔

”بعد اسکے بنی اسرائیل کی ساری جماعت پہلے مہینہ میں دشت صین کو آئی۔ اور قادس میں رہنے لگی۔ مریم وہاں مری اور وہیں گاڑی گئی“
(گنتی۔ ۱۱۴۰)

(۱۸) اُنْحَتہ - اُسکی بہن (سے)

القصص، ع ۱

حضرت موسیٰ کی والدہ کو جب خبر پہنچی، کہ نومولود موسیٰ کو قصر فرعون میں بہتے ہوئے صندوق سے نکال لیا گیا ہے، تو آپ نے اپنی دختر و ہمیشہ موسیٰ سے کہا کہ ازرا موسیٰ کا پتا تو لگانا۔ سو انھوں نے موسیٰ کو دور سے دیکھ لیا اور فرعون والے (اس حال سے) بے خبر تھے۔

ملاحظہ ہو عنوان بالا: اُنْحَتہ

(۱۹) اُنْحَت ہارون - ہارون کی بہن

مریم - ع ۳

جب نومولود حضرت عیسیٰ کو گود میں لے کر حضرت مریمؑ اپنی قوم

والوں کے سامنے آئی ہیں، تو انہوں نے کہا کہ: لے ہارون کی بہن، نہ تمہارے والد بڑے آدمی تھے، اور نہ تمہاری والدہ ہی بدکار تھیں۔
 گویا قرآن نے یہ لفظ حضرت مریم کے لئے یہود کی زبان سے نقل کیا ہے۔
 اُن کی طرح اُنخت کا اطلاق بھی عربی میں عام ہے دین، وطن، صناعت
 ہر قسم کے اشتراک و تشابہ کے لئے۔ اب سوال یہ ہے کہ یہ ہارون کون
 سے تھے۔ جن کی بہن حضرت مریم کو کہا گیا ہے؟ عجیب نہیں کہ یہ وہی نبی
 حضرت ہارون بن عمران ہوں جو اپنے تقدس و پاکیزگی کے لئے اسرائیلیوں
 میں، حضرت موسیٰ سے بھی کچھ بڑھ کر ضرب المثل تھے۔ اور مریم کو عصمت
 و پاکیزگی میں تشبیہ انہیں سے دی گئی ہو۔ یہ بھی ممکن ہے کہ یہ کوئی اور
 ہارون حضرت مریم کے معاصر ہوں، جن کا تقویٰ اس عہد کے لوگوں میں
 معروف و مسلم ہو۔ اور یہ بھی ناممکن نہیں کہ حضرت مریمؑ ہی کے کوئی
 صالح و متقی بھائی ہارون نام کے ہوں۔ جبکہ عمران (والد مریمؑ) کی اولاد کی
 تفصیل کہیں محفوظ نہیں۔

احتمالات تینوں ہی قابل قبول ہیں۔

(۲۰) اخوان لوط - لوط کے بھائی بندہ لوط اولے

ق، ع، ا

قریش وغیرہ معاصر منکرین رسول کے سلسلہ میں ہے کہ: اُن کے قبل

تکذیب کر چکے ہیں.... فرعون اور لوط والے
مراد حضرت لوطؑ نبی کی اُمت ہے۔

ملاحظہ ہو عنوان: لوط۔

(۲۱) دریں۔ اور یس

مریم، ع ۴۔ الانبیاء، ع ۶

پہلی آیت میں ہے کہ: آپ (اس) کتاب میں اور یس کا بھی ذکر
کیجئے، بیشک وہ بڑے راستی والے تھے، نبی تھے۔ اور ہم نے انہیں
بلند مرتبہ تک پہنچایا۔ دوسری آیت میں ہے کہ: اسمعیل و اور یس و
ذوالکفل کا تذکرہ کیجئے، یہ سب ثابت قدم رہنے والوں میں تھے۔
اور ہم نے ان کو اپنی رحمت (خاص) میں داخل کر لیا تھا۔

یہ وہی نبی ہیں، جن کا ذکر تورات میں عنوک (Enoch) کے
نام سے آیا ہے۔ یہ یارد بن محلل ایل کے فرزند اکبر تھے۔ اور حضرت آدم
سے ساتویں پشت میں۔ تورات میں ہے:-

”اور یارد ایک سو باسٹھ برس کا ہوا کہ اس سے عنوک پیدا ہوا
.... اور عنوک پینسٹھ برس کا ہوا کہ اس سے متولح پیدا ہوا۔ اور متولح کی
پیدائش کے بعد عنوک تین سو برس خدا کے ساتھ ساتھ چلتا تھا“

(پیدائش، ۱۵: ۵-۲۳)

بعض مورخین نے ان کا زمانہ ۳۳۵۲ ق م تا ۳۰۱۴ ق م
متعین کیا ہے۔ واللہ اعلم بقدرتِ ہی میں یہ بھی ہے :-

”اور جنوک کی ساری عمر تین سو پینسٹھ برس کی ہوئی، اور جنوک
خدا کے ساتھ ساتھ چلتا تھا“ (پیدائش۔ ۲۳۳: ۵)

یودی نوشتوں میں آیا ہے کہ علم نجوم، علم حساب، خیاطی اور فنِ تحریر
کتابت کے موجد آپ ہی ہوئے ہیں۔ یہودی اور مسیحی دونوں عقیدوں
کے لحاظ سے آپ زندہ آسمان پر اٹھائے گئے۔

”اور جنوک خدا کے ساتھ ساتھ چلتا تھا اور غالب ہو گیا۔ اس لئے
کہ خدا نے اُسے لیا“ (پیدائش۔ ۲۳۴: ۵)

”آسمان سے جنوک اٹھایا گیا، تاکہ موت کو نہ دیکھے۔ اور چونکہ

خدا نے اُسے اٹھایا تھا، اس لئے اس کا تہ نہ ملا“ (عبرانیوں۔ ۱۱: ۵)

قرآن مجید یہ دعویٰ نہیں کرتا ہے۔ اور نہ کوئی حدیث صحیحہ ہی آپ
کے رفع جسمانی کے باب میں آئی ہے۔ البتہ بعض مفسرین نے امرایلیات
کے عقیدہ رفع جسمانی سے متاثر ہو کر آیت قرآنی ”ورفعنہ مکاناً علیاً“

پر اسے منطبق کیا ہے۔ لیکن رازی، بیضاوی، آلوسی وغیرہ محققین نے
کہا ہے کہ یہ رفعت اور مکان اور غلو سب معنوی ہیں۔ جسمانی نہیں۔ اور

ان سے مقصود محض شرفِ مرتبہ اور تقرب عند اللہ ہے۔ جو ہر نبی کو
حاصل رہتا ہے۔

(۲۲) ازواجؑ - آپ کی بیبیاں

الاحزاب، ع ۶

نبیؐ کو مخاطب کر کے آیا ہے کہ ہم نے آپ کی یہ بیبیاں جن کے مہر آپ دے چکے ہیں۔ آپ پر حلال کی ہیں۔ حضورؐ کی بیبیوں کی تعداد اور ان کے نام عنوان نساء النبی کے تحت میں درج ملیں گے۔

(۲۳) ازواجؑ - آپ کی بیبیاں

التحریم - ع ۱

نبیؐ کو مخاطب کر کے ارشاد ہوا ہے کہ: آپ نے اپنی بیبیوں کی خوشنودی کے لئے اکیوں اس چیز کو اپنے روپر حرام کر لیا ہے۔ جس کو اللہ نے جائز کیا تھا۔
ملاحظہ ہو عنوان نساء النبی۔

(۲۴) ازواجہؑ اپنی کسی بیوی سے

التحریم - ع ۱

ارشاد ہوا ہے کہ: جس وقت نبیؐ نے اپنی کسی بیوی سے چپکے سے کوئی بات کہی تھی۔ حدیث میں ان بی بی صاحبہ کا نام حفصہ بنت عمر رضیہا ہے۔

(۲۵) اسباط - ذریت -

البقرة، ع ۱۶ (دو بار) آل عمران ع ۹

پہلی آیت میں مسلمانوں سے خطاب کر کے ہے؛ کہہ دو کہ ہم ایمان رکھتے ہیں اللہ پر اور اس پر جو ہم پر اتارا گیا۔ اور جو ابراہیم واسمعیل واسحق و یعقوب واسباط (یعقوب) پر اتارا گیا۔ دوسری آیت میں اہل کتاب سے خطاب ہے کہ؛ کیا تم یہ کہتے ہو کہ ابراہیم واسمعیل واسحق و یعقوب واسباط (یعقوب) یہودی یا نصرانی تھے؟ اور تیسری آیت میں پھر وہی مضمون دہرا دیا گیا ہے جو پہلی آیت میں آچکا ہے۔

اسباط اپنے لفظی معنی میں عام ہے ہر اولاد اور اولاد کے لئے۔ اور بولتے تو اسے کسی کے بھی ہوں۔ اس سے مراد ہو سکتے ہیں۔ لیکن سیاق قرآنی میں اس سے ہر جگہ نسل یعقوب ہی مراد ہے۔ اس نسل میں نبوت بہتوں کو ملی۔ اس لئے اسباط یعقوب کا ذکر بھی اسمائے انبیاء سے متصل و ملحق ہی آیا ہے۔
فرزندان یعقوب کے لئے ملاحظہ ہو عنوان: آل یعقوب

(۲۶) اسحاق - اسحاق

البقرة، ع ۱۶ - الانعام، ع ۱۰ - ہود، ع ۱۱ - یوسف، ع ۱ - ابراہیم، ع ۲
مریم، ع ۳ - الانبیاء، ع ۵ - العنکبوت، ع ۳ - الشوری، ع ۲ (دو بار)

اکم شریفنا دس بار آیا ہے۔ پہلی آیت میں ذکر صرف ضمناً آیا ہے۔
 فرزند ان یعقوب اپنے والد سے ان کی موت کے وقت کہتے ہیں کہ ہم
 پر تشش کریں گے آپ کے اور آپ کے باپ داؤد اور ابراہیم واسمعیل واسحق
 کے معبود (اسی) معبود واحد کی۔ دوسری آیت میں حضرت ابراہیم سے
 متعلق ہے کہ ہم نے انھیں اسحق اور یعقوب عطا کئے، اور یہ سب ہمارے
 ہدایت یافتہ تھے۔ تیسری آیت میں یہ ذکر ہے کہ حضرت ابراہیم کے
 پاس اللہ کے فرشتے پہنچے اور ان کی بیوی بھی وہیں کھڑی ہوئی تھیں تو
 ہم نے انھیں خوشخبری دی اسحق کی (ولادت کی) اور اسحق کے آگے
 یعقوب کی۔ چوتھی آیت میں حضرت یعقوب حضرت یوسف سے
 ان کے بچپن میں کہتے ہیں کہ اللہ اپنا انعام یوسف پر اور اولاد یعقوب
 پر پورا کرے گا، جیسا کہ اس کے قبل ابراہیم واسحق پر پورا کر چکا ہے۔
 پانچویں جگہ حضرت ابراہیم کی زبان سے محل حمد و شکر پراوا ہوا ہے کہ
 ساری حمد اللہ کے لئے ہے۔ جس نے مجھے کبر سنی میں اسمعیل واسحق
 (دو فرزند) عطا کئے۔ چھٹی آیت میں پھر حضرت ابراہیم ہی کے سلسلہ میں
 ہے کہ ہم نے انھیں اسحق و یعقوب عطا کئے۔ اور ہم نے ہر ایک کو
 نبی بنایا، اور ہم نے ان سب کو اپنی رحمت عطا کی اور ہم نے ان سب کو
 نام نیک اور بلند کیا۔ ساتویں آیت میں بھی حضرت ابراہیم ہی کے
 ذکر میں ہے کہ ہم نے انھیں اسحق (فرزند) عطا کیا اور یعقوب پوتا
 اور ہر ایک کو ہم نے صالح بنایا۔ آٹھویں موقع پر بھی تقریباً اسی کی

تکرار ہے۔ نویں اور دسویں مقام پر ایک بار پھر حضرت ابراہیم کے تذکرہ میں ہے کہ اہم نے انھیں اسحق کی بشارت دی کہ وہ نبی اور نیک بندوں میں ہوں گے۔ اور ہم نے ان پر اور اسحق پر برکتیں نازل کیں۔

یہ نبی ابن نبی، اسحق بن ابراہیم، حضرت ابراہیم خلیل اللہ کے فرزند تھے حضرت سارہ کے بطن سے۔ مولد عراق، اور مسکن شام۔ زمانہ جدید ترین تخمینہ کے مطابق از سنہ ۱۸۰۰ ق.م تا سنہ ۱۸۰۰ ق.م. عمر حسب روایت تورات ۸۰ سال کی پائی۔ تورات ہی میں ہے کہ آپ کی ولادت کے وقت حضرت ابراہیم کی عمر ۸۰ سال کی تھی۔ آپ کی نبوت کی تصدیق یہود و نصاریٰ بھی کرتے ہیں۔ آپ کے صاحبزادوں میں سب سے زیادہ شہرت حضرت یعقوب نے پائی، جو نبوت سے بھی سرفراز ہوئے۔

عربی اور اردو تورات میں نام کا اطلاق اسحاق آیا ہے۔ رد تورات میں ذبیح آپ ہی کو بتایا گیا ہے (پیدائش ۲۲: ۲) قرآن مجید نے اسکی غلطی کی تصحیح کے لئے حضرت اسمعیل کے ذبیح ہونے کو اس صراحت سے بیان کیا ہے۔ تورات ہی کے ایک بیان سے معلوم ہوتا ہے کہ آپ کے روپن کا زمانہ کنعان کے قریب۔ میر شیبہ نامے مقام میں گورا تھا (پیدائش ۱۳: ۱۷) یہ میر شیبہ ایک زمانہ میں اسرائیلیوں کا بڑا اہم مرکز رہ چکا ہے۔ اب ایک اجڑا ہوا گاؤں سارہ گیا ہے۔ ملک یہودیہ کے بالکل جنوب میں وادی السبع کے شمالی کنارہ پر واقع ہے (عہد عتیق اور دوسرے یہودی نوشتوں میں اس کا ذکر کثرت سے ملتا ہے)

موجودہ خلیل الرحمن سے ۲۸ میل جنوب و مغرب میں واقع ہے۔

یہود آپس کی نبوت کے پوری طرح قائل ہیں۔ بلکہ ان کے نوشتوں میں آپ کے معجزات و کرامات کثرت سے درج ہیں، بلکہ یہ بھی لکھا ہے کہ آپ دنیا کے ان تین انسانوں میں ہیں، جن پر نہ شیطان کبھی قابو پاسکا۔ اور نہ ملک الموت ہی، چنانچہ خود حق تعالیٰ نے آپ کا پوسہ لیا اور اس پر آپس کی روح جسم سے نکل آئی۔ روایات یہودیہ میں یہ بھی آتا ہے کہ آپ صورت حضرت ابراہیم سے بہت مشابہ تھے۔ کنعان یا فلسطین کے ملک میں آپس کی زندگی بڑھی خوشحالی میں گزری۔ زراعت اور گلہ بانی ان دونوں ذریعوں سے خوب فراغت آپ کو حاصل رہی۔ چنانچہ قریت میں ہے۔

”اصحٰق ابی ملک باس جو فلسطینوں کا بادشاہ تھا جرات تک

گیا۔ اور خداوند نے اس پر ظاہر ہو کے کہا کہ ... میں تیرے

ساتھ ہوں گا اور تجھے برکت بخشوں گا۔ کیونکہ میں تجھے اور تیری

نسل کو یہ سب ملک دوں گا۔ اور میں اس قسم کو جو میں نے تیرے

باپ ابراہیم سے کئی ہے، دغا کروں گا“ (پیدائش۔ ۲۶: ۲۷)

”اور اصحٰق نے اس زمین میں کھیتی کی، اور اسی سال سوگن

حاصل کیا، اور خداوند نے اسے برکت بخشی۔ اور وہ مرد بڑھ

گیا۔ اور اس کی ترقی ہوئی چلی جاتی تھی، یہاں تک کہ بہت

بڑا آدمی ہو گیا۔ وہ بھیس بکر ہی اور گائے بیل اور بہت سے

چاکروں کا مالک ہوا اور سارے فلسطین کو اس پر شک آیا۔

(پیدائش ۱۲:۲۶-۱۳)

لیکن عصمت یہودی عقیدہ میں لازمہ نبوت نہیں۔ یہود کے ہاں نبوت کا اصل جوہر صرت اخبار بالغیب، یا غیب کی خبریں بتانا اور پیشگوئیاں کرنا ہے اس لئے دوسرے انبیاء سلسلہ کی طرح آپ کی زندگی بھی اسرائیلی صحیفوں کے صفحات میں بڑی داغدار نظر آتی ہے۔ یہاں تک کہ تورات بھی آپ کے مثالب و مطاعن سے خالی نہیں۔ ملاحظہ ہو پیدائش ۱۱:۲۶-۱۱ و غیرہ۔ قرآن نے جو بار بار آپ کے صالح و ہدیت یاب ہونے پر روز دیا ہے۔ اس کی ایک کھلی ہوئی مصححت یہ بھی ہے۔

(توریت ہی کا بیان ہے کہ آخر عمر میں آپ کی بصارت جاتی رہی تھی

اور یوں ہوا کہ جب اصحاق بوڑھا ہوا اور اس کی آنکھیں دہندلا

گیں دیکھا کہ وہ دیکھ نہیں سکتا تھا۔) (پیدائش ۱۱:۲۷)

زوجہ محترمہ لی بی ربقہ ایک عراقی خاتون آپ کے عزیزوں میں سے تھیں

آپ نے ان کے بطن سے اپنے دو فرزند چھوڑے۔ عیص (عیسو) اور

حضرت یعقوب۔

(۲۷) اسرائیل - اسرائیل - یعقوب

ال عمران - ع - ۱ - مریم - ع - ۱۱

مشہور پیغمبر حضرت یعقوب کا دوسرا نام ہے۔ تورات میں ہے۔

اور خدا نے کہا کہ تیرا نام یعقوب ہے۔ تیرا نام آگے کو یعقوب

نہ کہلائے گا، بلکہ تیرا نام اسرائیل ہوگا۔ سو اس سے اس کا نام

اسرائیل رکھا۔ (پیدائش۔ ۲۵: ۱۱)

زمانہ جدید ترین تخمینہ کے مطابق ۱۲۰۰ ق م تا ۱۰۵۳ ق م

نام قرآن مجید میں دو جگہ آیا ہے۔ پہلی جگہ یہود کے جواب میں کہ: ہر

غذا بنی اسرائیل کے لئے حلال تھی۔ بجز اس کے جو خود اسرائیل نے اپنے

اد پر حرام کر لی تھی۔ قبل اس کے کہ تورات اترے۔ اور دوسری جگہ پچھلے

پیغمبروں کے سلسلہ ابیان میں کہ: ان میں سے بعض ابراہیم و اسرائیل

کی نسل میں ہیں۔

رسول اللہ صلعم معاصر یہود کہتے تھے کہ مسلمان جب اپنے کو دین ابراہیم

کا پیرو کہتے ہیں، تو وہ غذائیں اپنے لئے کیوں حلال سمجھتے ہیں جو حضرت

ابراہیم کے وقت سے حرام چلی آ رہی ہیں۔ قرآن نے جواب میں بتایا کہ یہ

دعوا ہی سرے سے غلط ہے۔ اور ابراہیم علیہ السلام کا ذکر ہی نہیں،

تو دل تورات سے قبل حضرت اسرائیل (یعقوب) کے زمانہ تک بھی

ساری غذائیں حلال تھیں، بجز ان چند کے جو حضرت نے از خود

پھوڑ رکھی تھیں۔ اور ان سے اشارہ اونٹ کے گوشت، دودھ وغیرہ کی

طرف ہے۔ جن کا استعمال حضرت یعقوب نے بعض طبی مصلحتوں سے ترک کر رکھا تھا

با حطہ ہوں عنوانات: آل یعقوب۔ بنی اسرائیل۔ یعقوب۔

(۲۸) اسمعیل - اسمعیل

البقرة - ع ۱۵ (بار) البقرة ع ۱۴ (بار) الانعام، ع ۱۶.

مریم، ع ۲ - ص، ع ۲

ذکر مبارک آٹھ جگہ آیا ہے۔ پہلی جگہ یوں کہ: ہم نے ابراہیم و اسمعیل کی طرف حکم بھیجا کہ تم دونوں میرے گھر کو پاک صاف رکھو، طواف کرنے والوں اور عتکاف کرنے والوں اور رکوع کرنے والوں اور سجدہ کرنے والوں کے لئے دوسری جگہ یوں: اور وہ وقت یاد کرو جب ابراہیم خانہ کعبہ کی بنیاد میں بلند کر رہے تھے اور اسمعیل ابھی تیسری بار یہ کہ: (فرزند ان یعقوب) بولے کہ ہم عبادت کریں گے آپ کے اور آپ کے باپ دادوں ابراہیم اور اسحق اور اسمعیل کے معبود کی۔ چوتھی مرتبہ یہ کہ: کہہ دو کہ ہم ایمان رکھتے ہیں اللہ پر اور اس پر جو ہم پر اتارا گیا اور جو اتارا گیا ابراہیم اور اسمعیل پر... پانچویں جگہ یوں: کیا تم یہ کہتے ہو کہ ابراہیم اور اسمعیل... یہودی یا نصرانی تھے؟ چھٹی جگہ دوسرے انبیاء کے ساتھ عطا ہو کر کہ: ہم نے ہدایت دی تھی اسمعیل اور ایسح اور یونس اور لوط کو۔ ساتویں باریوں کہ: اس کتاب میں یاد کیجئے اسمعیل کو کہ وہ وعدہ کے سچے اور نبی و رسول تھے۔ آٹھویں مرتبہ یوں کہ: اور یاد کیجئے اسمعیل اور ایسح اور ذوالکفل کو یہ پیغمبر خلیل حضرت ابراہیم خلیل کے فرزند اکبر تھے۔ سال ولادت

غالباً ۲۰۰ ق م یا ۲۰۰ ق م۔ سال وفات غالباً ۱۹۳۳ یا ۱۹۳۴ ق م، عمر حسب روایت تواریت ۱۳۷ سال کی پائی، بارہ فرزند ہوئے۔ تواریت میں ان کے نام ورنج ہیں۔ اور یہ تصریح بھی کہ یہ اپنی اُمتوں کے بارہ رئیس تھے، اپیدائش ۱۲۱۵ اور ان سے بارہ نسلیں چلیں عرب کا مشہور و عالی نسب قبیلہ قریش آپ ہی کی نسل سے ہے۔ اور اس لئے آپ رسول اللہ صلعم کے مورث اعلیٰ بھی ہوئے۔ آپ کی اُمت حسب تصریح مورخین قدیم نبی جبرہم تھے۔ جو اصلاً یمن کے تھے۔ مگر اب وادی مکہ میں آباد ہو گئے تھے۔

آپ کی والدہ ماجدہ حضرت ہاجرہ، شاہ مصر کی صاحبزادی تھیں اور یہ مصر کا شاہی خاندان بھی عرب ہی تھا، جو عراق سے منتقل ہو کر مصر آ گیا تھا۔ اور خود آپ کی بھی زوجہ شریفہ مصر ہی کی تھیں جیسا کہ تواریت میں ہے۔

”اور وہ فاران کے بیابان میں رہا۔ اور ان کی ماں نے ملک مصر سے ایک عورت اس کے بیاہنے کو لی۔ (پیدائش ۲۱:۳۱) قرآن مجید نے آپ کے تین اوصاف صراحت کے ساتھ بیان کیے ہیں (۱) تعمیر کعبہ میں آپ بھی اپنے والد ماجد کے ہمراہ شریک رہے۔ (۲) آپ وعدہ کے بڑے سچے تھے۔

(۳) اپنے والوں کو بھی نماز و زکوٰۃ یعنی عبادت بدنی و مالی کا حکم دیتے رہتے تھے۔

یہود نے آپ کو ہر طرح بدنام کرنا چاہا ہے لیکن اس کے باوجود بھی
ابراہیم خلیلؑ کی دعا اور اللہ کا وعدہ، اب تک قوریت میں محفوظ چلا آتا ہے
”اور ابراہیم نے خدا سے کہا کہ کاش اسمعیل تیرے حضور جلتا

رہے۔“ (پیدائش۔ ۱۸:۱۷)

”اور اسمعیل کے حق میں میں نے تیری سنی۔ دیکھ میں اُسے برکت
دوں گا، اور اسے برومند کروں گا اور اسے بہت بڑھاؤں گا۔“

(۲۰:۱۷)

”اسے اپنے ہاتھ سے سنھال کہ میں اس کو ایک بڑی قوم بناؤں گا۔“

(۱۸:۲۱)

اور خدا اس لڑکے کے ساتھ تھا اور وہ بڑھا اور بیابان میں رہا کیا

اور تیرا نڈاز ہو گیا۔“ (۲۱:۲۱)

۲۹) اصحاب الاخدود - خندق والے

البرون۔

ارشاد ہوا ہے کہ انھارے ہو گئے خندق والے۔ انہیں کی آگ والے،
تلمیح ایک تاریخی واقعہ کی جانب ہے جس سے اہل عرب بہ خوبی واقف
تھے۔ ظہور اسلام سے زرا قبل ۵۲۳ء میں یمن کے تخت پر حمیری شاہی
خاندان کا ایک قاہر و جابر و ذور و اس ممکن تھا۔ جس نے دین یہود

اختیار کیا تھا۔ مذہب حق اس وقت دین مسیح تھا، یعنی توحید حضرت عیسیٰ کی اصل و غیر محرف تعلیم کے مطابق پھر اس بادشاہ کو مسیحوں سے حاصل کد پیدا ہو گئی۔ اور ان پر اس نے شدید ستم توڑنے شروع کئے۔ یہاں تک کہ ایک بڑی سی خندق کھدوا کر اور اس میں آگ بھرا کر ان مظلوموں کو اس میں جھونکنے لگا۔ رومہ کے تخت پر اس وقت مشہور مسیحی شاہنشاہ جینین جلوس افروز تھا۔ اس کی تحریک اور ایسا سے جیشہ کے مسیحی والی و حاکم نجاشی نے یمن پر حملہ کر کے بالآخر اس پر قبضہ کر لیا۔ اور دو نو اس شکست کھا کر بھاگا، تو سندر میں کود کر خود کشی کر لی۔

گبن وغیرہ انگریزی مورخوں نے بھی اس تاریخی تعدی کا ذکر کیا ہے اور قرآن مجید کی اس تلمیح نے اس کی اہمیت پر مہر تصدیق لگا دی ہے۔
دو نو اس کی حمایت و دفاع میں جو کچھ کہا جاسکتا ہے۔ جیوش انسانی کو پیدا میں موجود ہے۔

ملاحظہ ہو، جغرافیہ قرآنی، عنوان: الخدود

۳۰) اصحاب الایکة - ایکہ والے بن والے

انجیر ۵، الشعراء ۱۰، ص ۱۰، ق ۱۰

پہلے موقع پر قوم لوط کے ذکر کے بعد ہی ہے کہ بیشک ایکہ والے

بڑے ظالم تھے۔ سوہم نے انھیں ٹھیک کر دیا۔ اور دونوں بستیاں شاہراہ

واقع ہیں۔ دوسری آیت میں ہے کہ ایک والوں نے بھی پیسروں کو جھٹلایا
 تیسری آیت میں ہے کہ: ان سے پہلے بھی... ثمود اور قوم لوط اور ایک والوں
 نے جھٹلایا تھا۔ چوتھی آیت میں دوسری مہذب قوموں کے شمول میں ہے کہ
 فرعون اور لوط والے اور ایک والے اور قوم تیج، یہ سب پیسروں
 کی تکذیب کر چکے۔

قرآن مجید نے صرف اتنا بتایا ہے کہ قوم لوط کی طرح اصحاب ایکہ کی بستی بھی
 شاہراہ پر واقع تھی۔ گویا عرب سے شام کے راستہ میں، جہاں سے عرب قافلے
 اکثر گزرتے رہتے تھے۔ اس کے آگے یقین میں اہل علم مختلف ہیں۔ فولڈ کی
 وغیرہ اہل فرنگ نے اصحاب ایکہ اور اصحاب رس کو متحد قرار دیا ہے ہمارے
 اہل تفسیر کے ہاں یہ دونوں قومیں الگ الگ تھیں۔ گویا ہم متغارب۔
 ملاحظہ ہو جغرافیہ قرآنی، عنوان: ایکہ

(۳۱) اصحاب الحجر۔ حجر والے

الحجر، ع ۶

نام قرآن مجید میں ایک ہی جگہ آیا ہے: بالیقین حجر والوں نے (بھی) ہمارے
 پیسروں کو جھٹلایا۔
 الحجر اس علاقہ کا نام ہے جو شمالی عرب اور شام کے درمیان واقع ہے
 یہ مسکن قوم ثمود کا تھا، جو حضرت صالح کی اُمت تھی۔ شام کی طرف سے مدینہ

کو آئیے۔ تو سب سے پہلے ارض لوٹ پڑے گی۔ پھر مدین یعنی سر زمین شیب
 لے گی، اور سب سے آخر میں مسکن قوم نمود یعنی علاقہ ہجر۔ ثنیوں ملک ایک
 دوسرے سے ملے ہوئے ہیں۔

ملاحظہ ہو جغرافیہ قرآنی۔ عنوان ہجر۔

(۳۲) صحابہ الرس۔ رس والے

الفرقان، ع ۴، ق ۱، ع ۱۔

پہلے موقع پر معذب قوموں اور ان کی ہلاکت کے سیاق میں ہے کہ ہم نے
 اس طرح ہلاک کر دیا، عاد اور ثمود اور اصحاب رس اور ان کے درمیان میں بہت
 سی قوموں کو۔ دوسری آیت میں بھی ایسے ہی بیان میں ہے کہ قوم نوح اور
 اصحاب رس اور ثمود... یہ سب پیسروں کو جھٹلا چکے ہیں۔

رس کے لفظی معنی کوئیں کے ہیں۔ لیکن اکثر اہل تفسیر اس طرف گئے
 ہیں کہ یہ کسی مقام متعین کا نام ہے۔ کہاں واقع تھا؟ اس میں پھر مختلف اقوال
 ہیں۔ ترجیح اس قول کو ہے کہ یہ یامہ کے علاقہ میں کوئی شہر تھا۔ اور یہاں قوم ثمود
 کا کوئی قبیلہ آباد تھا۔ موجودہ نقشہ میں یہ شہر وادی رومہ کے علاقہ میں ملتا
 ہے۔ طول البلد مشرقی ۴۳، عرض البلد شمالی ۲۶۔

ملاحظہ ہو جغرافیہ قرآنی۔ عنوان رس۔

(۳۳) اصحاب السبت - سبت والے

النساء، ع، ۷۔

اس موقع پر صرف اتنا ہے کہ: یا ہم ان پر لعنت کریں جس طرح ہم نے سبت والوں پر کی تھی۔

اور یہ سبت والے کون تھے؟ اس کی کچھ اجمالی تفصیل پارہ اول، سورۃ البقرۃ، آیت نمبر ۷ میں ملتی ہے۔ ولقد علمتم الذین اعتدوا منکم فی السبت فقلنا لهم کونوا قردة خاسنین۔ اور کچھ ذکر پارہ ۹ سورۃ الاعراف، آیات ۱۶۳ تا ۱۶۶ میں آتا ہے۔ یوم السبت ذینچرا شرعیتا ہود میں ایک مقدس دن تھا۔ اس روز ہر دنیوی کاروبار کی انھیں سخت ممانعت تھی۔ مگر یہ سرکش لوگ طرح طرح کے حیوان بہانوں سے سبت کا قانون توڑتے اور شکار وغیرہ میں مشغول ہو جاتا کرتے۔ روایتوں میں آتا ہے کہ جن لوگوں کو سزا ملی، یہ حضرت داؤد کے زمانہ میں تھے، آپ کی حکومت کا زمانہ ۱۰۰۰ ق م تا ۹۷۳ ق م ہے اور یہ مقام جہاں یہ لوگ آباد تھے۔ ایلہ یا ایلات تھا۔ ایلہ، اردم کے قدیم علاقہ میں، بحر احمر کے مشرقی خلیج میں لب ساحل آباد تھا۔ فلسطین کے جنوب میں اور شمالی عرب کی عین سرحد پر۔ موجودہ نقشہ میں اس کا نام عقبہ ہے۔ اور یہ خلیج عقبہ کی مشہور بندرگاہ ہے۔

ملاحظہ ہو جغرافیہ قرآنی عنوان: قریۃ الی کانت حاضرۃ البحر۔

(۳۴) صلب الفیل - ہاتھی والے

الفیل -

تقویم مسیحی کا سنہ ۱۷۵۵ء تھا۔ اور ولادت نبوی کو ابھی چند ہفتے باقی تھے (ایک روایت کے مطابق ۴۰ دن) کہ حجاز کے پڑوس میں سمندر پار حبشہ کی جو پڑتوت مسیحی حکومت قائم تھی، اور جس کی وسعت حدود عرب کو بھی اپنے اندر لئے ہوئے تھی۔ اس کا نائب اسطنت (وائسرائے) میں رہتا تھا۔ اور اس وقت جو عہدہ دار تھا، اس کو ابہتہ الاشرم کہتے تھے اس نے کعبہ کے جوڑ پر ایک عبادت گاہ صنعا میں بھی بنوائی۔ کسی عرب نے اس کی بے حرمتی کر دی۔ اس پر اس نے غضبناک ہو کر خانہ کعبہ کو ڈھلنے کے لئے شہر مکہ پر فوج کشی کر دی۔ حبشہ کی اس فوج میں کم سے کم ایک ہاتھی بھی تھا، جو عرب کے لئے ایک نئی چیز تھا۔ عربوں نے اس کی اہمیت اتنی محسوس کی کہ اس کا نام ہی عام الفیل رکھ دیا۔ اور گویا اس سے اپنے سنہ کا آغاز کیا۔

حملہ آوردوں کو اپنے مقصد میں سہمت ناکامی ہوئی۔ اٹا انھیں کا لشکر برابر ہو گیا۔ سمندر دیکھ کر احمرا کی طرف سے ایک بیک پرندوں کا ایک ٹڈی دل آیا جن کے پنجوں میں کنکریاں تھیں اور ان کی نڈان سپاہیوں پر پڑنے لگی۔ ابہرہ پریشان ہو کر یمن کو بھاگا۔ اور صنعا پہنچتے ہی پھنسیوں میں لہا ہوا اس دنیا سے خیرت ہو گیا۔

۱۳۵) اصحاب القرية - بستی والے

آیتس، ع ۲

رسول اللہ صلی اللہ علیہ وسلم کو مخاطب کر کے ارشاد ہوا ہے کہ: آپ ان کے سامنے
قصہ بیان کیجئے، ایک بستی والوں کا جبکہ ان کے پاس رسول آئے۔
المرسلون، سے کہا گیا ہے کہ یہاں اصطلاحی رسل یا پیغمبر مراد نہیں، بلکہ
نبی وقت حضرت عیسیٰ مسیح کے بھیجے ہوئے مبلغ یا ناکب مراد ہیں۔ واللہ اعلم
اہل تفسیر کا بیان ہے کہ اس بستی سے مراد شام کا مشہور شہر انطاکیہ
(Antioch) ہے۔ یہ یروشلم سے شمال میں ۲۰۰ میل کے فاصلہ پر اور
حلب سے ۵۰ میل مغرب میں ہے۔ رومیوں کے زمانہ میں انطاکیہ پورے
صوبہ کا بھی نام تھا۔ اور دار الحکومت کا بھی۔ مسیحوں کی تاریخ میں اس
شہر کی بڑی اہمیت ہے۔ خود مسیحی اور مسیحیت کی پیدائش اسی شہر
میں ہوئی۔ عہد جدید میں ہے۔

"اور شاگرد پہلے انطاکیہ ہی میں مسیحی کہلائے۔ انھیں دنوں میں چند

نبی یروشلم سے انطاکیہ میں آئے" (اعمال - ۱۱: ۲۶، ۲۷)

اس کے قبل مسیحیت کا شمار محض یہودیت کی ایک شاخ کی حیثیت

سے تھا۔

(۳۶) صحابہ الکہف والرقیم غار اور کتبے والے

الکھف، ع ۱

نام اس قید و تصریح کے ساتھ صرف ایک جگہ آیا ہے۔ یوں کہ: کیا آپ خیال کرتے ہیں کہ غار والے اور کتبے والے ہماری نشانوں میں حیرت انگیز تھے۔

باقی ان کا پورا قصہ بہت دور تک قرآن مجید میں چلا گیا ہے۔
الکھف اور الرقیم دونوں مقامات کے لئے ملاحظہ ہوں یہ دونوں
 عنوانات جغرافیہ قرآنی ہیں۔

الرقیم کے معنی، علاوہ ایک جغرافیہ مقام کے، کتبہ یا لوح مزار کے
 بھی لئے گئے ہیں۔ صحابہ کھف کے مزار پر ایک بونجی تختی لگا دی گئی
 تھی، جس پر ان کے نام، نسب، اور مختصر حالات درج تھے۔ اور یہ صحابہ
 کھف اسی مناسبت سے صحابہ الرقیم بھی کہلائے۔ تاج العروس میں
 یہ معنی سہیلی محدث اور جرہری لغوی کے حوالہ سے درج ہیں۔ اور مفسر
 ابن جریر نے بھی ابن عباس صحابیؓ اور سعید بن جبیر تاریمیؓ وغیرہ کے
 حوالہ سے یہ درج کیا ہے۔

قصہ غالباً ڈی سی اس یاد قیاضوس رومی متوفی ۷۲۵ھ کے زمانہ
 کا ہے۔ اور جس شہر کے کھنڈروں میں شہر سے باہر انھوں نے پناہ لی تھی

اس کا نام شہر افسوس (بہ کسرہ اول) یا انگریزی املا میں Ephesus
 آیا ہے۔ موجودہ شہر ایسلاک میں قائم ہے، ایشیا کے کوچک میں سمرنا سے
 ۴۶ میل اور ساحل سمندر سے ۶ میل کے فاصلہ پر۔
 ملاحظہ ہو عنوان: زُفُیَّة

(۳۷) اصحابِ مدین - مدین والے

التوبة، ع. ۹

نام صرف ایک جگہ آیا ہے، معذب قوموں کے سلسلہ میں کہ کیا نہیں
 ان لوگوں کی خبر نہیں پہنچی، جو ان سے قبل ہو چکے ہیں (مثلاً) قوم نوح و
 عاد و ثمود اور قوم ابراہیم اور اہل مدین۔
 اہل مدین سے مراد امت حضرت شعیب ہے۔

ملاحظہ ہو عنوان: شعیب۔ نیز ملاحظہ ہو جغرافیہ قرآنی عنوان: مدین

(۳۸) اصحابِ موسیٰ موسیٰ والے۔ ہمراہیانِ موسیٰ

الشعراء، ع. ۴۲

جب فرعون کا لشکر حضرت موسیٰ اور ان کی قوم کے تعاقب میں بن بکر
 پہنچا ہے تو، جب دونوں جماعتوں نے ایک دوسرے کو دیکھا، تو موسیٰ

کے ہمراہی بولے، کہ بس اب تو ہم بکڑے لے گئے۔
 اور عام اسرائیلی انبوتہ کا اپنے سامنے شاہی باقاعدہ فوج کو دیکھ کر
 گھبرا اٹھا تھا بھی ایک امر طبعی۔

تو دیت میں اس منظر کی تفصیل یوں آئی ہے۔
 "اور جب فرعون نزدیک ہوا اور بنی اسرائیل نے آنکھیں اوپر
 کیں اور مصریوں کو اپنے پیچھے آتے ہوئے دیکھا اور وہ شدت
 سے ڈرے۔ تب بنی اسرائیل نے خداوند سے فریاد کی۔ اور موسیٰ
 سے کہا کہ کیا مصر میں قبروں کی جگہ نہ تھی کہ تو وہاں سے ہم کو
 بیابان میں مرنے کے لئے لایا۔ تو سنے ہم سے یہ کیا معاملہ کیا کہ ہم
 کو مصر سے نکال لایا۔ کیا یہ وہی بات نہیں، جو ہم نے مصر میں
 تجھ سے کہی تھی کہ ہم سے ہاتھ اٹھا، تاکہ ہم مصریوں کی خدمت
 کریں۔ کہ ہمارے لئے مصریوں کی خدمت کرنا بیابان میں مرنے

کے بہتر تھا۔" (خروج ۱۴: ۱۰-۱۲)

- اصحاب قرآن مجید میں متعدد معنوں میں آیا ہے۔ یہاں مراد نیکوں

سے ہے۔

(۳۹) (ال) عمی - نابینا

ہیں۔

صیغہ معرفہ میں بہ طور کسی متعین شخص کے وصف کے صرف ایک جگہ آیا ہے کہ: (رسول نے) چین بہ جیں ہو کر منہ پھیر لیا، جبکہ نابیناؤں کے پاس آیا۔

یہ صحابی ایسے وقت میں رسول اللہ کی خدمت میں حاضر ہو کر کچھ سوال کرنے لگے تھے۔ جب آپ کے پاس بعض اکابر قریش بیٹھے ہوئے تھے اور آپ انہیں تبلیغ کر رہے تھے، ان کا نام عمر بن قیس بن زائدہ تھا۔ عام شہرت ان کی کنیت ابن اُمّ مکتوم سے ہے۔ متوفی ۱۶؎ ۶۶۶ء۔
زوج رسول حضرت خدیجہؓ کے ماموں زاد بھائی بھی تھے۔ ایک زمانہ تک مدینہ میں موزن رہے۔ اور رسول اللہ صلی اللہ علیہ وسلم کی عدم موجودگی کے زمانہ میں مدینہ میں آپ کی نیابت بھی کی۔

(۴۰) اللہ - اللہ

سورہ فاتحہ کے الحمد اللہ، بلکہ بسم اللہ سے لیکر سورہ اخلاص کے اللہ اللہ تک یہ لفظ قرآن مجید میں اس کثرت سے آیا ہے کہ احاطہ و استقصاء دشوار ہے۔

اسم ذات ہے خدا یا معبود برحق کے لئے کسی اور پر اس کا اطلاق نہ ہوگا۔ فارسی کے "خدا" یا انگریزی کے "گاد" کی طرح اسم نکرہ نہیں کہ کوئی بھی معبود اس سے مراد لے لیا جائے۔ نہ اس کی جمع آتی ہے نہ یہ کسی اور لفظ سے مشتق ہے اور نہ اس کا بالکل صحیح ترجمہ کسی زبان میں ممکن ہے۔

اہل عرب شروع ہی سے اللہ کے قابل رہے ہیں۔ ان کے قدیم کتبوں میں یہ نام ملتا ہے۔ البتہ وہ اسے صرف بنو داؤد سمجھتے تھے یعنی دیوتاؤں میں سب سے بڑا دیوتا۔ قرآن نے اسی تخیل کی بیخ کنی کی، اور بتایا کہ بڑا اور چھوٹا کیا معنی، کوئی دوسرا خدا بجز اللہ کے سب سے وجود ہی نہیں رکھتا۔ وہ کیا اپنی ذات اور کیا صفات کا لیے کے لحاظ سے یکتا ہے۔ کوئی اس کا نظیر و مثل یا سہیم و شریک نہیں۔ اور نہ کوئی اس کا منظر یا مثل ہو سکتا ہے۔

(۴۱) الٰتی احصنت فرجھا۔

وہ عورت جس نے اپنے ناموس کو محفوظ رکھا

الانبیاء، ع ۶

بغیر نام کے محض صفاتی ذکر ایک اسی آیت میں ہے کہ: (ان بوی کا بھی ذکر کیجئے) جنہوں نے اپنے ناموس کو محفوظ رکھا۔ پھر ہم نے ان میں اپنی روح پھونک دی۔ اور ہم نے ان کو اور ان کے فرزند کو دنیا جہان کے لئے نشان بنا دیا۔

اسی سے ملتی انہی آیت پارہ ۲۸ سورہ تحریم کے آخر میں ہے۔
گردہاں نام کی تصریح موجود ہے۔

مراد حضرت مریم سے ہے۔ قوم دالوں نے آپ کی عصمت پر بات لگائے۔ اور قوم یہود کے نوشتوں میں یہ ذکر آج تک اسی بڑائی کے ساتھ

چلا آ رہا ہے۔ قرآن مجید نے اس گندہ الزام کی قطعی طور پر تردید کی۔ اور تصریح کے ساتھ ان خاتون کا وصف خصوصی ہی یہ بیان کیا، کہ انہوں نے اپنے ناموس کو محفوظ رکھا۔

ملاحظہ ہو عنوان : مریم

(۴۲) الٰتی ہونی بیتھا

وہ عورت جس کے گھر میں وہ (یوسف) تھے

یوسف، ع ۳۔

حضرت یوسفؑ جب مصر آ کر بک چکے ہیں، تو وہ عورت جس کے گھر میں وہ تھے۔ انہیں اپنی خواہش نفس حاصل کرنے کو پھسلانے لگی اشارہ عزیز مصر کی زوجہ کی جانب ہے، جس کا نام ہماری روایتوں میں زلیخا آتا ہے۔ یہ عورت عجب نہیں جو سن میں یوسفؑ سے بڑی ہو جیسا کہ عزیز مصر کے قول اور نتخداؤا کذا دریا ہم سے اپنا بیٹا ہی بنا لیں، سے مستنبط ہو سکتا ہے۔ یہ عورت، جو کہا جاتا ہے کہ حسین بھی تھی، بڑی طرح حضرت یوسفؑ پر مائل ہو گئی۔ اور ان سے اپنی خواہش نفس پورا کرنے پر تیل گئی۔

تو دیت میں ہے :-

”اور اس کے بعد یوں ہوا کہ اس کے آقا کی جو روکی آنکھ یوسفؑ

لگی، اور وہ بولی کہ میرے ساتھ ہم بستر ہو۔ (پیدائش: ۱۳۹ء)
 اور وہ ہر چند یوسف کو روز بروز کہتی رہی۔ پر اُس نے اُس کی
 نہ سنی کہ اس کے ساتھ سووے یا اس کے ساتھ رہے؟ (پیدائش: ۱۳۹ء)
 آج کل کی فرنگی تہذیب کی طرح مصری جاہلی تہذیب میں حرامکار ہی
 بجائے خود کوئی بڑا عیب نہ تھی۔ اور قرآنی لفظ میتھاسے اشارہ یہ نکلتا
 ہے کہ گھر عزیز کا نہیں، ازوجہ عزیز کا تھا۔ مصری تمدن میں عورت یوں
 بھی بڑی حد تک آزاد و خود مختار تھی۔

ملاحظہ ہو عنوان: عزیز۔

(۴۳) الذی اٰتیناہ ایتنا

وہ جس کو ہم نے اپنی نشانیاں عطا کی تھیں۔

الاعراف، ع ۲۲

قصہ شروع ان الفاظ سے ہوا ہے کہ: ان لوگوں کو اس شخص کا حال پڑھ کر
 سنائیے جس کو ہم نے اپنی نشانیاں عطا کی تھیں، پھر وہ ان سے بالکل نکل گیا
 اس کے بعد پورا قصہ درج ہے

یہ شخص کون تھا؟ کب تھا؟ کہاں کا تھا؟ اس پر کوئی اجماع و اتفاق
 آرا منقول نہیں۔ ابن عمر رضی اللہ عنہما سے نقل ہوا ہے کہ اشارہ معاصر رسولؐ
 امیہ ابن ابی اہصلت کی جانب ہے (ابن جریر) لیکن ابن عباسؓ اور

ابن مسعود صحابیوں اور قرآن فہم تابعین کی رائے کے مطابق اشارہ ایک مشہور اسرائیلی تہذیب بلعم باعور کنعانی کی جانب ہے، جو بعد کو مرتد ہو گیا تھا۔ تورات میں بلعم بن بعور کا قصہ بڑی تفصیل سے بیان ہوا ہے۔ گنتی۔ باب ۲۲ و باب ۲۳ اور اسکا ذکر عہد عتیق کے متعدد صحیفوں میں آیا ہے۔ یہود کے اور نوشتے بھی اس کے قصے سے سیریز ہیں۔ خلاصہ یہ کہ حضرت موسیٰ کا یہ معاصر کوئی بڑے مرتاض قسم کا کاہن اور منجم تھا جسے قوت کشف تکوینی حاصل تھی۔ اسرائیلیوں کے دشمن موابیوں کے بادشاہ بلق نے اسے توڑ کر اپنی طرف لایا تھا۔ اور اس سے حضرت موسیٰ کے لئے پڑھا کرانی۔ بالآخر یہ ۳۳ سال کی عمر میں اسرائیلیوں کے ہاتھ سے کیفر کردار کو پہنچا، اور قتل ہو کر رہا۔

توریت میں ہے:-

[اسرائیلیوں نے] بعور کے بیٹے بلعام کو بھی تلوار سے قتل کیا۔

(گنتی۔ ۳۱:۸)

”اور بعور کے بیٹے بلعام کو بھی جو نجومی تھا۔ بنی اسرائیل نے ان کے درمیان جو ان سے مقتول ہوئے، تلوار سے قتل کیا۔“ (شروع ۲۲:۱۳)

جیوش انسائیکلو پیڈیا میں بہت سے قصے رطب و یابس، بلعم سے متعلق مختلف ماخذوں سے درج ہیں۔ اور بائبل کی ہر ڈکشنری اور انسائیکلو پیڈیا میں اس پر فصل مقالے موجود ہیں۔

(۴۴) الذی الغم اللہ علیہ وال نعمت علیہ

وہ شخص جس پر اللہ نے فضل کیا اور آپ نے بھی عنایت کی

الاحزاب، ع ۵

رسولؐ کو مخاطب کر کے ارشاد ہوا ہے کہ: (وہ وقت بھی یاد کیجئے) جب آپ اس شخص سے کہہ رہے تھے جس پر اللہ نے اپنا فضل کیا۔ اور آپ نے بھی عنایت کی کہ تو اپنی بیوی کو (اپنی زوجیت میں) رہنے دے۔ اور اللہ نے وہ کون قابل رشک ہستی تھی، جس پر اللہ کے فضل کی بھی صراحت آگئی ہے اور رسولؐ کی بھی عنایت کی؟ — مراد حضرت زینب صحابی تھے۔ جیسا کہ قرآن ہی کی اسی آیت میں آگے چل کر تصریح ہے۔ یہ آنحضورؐ کے آزاد شدہ غلام تھے۔ اُن کا عقد قریش کی ایک عالی نسب اور حسن و صورت میں ممتاز خاتون زینب بنت جحش کے ساتھ ہوا۔ جو آنحضورؐ کی بہو بھی زاد بہن بھی تھیں۔ لیکن نباہ اُن سے نہ ہو سکا۔ یہ وقت آنحضرتؐ کے لئے خود بڑے سوچ بچار کا تھا۔ ایک طرف حالات ایسے ہو گئے تھے، کہ اب تعلق عقد باقی رہنا ناممکن سا تھا۔ لیکن دوسری طرف حضرت زینب کے لئے یہ امر انتہائی دل شکنی اور سبکی کا باعث ہوتا، کہ وہ عمر بھر ایک آزاد شدہ غلام کی مُطلقہ کہلائیں۔ اس وقت عرب کے معاشرہ میں یہ بات انتہائی غیرت کی تھی۔ اشک ثنوی کی صورت صرف یہ تھی کہ بعد طلاق، آنحضورؐ خود اپنے عقد میں لے لیں۔ لیکن اس میں دشواری یہ تھی، کہ حضرت زینبؓ

آنحضورؐ کے منہ بولے بیٹے بھی تھے۔ اور ان کی مُطلقہ سے عقد کر لینا عرب معاشرہ میں ایک سخت عیب تھا۔ تو آپؐ اسی تہ و دو تہ بذب میں تھے۔ کہ وحی قرآنی نے خود اسی فیصلہ کر دیا۔ اور زینبؓ کو زینبؓ کے عقد سے نکال کر آنحضورؐ کے عقد میں دے دیا۔

ملاحظہ ہو عنوان: زینب

(۴۵) الذی تولى کبراً منہم

وہ جس نے ان لوگوں میں سے اس (فتنہ) میں سب سے بڑا حصہ لیا۔

النور، ع ۲

ذکر یوں آیا ہے: وہ جس نے اس (فتنہ) میں سب سے بڑا حصہ لیا، اُسے

عذاب بھی سخت ہونے والا ہے۔

اشارہ عبد اللہ بن ابی بن سلول عوفی خزرجی مدنی (متوفی ۹۰ھ ہجری) کی جانب ہے۔ جس نے حضورؐ کی ایک حرم مبارک کے متعلق ایک طوفانِ تفسیح اُٹھایا تھا۔ اور اس کے شریک کچھ اور لوگ بھی ہو گئے تھے۔ یہ عبد اللہ اپنے قبیلے کا سردار ہونے کے علاوہ منافقین مدینہ کا سب سے بڑا سرغنہ تھا۔ اور یہ وہی ہے۔ جس نے جنگِ احد میں ایک نازک موقع پر اپنے تین سو ساتھیوں کو لے کر شکرِ اسلام سے علاحدگی اختیار کر لی تھی۔ اس کی نماز جنازہ خود حضورؐ نے پڑھادی تھی۔ اس لئے کہ اس وقت تک منافقین کے جنازہ پڑھانے کی ممانعتِ الہی

آیت نازل نہیں ہوئی تھی۔

۱۰۰) الذی حَاجَّ اِبْرَاهِمَ فِی رَبِّهِ

وہ شخص جس نے ابراہیم سے اُنکے رب کے بارہ میں جھگڑا کیا تھا

البقرۃ، ع ۳۵

ارشاد ہوا ہے کہ، اے مخاطب، کیا تو نے اُس شخص کے حال پر نظر نہیں کیا جس نے ابراہیم سے اُن کے رب کے بارہ میں جھگڑا کیا تھا، اس برتنے پر کہ اللہ نے اسے بادشاہت دے رکھی تھی۔

دو باتیں تو ظاہر ہی ہیں۔ ایک یہ کہ یہ بادشاہ بابل (یا عراق) کا تھا۔ اور دوسرے یہ کہ حضرت ابراہیمؑ کا معاصر تھا۔ قرآن مجید یہ بھی تصریح کر رہا ہے کہ یہ جھگڑا اس نے مسئلہ ربوبیت میں نکالا تھا۔ گویا توحید الہی کا منکر تھا وہ بادشاہ، دنیا کے بہت سے مشرک اور جاہلی فرماں رواؤں کی طرح اپنے کو دیتا، یعنی خدائی منظر یا اوتار سمجھ رہا تھا۔ اہل سیر اور اہل تفسیر نے اسکا نام فرود لیا ہے۔ اور اتنی تصریح تو ریت میں ملتی ہے کہ یہ ایک بڑا جاہل بادشاہ تھا۔

”اور کوش سے فرود پیدا ہوا اور زمین پر جبار ہونے لگا، خداوند کے سامنے وہ صیاد و جبار تھا۔ اسی واسطے مثل ہوئی کہ خداوند کے سامنے فرود صیاد و جبار“ (پیدائش۔ ۹۸:۱۰)

”اور کوش سے نمرود پیدا ہوا۔ وہ زمین پر جبار ہونے لگا“

(۱۱، تواتر مخ - ۶۰:۱۵۰)

اور روایات یہود میں یہ بھی ملتا ہے کہ یہ نمرود اپنے قبیلہ والوں کی مختصر فوج سے آل یافث کو شکست دینے کے بعد زمین کا بادشاہ ہو گیا اور آذر کو اس نے اپنا وزیر بنایا۔ اس کے بعد وہ اپنی عظمت کے نشہ میں خد سے بیگانہ ہو کر بہت سخت قسم کا مشرک ہو گیا۔ (جوش انسا ئیکلو پیڈیا)

(۴۴) الذی عندہ علم من الكتاب

وہ جسے علم کتاب حاصل تھا

النیل، ع ۳

ذکر حضرت سلیمان کے قصہ میں یوں آیا ہے، کہ جب آپ نے فرمایا کہ ملکہ بلقیس کا تخت جلد سے جلد کون لے آئے گا، تو جواب میں: وہ شخص جسے علم کتاب حاصل تھا، بولا کہ میں اسے آپ کے پاس لے آؤں گا قبل اس کے کہ آپ کی پلک جھپکے۔

یہ کہنے والا کون تھا؟ جمہور مفسرین کا قول یہ ہے کہ یہ وزیر سلطنت آصف بن برخیا تھا۔ قال اکثر المفسرین، هو آصف بن برخیا مع عالم، قالہ الجمہور (محر)

یہ آصف بن برخیا روایات یہود میں اپنی حکمت و دانائی کے لیے

مشہور چلے آتے ہیں اور طبیات پر ایک کتاب سفر آصف کے نام سے
ان کی جانب منسوب ہے۔ رجوش انسائیکلو پیڈیا،

(۴۸) الذی موعی قریة

وہ شخص جو ایک بستی پر گزرا تھا۔

البقرة، ع ۳۵

ذکرہ یوں آیا ہے کہ: (اُس شخص کے بھی حال پر نظر کی، جو ایک بستی پر گزرا
تھا اس حال میں کہ وہ بستی اپنی چھتوں پر گری ہوئی پڑی تھی۔ اور آگ
ایک خارق عادت قصہ ان سے متعلق بہ تفصیل درج ہے۔

یہ کون صاحب تھے؟ اور ان کا گزر کس بستی پر ہوا تھا؟ اہل سیر و
تفسیر نے نام دو صاحبوں کے خاص طور پر لئے ہیں۔

(۱) حضرت عزیم بنی (توریت کے املا میں عزرا)۔ متوفی ۴۵۰ ق م بائبل
میں ان کا نام عزرا کا تب یا کاتب توریت کی حیثیت سے آتا ہے، اس نے
انہیں نے اصل نسخہ توریت کے ضائع ہو جانے کے بعد لے سے از سر نو لکھا۔ اور
۴۵۰ ق م یہ ۱۰ ہزار یہود کو قید اور جلا وطنی سے چھڑا کر عراق سے فلسطین
لائے تھے۔ سلسلہ اسرائیل کے ایک مشہور پیغمبر گزرے ہیں۔ تابعین میں صحابہ
قتادہ و سدیی وغیرہم اور صحابہ میں حضرت علیؑ اور حضرت ابن عباسؓ
انہیں کا نام مروی ہے۔ (روح المعانی)

(۲) دوسرے حضرت یرمیاہ نبی۔ یہ بھی سلسلہ اسرائیلی کے ایک پیغمبر تھے
 ہیں، اور ان کا زمانہ ساتویں صدی قبل مسیح کا ہے۔ حضرت باقرؑ اور
 تا بنی نے اشارہ انھیں کی جانب سمجھا ہے۔ (روح المعانی)
 منہدم بستی کی تعیین میں بھی نام مختلف شہروں کے لئے گئے ہیں، اکثر
 یہ وہ شہر یا بیت المقدس کی جانب گئی ہے (بحر المحیط) یہ شہر نجات نصر تاجدار
 باہل کے ہاتھوں ۵۸۰ ق م میں پوری طرح برباد ہو چکا تھا۔

(۴۹) الیاس الیاسین

الانعام، ع ۱۰۱۔ والصفۃ ع ۴ (دو بار)

الیاس والیاسین، دونوں ایک ہی نام کے دو تلفظ ہیں۔ مراد ایک
 ہی شخصیت ہے۔

نام تین بار آیا ہے۔ پہلی جگہ دوسرے انبیاء پر عطف ہو کر ہم نے ہدایت
 دی نہ کر یا دور بخئی اور عیسیٰ اور الیاس کو۔ یہ سب صاحبین میں تھے۔ دوسری
 آیت میں یوں کہ: بیشک الیاس (بھی) پیغمبروں میں تھے۔ اور تیسری جگہ
 یوں کہ: ہم نے یہ بات ان کے پیچھے آنے والوں کے لئے رہنے دی کہ سلام
 ہو الیاسین پر۔ وہ بیشک ہمارے صاحبان ہندوں میں تھے۔
 ان کا نبی ہونا تو قرآن مجید میں صراحتہ آگیا۔ اب سوالات صرف اس

قسم کے رہ جاتے ہیں، کہ یہ کس زمانہ میں تھے اور کہاں تھے؛ ان کے صحیح اور پورے جوابات سے تاریخ ابھی خود لاعلم ہے۔ غلبہ ظن البتہ ایسا ہوتا ہے کہ یہ وہی اسرائیلی نبی تھے۔ جن کا نام عہد عتیق کے متعدد صحیفوں میں ایلیاہ نبی کر کے آیا ہے۔ ۱۱۔ سلاطین۔ ۶۔ سلاطین۔ ۲۔ تواریخ وغیرہ میں، اور ان کے خوارق و کمالات بہت سے مذکور ہوئے ہیں۔ انگریزی تلفظ میں *Elijah*

ان کا زمانہ مشرق، م تاشمق، م خیال کیا گیا ہے۔
 ان کا قیام فلسطین اور شام کے غزلی وسطی علاقہ میں رہتا تھا۔ اور ان کا خصوصی کا نام یہ ہے کہ انھوں نے اپنی قوم سے بعل پرستی کی لعنت کو دور کیا ایک یہودی عقیدہ یہ ہے کہ وہ ایک آتشین گاڑی پر بٹھا کر آسمان پر زندہ اٹھائے گئے۔ (بعوش انسا کیسکو پیڈیا)

(۵۰) ایسح الیسع

الانعام، ع ۱۱

دوسرے پیسروں کے ساتھ ذکر یوں آیا ہے کہ، (ہم نے ہدایت دی تھی) اسمعیل و ایسح و یونس کو۔ اور ان میں سے ہر ایک کو فضیلت دی تھی دنیا جہاں والوں پر۔

ان کے نبی ہونے کی تو صراحت قرآن مجید میں آگئی ہے۔ تورات کا

بیان ہے کہ یہ ایسے بن سفظ الیاس نبی کے جانشین تھے۔
 خداوند نے اسے فرمایا نکل اور بیابان کی راہ لے... اور اپیل محولہ
 کے ایسے بن سفظ کو مسح کر کے تیسری جگہ نبی ہو... چنانچہ اُس نے
 وہاں سے روانہ ہو کے سفظ کے بیٹے ایسے کو پاپا جوہل جوڑتا تھا...
 سو ایلیاہ اس کے برابر سے گورا اور اپنی چادر اس پر ڈال دی... تب وہ
 اٹھا اور ایلیاہ کے پیچھے روانہ ہوا اور اس کی خدمت کی؛ (اسلاطین ۱۷: ۱۰-۱۱)

توریت میں ان کا ذکر بار بار آیا ہے۔ اور ان کے خوارق و معجزات کثرت
 سے نقل ہوئے ہیں۔ یہاں تک کہ یہ کہ ان کی وفات کے بعد بھی ان کی دفن
 شدہ ہڈیوں کے مس ہو جانے سے مردہ جی اٹھا ہے۔

اس وقت ایسے اس بیماری میں گرفتار ہوا کہ جس سے وہ مر گیا... بعد
 اس کے ایسے نے انتقال کیا اور انھوں نے اُسے دفن کیا اور نئے سال کے
 شروع میں موآب کی فوجیں ملک میں گھسیں۔ اور ایسا ہوا کہ جس وقت
 وہ ایک مردہ کو کاڑا چاہتے تھے تب دیکھو ایک فوج نظر آئی۔ اور انھوں
 نے اس شخص کو ایسے کی قبر میں ڈال دیا۔ اور جب وہ شخص گرایا گیا۔ اور
 ایسے کی ہڈیوں سے لگا تو وہ جی اٹھا اور پاؤں پر کھڑا ہوا؛ (اسلاطین

۱۲: ۱۱-۱۲)

ایک مہمول کا شکار کے فرزند تھے مسکن علاقہ سامرہ تھا، جو ملک کنعان میں
 یروشلم کے شمال و مغرب میں بحر روم کے ساحل کے قریب واقع ہے، نبوت کے علاقہ
 اپنی سیاسی سوجھ بوجھ اور معاملات حرب میں خوش تدبیر لوگوں کے لئے ممتاز تھے

راہِ امواتِ مملکہم - عورت ان پر حکومت کرتی ہوئی

النمل - ع ۲ -

حضرت سلیمان کے دربار میں آکر ہڈ ہڈ نے یہ خبر سنائی ہے کہ میں (ملکہ) سب سے ایک تحقیقی خبر لایا ہوں۔ میں نے وہاں ایک عورت کو دیکھا، وہ ان پر حکومت کر رہی ہے۔ اور اسے ہر طرح کا سامان میسر ہے، اور اس کے پاس بہت بڑا تخت ہے۔

یہ ملکہ جنوبی عرب کے ملک سبا کی حکمران تھی، اور حضرت سلیمان کی معاصر۔ سبا وہی ہے جہاں آج یمن، حضرموت، و عسیر کے علاقے واقع ہیں۔ اپنے زمانہ میں یہ ایک بڑا تمدن، متمول، ذرہ خیز ملک تھا۔ اور اس ملکہ بلقیس کی دولت و امارت کے قصے افسانوی حد تک مشہور ہیں۔ حسن و جمال میں بھی ممتاز تھی، عہد عتیق میں اس کے ملک و مال کی تفصیل مکر آئی ہے۔ ایک جگہ ہے "اور وہ بڑے جلو کے ساتھ اور اونٹوں کے ساتھ جن پر خوشبوئیاں لدی تھیں، اور نہایت بہت سونا اور مہنگے موئے جواہر ساتھ لے کے یرد شلم میں آئی.... اور اس نے بادشاہ کو ایک سو بیس قنطار سونا اور مہصا کھ کا بڑا ڈھیر اور جواہر دیئے۔ اور جس وقت فور سے کہ سبا کی ملکہ نے مہصا کے سلیمان بادشاہ کو عنایت کئے پھر کسی سے کبھی نہ ملے۔" (۱- سلاطین - ۱۰: ۶: ۱۰)

اور دوسری جگہ ہے -

بڑے انبوہ کے ساتھ یروشلم میں داخل ہوئی۔ اس کے ساتھ بہت سے اونٹ تھے جن پر خوشبوئیاں لدی تھیں۔ اور نہایت بہت سونا تھا اور مہنگے موئے جواہر تھے۔۔۔۔ اور اُس نے ایک سو بیس قنطار سونا اور بہت سی خوشبوئیاں اور قیمتی جواہر سلیمان کو دیئے اور کبھی پھر ایسی خوشبوئیاں سلیمان کو میسر نہ ہوئیں جیسی سبا کی ملکہ نے سلیمان بادشاہ کو دیں۔

(۲۔ توارخ - ۱۹: ۱۰)

اسرائیلی روایتوں میں یہاں تک آیا ہے کہ اس ملک کی مٹی سونے سے زیادہ قیمتی تھی، اور یہاں جو گر داڑتی تھی وہ چاندی کی ہوتی تھی۔ یہ مشرک قوم تارہ پرستی وغیرہ میں مبتلا تھی۔ معبود اعظم سورج دیوتا تھا، ملک کے شرک اور پھر حضرت سلیمانؑ کے ہاتھ پر مشرک بہ اسلام ہونے کا تفصیلی ذکر قرآن مجید میں موجود ہے۔

(۵۲) امرأۃ العزیز - عزیز کی بی بی

یوسف، ۲۷، ۲۸

ذکر دو جگہ آیا ہے۔ پہلی بار قصہ یوسفی میں خواتین شہر کی زبان سے کہ: عزیز کی بیوی اپنے غلام کو اپنی خواہش نفس کے لئے پھسلا رہی ہے اور اس کے عشق میں دیوانی ہو گئی ہے۔ دوسرے موقع پر حضرت یوسف کی پاکدامنی ثابت ہو جانے پر، عزیز کی بیوی بولی کہ اب تو حقیقت کھل چکی۔ میں نے

ہی انہیں خواہش نفس سے پھیلانا چاہتا تھا اور وہ بیشک سچے ہیں۔
 اس لفظ کے ساتھ ذکر انہیں دو مقامات پر آیا ہے۔ نفس تذکرہ مختلف
 طریقوں سے بار بار آیا ہے، اور پورا قصہ قرآن مجید میں بہت دور تک
 چلا گیا ہے۔

ملاحظہ ہوں عنوانات: التي ہونی بہما۔ عزیز

(۵۳) احرارۃ عمران۔ عمران کی بی بی

ال عمران، ع ۴

اس لقب کے ساتھ ذکر ایک ہی موقع پر ہے: وہ وقت یاد کرو
 جب عمران کی بیوی نے کہا کہ اے پروردگار میں نے تیرے لئے نذرناہ
 ہے اُس (بچہ) کی جو میرے پیٹ میں ہے کہ وہ آزاد رکھا جائے گا۔
 یہ خاتون حضرت عیسیٰ کی نانی اور حضرت مریم کی ماں تھیں۔ مسیحی
 نوشتوں میں ان کا نام حنہ (Hannah) آیا ہے۔ اور ہمارے مفسرین
 نے بھی یہی اہم قبول کیا ہے۔

اسرائیلیوں میں اُس وقت دستور یہ تھا کہ اپنی چہیتی اولاد کو یروشلم میں ہیکل
 خداوندی کی خدمت اور مجاہدہ کے لئے وقف کر دیتے، اور اسے ہر طرح کے دنیوی
 کاروبار سے فارغ رکھتے۔ دعائیں آزاد رکھنے سے مراد ہی مشاغل دنیوی سے
 آزاد رکھنا ہے۔

ملاحظہ ہوں عنوانات: ایک و عمران

(۵۲) احزاب فرعون۔ فرعون کی بی بی

القصص، ع ۱۰۰ التحريم، ع ۲

ذکر و وجہ آیا ہے۔ پہلی دفعہ یوں کہ قصر شاہی کے نیچے بہتے ہوئے
تاہوت سے نکلے ہوئے بچہ کو دیکھ کر: فرعون کی بی بی (فرعون سے) بولیں
کہ یہ (بچہ) میری اور تمہاری آنکھ کی ٹھنڈک ہے، اُسے قتل نہ کرنا۔
دوسری جگہ یوں ہے کہ: اللہ ان لوگوں کے لئے جو ایمان لے آئے مثال
بیان کرتا ہے فرعون کی بیوی کی۔ جبکہ انہوں نے دعا کی کہ اے میرے
پروردگار میرے لئے جنت میں اپنے قرب میں مکان بنا دے۔ اور مجھ کو
فرعون اور اُس کے عمل (کے وبال) سے بچا دے۔

ان بیوی صاحبہ کا نام اسلامی روایات میں آئیہ آیا ہے۔ یہ مومنہ
تھیں۔ تو ریت میں ان کا ذکر فرعون کی بیٹی کی حیثیت سے آیا ہے
قرآن مجید نے جہاں تو ریت محرف کی اور بہت سی غلطیوں کی اصلاح کی
ہے۔ اس غلطی کی بھی تصحیح کر دی ہے۔ اور جملہ دیا ہے کہ یہ خاتون فرعون
وقت کی شاہزادی نہیں، بلکہ تھیں۔

یہ بھی بہ آسانی ممکن ہے کہ یہ شاہزادی فرعون سابق کی ہوں، یعنی
فرعون وقت کی بہن۔ اور فرعون وقت نے شادی انہیں کے ساتھ

کر کے انھیں ملکہ بنا لیا ہو۔ قدیم شاہی خاندانوں میں محرمات کے ساتھ نکاح کر لینے کا رواج اچھا خاصہ رہا ہے۔ بلکہ مصر کے شاہی خاندانوں میں تو بادشاہ کی بہن عموماً ہی اس کی ملکہ بن جایا کرتی تھی۔ بادشاہ کی ہم کفو عورت سوا اس کی بہن کے کوئی اور خیال ہی نہیں کی جاتی تھی۔

(۵۵) امواتک - تیری بی بی

ہود - ع ۷۰ ، انکبوت - ع ۴

لفظ دو جگہ آیا ہے۔ پہلی جگہ فرشتوں کی زبان سے کہ اسے لوط.... آپ رات ہی کے کسی حصہ میں اپنے گھر والوں کو لے کر نکل جائیں اور تم لوگوں میں سے کوئی بھی پیچھے پھر کر نہ دیکھے گا مگر ہاں آپ کی بی بی (کہ وہ دیکھے گی) دوسری جگہ بھی اسی سیاق میں فرشتوں کی زبان سے کہ ہم آپ کو اور آپ کے گھر والوں کو عذاب سے بچالیں گے۔ بجز آپ کی بی بی کے، کہ وہ عذاب میں رہ جانے والوں میں سے ہوگی۔

ملاحظہ ہوں عنوانات: امرأة لوط، امراتہ، عجوز۔

(۵۶) اموات لوط - لوط کی بی بی

التحریم - ع ۲۴ -

پیمبر نوح کی کافر بیوی کے ساتھ پیمبر لوط کی بھی کافر بیوی کا ذکر ایک ہی سلسلہ میں آیا ہے کہ: جن لوگوں نے کفر اختیار کیا ہے، ان کے لئے اللہ مثال بیان کرتا ہے نوح کی بی بی اور لوط کی بی بی کی کہ وہ دونوں ہمارے بندوں میں سے دو صالح بندوں کے تحت میں تھیں، لیکن انہوں نے ان کے حقوق ضائع کئے تو اللہ کے مقابلہ میں وہ دونوں رنیک بندے، لہذا ان کے کام نہ آسکے اور ان سے کہا گیا کہ دوزخ میں داخل ہونے والوں کے ساتھ تم دونوں عورتیں بھی داخل ہو جاؤ۔

یہ حضرت لوط کی بیوی نافرمان اور کافرہ تھی۔ جب آپ کی قوم پر عذاب کا وقت آیا، تو عذاب لانے والے فرشتوں نے آپ سے کہہ دیا۔ کہ اس پر نہ کوئی نصیحت اثر کرے گی، نہ یہ ہماری ہدایت پر عمل کرے گی۔ اس کا دل کافروں میں اٹکا ہوا ہے۔ یہ نزول عذاب کے وقت ان کی ہمدردی میں پیچھے مرہ کر دیکھے گی۔ اور خود بھی عذاب کا شکار ہو کر رہے گی۔

توریت میں ہے کہ:-

”مگر اس کی بخور و نے اُس کے پیچھے سے پھر کر دیکھا اور نہک کا کھبا

بن گئی۔ (پیدائش - ۱۹: ۲۶)

انجیل میں لوط کی بی بی کا ذکر بہ طور ضرب المثل کے آیا ہے:-
 ”لوط کی بیوی کو یاد رکھو، جو کوئی اپنی جان بچانے کی کوشش کرے
 وہ اسے کھوئے گا۔ اور جو کوئی کھوئے وہ اسے زندہ رکھے

گا۔ (لوقا - ۱۷: ۳۳)

(۵۷) امرأۃ نوح . نوح کی بی بی

التحریم ع ۲

ذکرہ پیمبر لوط کی کا فرہ بی بی کے ساتھ اور اسی سلسلہ میں پیمبر نوح کی بھی بی بی کا آیا ہے۔ ملاحظہ ہو عنوان: امرأۃ لوط۔
 لوط علیہ السلام کی نافرمان بی بی کا ذکر تو کہیں صراحتاً اور کہیں کنایتاً قرآن مجید میں اور بھی متعدد مقامات پر آیا ہے۔ لیکن نوح علیہ السلام کی نافرمان بی بی کا ذکر صرف یہیں ہے۔ تورات میں اس بی بی کو حضرت نوح کے لڑکوں اور بہوؤں کی طرح نجات یافتہ بتایا گیا ہے (پیدائش . ۱۸:۶) اور ہو سکتا ہے کہ قرآن مجید کو یہ ذکر لانے سے اسی غلطی کی اصلاح مقصود ہو

(۵۸) امرأتہ - (۱) ان کی بی بی

الحجر ع ۴۰ . النمل ع ۴۷ - الاعراف ع ۱۰ . العنکبوت ع ۵
 چاروں جگہ مراد حضرت لوط کی بی بی کا ہوتا بالکل ظاہر ہے
 ملاحظہ ہوں عنوانات: امراتک و امرأۃ لوط و عجزاً

(۵) احراقہ (۲) اُن کی بی بی

ہود، ع، والذاریت، ع ۲

پہلی جگہ قصہ ابراہیمی کے سیاق میں ہے کہ جب انسان نما فرشتوں نے اُن کے ہاں آکر انہیں ولادت فرزند کی خوشخبری سنانی ہے، تو اُن کی بی بی (جو کھڑی ہوئی تھیں، ہنس پڑیں۔ دوسری جگہ بھی اسی سیاق میں ہے کہ اُن کی بی بی بولتی پکارتی ہوئی آئیں، اور ماتھے پر ہاتھ مار کر بولیں کہ (مجھ) بڑھیا بامعجزہ کے اولاد)!

مراد حضرت ابراہیم کی بڑی بی بی صاحبہ حضرت سارہ ہیں، جنہیں قدرۃ اس بات پر بڑا تعجب ہوا کہ اب اس سن میں ان کے اولاد ہوگی۔
توریت میں ہے:-

”اور ابراہام اور سرہ جو بوڑھے اور بہت دن کے تھے۔ اور سرہ سے عورتوں کی معمولی عادت موقوف ہو گئی تھی۔ تب سرہ نے اپنے دل میں ہنس کر کہا کہ بعد اسکے کہ میں ضعیف ہو گئی اور میرا خاوند بھی بوڑھا ہوا کیا مجھ کو خوشی ہوگی۔“ (پیدائش۔ ۱۸: ۱۱ اور ۱۲)

اسرائیلی روایات کے مطابق آپ بڑی حسین خاتون تھیں۔ اور بہت بڑی عمر تک اولاد سے محروم رہی تھیں۔ (جوش اتسایکو پیدیا) شہر سبرون یا غلیل الرحمن میں اپنے شوہر نادار کے قریب مدفون ہیں۔

(۶۰) (ہجرت ۳) اُس کی بی بی

اللہب

ابو لہب کے ذکر میں آیا ہے کہ: وہ یقیناً ایک سخت (سخت) شعلہ زن آگ میں پڑے گا اور اس کی بی بی بھی، لکڑیاں لا کر لانے والی۔ اس کی گردن میں ایک رستی پڑی ہوگی خوب بٹی ہوئی۔

رسول اللہ صلعم کے بیچا لیکن جانی دشمن ابو لہب کی بی بی تھی۔ مشہور کنیت ام جمیل۔ ایک دوسرے معاند سردار مکہ ابو سفیان صخر بن حرب کی ہمیشہ تھی۔ خاندان نبویہ کی لڑکی ہونے کی بنا پر یوں بھی رسول ہاشمی سے اُسے بغض و عناد تھا، اور پھر شوہر ملا ابو لہب۔

یہ دوایتوں میں آتا ہے کہ ایذا اور رسول اس کا نمبر اور بھی بڑا ہوا تھا۔ رسول اللہ کی رہگزر میں کانٹے پکھا دیتی تھی۔ اور چونکہ مکان پڑوس ہی میں تھا اس لئے اس قسم کی شرارتوں اور اذیت رسائیوں میں کسی خاص اہتمام کی ضرورت بھی نہ پڑتی ہوگی۔

قرآن مجید نے اس کے جس انجام کی پیشگوئی کی ہے۔ اس کا تعلق عالم آخرت سے ہے۔ لیکن اہل سیر کا بیان ہے۔ کہ دنیا میں بھی اس کا تحقق ہوا واقعہ بھی اس عورت کی موت کے میں پھندا لگنے سے ہوئی۔

حادثہ اس خطب کا لفظ فارسی کے ہیزم کش کی طرح عربی میں نام و مفسد

کے لئے آتا ہے۔ لیکن مفسرین نے لکھا ہے کہ شدت بخل کی بنا پر یہ واقعہ
 اسیرم برداری کرتی، اور جنگل سے لکڑیاں چُن چُن کر لاتی تھی۔ اس لئے
 یہاں لفظی معنی میں استعمال ہوا ہے۔

ملاحظہ ہو عنوان: امی لیب

(۶۱) امرأتہ - اپنی بی بی سے

یوسف: ع ۴

قصہ یوسفی میں ہے کہ عزیزِ مصر نے یوسف کو خرید کر: اپنی بی بی سے
 کہا کہ اسے خاطر سے رکھنا۔ کیا عجب کہ ہم اس سے نفع حاصل کریں۔ یا اسے
 بیٹا بنا لیں۔ مراد نہ لیٹا زوجہ عزیز تھی۔

ملاحظہ ہوں عنوانات: السی ہونی بیہا و امرأۃ العزیز

(۶۲) امی - میری بی بی

آل عمران: ع ۴، مریم: ع ۱ (دو بار)

لفظ تینوں بار حضرت زکریا کی زبان سے ادا ہوا ہے۔ پہلی بار یوں کہ:

اے میرے پروردگار، میرے زہ کا کس طرح ہوگا اور آنکھ مجھے بڑھا پاتا ہے

ہے اور میری بی بی باجھ ہے۔ دوسری جگہ یوں کہ: میں اپنے بعد اپنے

رشتہ داروں سے اندیشہ رکھتا ہوں، اور میری بی بی بانجھ ہے۔ اور تیسری بار یوں کہہ لے میں کہ پورہ دگار میں کس طرح ہوگا۔ اور آخرا یکہ میری بی بی بانجھ ہے۔ اور میرا بڑھاپا انتہا کو پہنچ چکا ہے۔

مراد ظاہر ہے کہ ذکر یا نبی کی بی بی ہیں۔ جن کے عقلم (بانجھ نیے) کا ذکر یمنوں موقوفوں پر ہے۔ اور اسرائیلی معاشرہ میں عقلم عورت کے لئے ایک سحت ترین عیب تھا۔

انجیل میں ان کا نام ایشیج آیا ہے۔ انگریزی تلفظ میں الز بہتہ۔ یہ آل ہارون میں سے تھیں، اور روایتوں میں آیا ہے کہ حضرت مریم کی بہن تھیں، سن میں ان سے بہت بڑی۔ اپنے صاحبزادہ حضرت یحییٰ کی طرح خود بھی زہد و تقویٰ میں مشہور تھیں۔

ان کے عقلم اور سن رسیدگی کا ذکر انجیل میں بھی ہے۔

ذکر پانے فرشتہ سے کہا میں اس بات کو کس طرح جانوں کیوں کہ میں بوڑھا ہوں، اور میری بیوی بھی سن رسیدہ ہے۔ (لوقا۔ ۸: ۴۱)

ان کے اولاد نہ تھی۔ کیونکہ ایشیج بانجھ تھی، اور دونوں عمر رسیدہ تھے۔ (لوقا۔ ۸: ۴۱)

(۹۳) (مٹک) - تیری ماں -

ظہ ۳ ع ۲ (دوبارہ)

دونوں جگہ خطاب حضرت موسیٰ سے ہے۔ پہلی جگہ یہ کہ ہم نے تمہاری

ماں کو الہام کیا، جو کیا۔ اور دوسری جگہ یہ کہ: ہم نے تمہیں واپس کر دیا
تمہاری ماں کی طرف۔

ایک محترم صاحب الہام، لی بی تھیں۔
ملاحظہ ہو عنوان: ام موسیٰ۔

(۶۴) اُمّی - تیری ماں

مریم - ع ۲۔

حضرت مریم سے اُن کی قوم والوں کا خطاب: تمہاری ماں تو کبھی بدکار
نہ تھیں۔

حضرت مریم کی والدہ کا نام حنہ آیا ہے۔ اور انہیں کی پاکبازی کی تقدیر
رجال اسرائیل کر رہے ہیں۔
ملاحظہ ہو عنوان: امراة عمران۔

(۶۵) اُمّ موسیٰ - موسیٰ کی ماں

القصص، ع ۱ (دو بار)

پہلی جگہ ہے کہ: ہم نے موسیٰ کی ماں کو الہام کیا کہ انہیں دودھ پلاؤ
دوسری جگہ ہے کہ: جب موسیٰ کی ماں اُن کو تابوت میں رکھ کر دریا میں
ڈال چکیں تو ان کا دل بیقرار نہ ہوا۔

دونوں جگہ مزید تفصیلات بھی بیان ہوئی ہیں۔

توریت میں اس واقعہ کا بیان یوں آیا ہے :-

”وہ عورت حاملہ ہوئی اور بیٹا جنی۔ اور اس نے اُسے خوبصورت دیکھ کر تین مہینہ تک چھپا رکھا۔ اور جب آگے کو نہ چھپا سکی تو اس نے سرکنڈوں کا ایک ٹوکرا بنایا، اور اس پر لاسا اور رال لگایا۔ اور لڑکے کو اس میں رکھا، اور اس نے اسے دریا کے کنارہ پر بہاؤ میں رکھ دیا۔“

(خروج . ۲: ۱۰-۱۳)

توریت میں ہے کہ یہ خاتون لاوی بن یعقوب کی نسل سے تھیں۔
ملاحظہ ہو عنوان: اُنک۔

(۶۶) اُمّہ . اُن کی ماں۔

المائدہ . ع ۲۔ المائدہ . ع ۱۰۔ المومنون . ع ۷۔

پہلی جگہ ہے کہ: اللہ کو کون روک سکتا ہے اگر وہ مسیح بن مریم اور اُن کی ماں کو ہلاک کر دینا چاہے۔ دوسری جگہ کہ: [مسیح کی] ماں بڑی پاکباز صائمہ تھیں۔ اور تیسری آیت میں یہ کہ: ہم نے ابن مریم اور ان کی ماں کو ایک نشان بنا دیا۔

صدیقہ کا پورا مفہوم اردو میں ولیہ یا ولی بیوی ہی سے ادا ہوتا ہے

ملاحظہ ہو عنوان: مریم

(۶۷) اُمّہ - اُن کی ماں

انقص، ع ۲۴

حضرت موسیٰ کے ذکر میں ہے کہ: پھر ہم نے انھیں واپس کر دیا انکی
ماں کے پاس۔

توریت میں اس موقع پر ہے:-

.... چھو کر ہی گئی۔ اور لڑکے کی ماں کو بلایا۔ فرعون کی بیٹی نے
اُسے کہا کہ اس لڑکے کو لے، اور میرے لئے دودھ پلا۔ میں تجھے
دو ماہ دوں گی۔ اُس عورت نے لڑکے کو لیا اور دودھ پلایا۔

(خروج - ۲: ۸ و ۹)

ملاحظہ ہوں عنوانات: اُمّہ و اُمّ موسیٰ۔

(۶۸) اُمّی - میری ماں

المائدہ، ع ۱۶

روزِ حشر کے سلسلہ میں ہے کہ: اور جب اللہ فرمائے گا کہ اے عیسیٰ بن
مریم، کیا تم نے لوگوں سے یہ کہہ دیا تھا کہ اللہ کے علاوہ مجھے اور میری ماں کو
بھی معبود بنا لو۔

کھلا ہوا اشارہ حضرت مریم کی جانب ہے۔ جو مسیحیوں کے بعض فرقوں

کے ہاں الوہیت کی تیسری اقسام ہیں، اور جن کی کھلی ہوئی پرستش ان فرقوں میں ہوتی ہے۔ اور بعض اور فرقوں میں بھی ان کی نیم معبودانہ حیثیت مثل دیوی کے ہے۔

ملاحظہ ہو عنوان: مریم

(۶۹) اہل البیت (۱) گھروالے

بود - ع ۷

فرشتوں کی زبان سے حضرت ابراہیم کے گھر میں: ارے تم اللہ کے نام میں تعجب کر رہی ہو اسے (نبی کے) گھروالو۔ تم پر (تو) رحمت (خصوصی) اور برکتیں (نازل) ہی ہوتی رہتی ہیں۔

اصلاً مخاطب حضرت ابراہیم کی زوجہ اونی حضرت سارہ ہیں۔

(۷۰) اہل البیت (۲) گھروالے

الاحزاب، ع ۴

ذواج النبی کے سلسلہ میں: اللہ تو پس ہی چاہتا ہے کہ اسے (نبی کے) گھروالو تم سے آلودگی کو دور رکھے۔ اور تم کو خوب نکھار دے۔

باقی میں کھلی ہوئی مراد ازواج مطہرات سے ہے۔ اور یہی معنی

سلف سے منقول بھی ہیں۔

نزہت فی نساء، النبی خاصہ (ابن کثیر۔ عن ابن عباس رضی اللہ عنہما) اور اہل بیت
نساء النبی (معالم۔ عن ابن عباس رضی اللہ عنہما) نزہت فی نساء النبی صلعم خاصہ۔

(ابن جریر۔ عن عکرمہ)

لیکن محققین اہل سنت نے لکھا ہے کہ لفظ کی وسعت مفہوم رسول اللہ صلعم
کی صاحبزادیوں، نو اسوں اور داماد کو بھی شامل ہے۔ اور اس معنی کی سند
حدیث نبوی میں موجود ہے۔

ملاحظہ ہوں عنوانات: بعض اندراجات۔ نساء النبی

(۱) اہل مدین۔ مدین والے۔

طہ ۲۷۔ القصص، ع ۵

پہلی جگہ حضرت موسیٰ سے خطاب ہے کہ: تم رکھی سال (مدین والوں
کے درمیان رہے۔ دوسری جگہ رسول اللہ صلعم سے خطاب ہے کہ: نہ آپ
مدین والوں کے درمیان مقیم رہے کہ انھیں ہماری آیتیں پڑھ کر سنا تے۔

ملاحظہ ہو عنوان: اصحاب مدین۔

نیز ملاحظہ ہو جغرافیہ قرآنی، عنوان مدین۔

(۷۲) ایوب۔ ایوب

النساء ع ۲۲۔ الانعام ع ۱۰۔ الانبیاء ع ۶۔ ص ۴، ع ۴

نام نامی پہلی جگہ دوسرے انبیاء کے ساتھ میں آیا ہے کہ: ہم نے ابراہیم
... اور ایوب اور ... پر وحی بھیجی تھی۔ دوسری جگہ بھی ذکر اسی طرح آ
ہے کہ: اور ابراہیم کی نسل سے داؤد اور سلیمان اور ایوب ... تیسری آیت
میں یوں کہ: اور ایوب کا ذکر کیجئے، جبکہ انہوں نے اپنے پروردگار کو پکار
میں آزار میں مبتلا ہوں، اور تو سب مہربانوں سے بڑھ کر مہربان ہے
جو تجھے مقام پر ہے کہ اہل گناہ سے بندہ ایوب کا ذکر کیجئے، جبکہ انہوں نے
اپنے پروردگار کو پکارا کہ شیطان نے مجھے بدبخت و آزار پہنچایا ہے۔

یہ ایوب پیمبر اسرائیلی نہ تھے، لیکن ابراہیمی اور اسحاقی تھے یعنی حضرت
ابراہیم سے پانچویں پشت میں تھے۔ حضرت اسحاق کے بڑے صاحبزاد
اور حضرت یعقوب کے بڑے بھائی عیص کی نسل سے۔ قیام سرزمین عو
(جہلا) میں تھا۔ عرب کے شمال و غرب میں اور فلسطین کی مشرقی سر
سے متصل۔

آپ کی عمر و آیات یوں ہے ۲۱۰ سال کی آئی ہے۔ اور آپ
زمانہ فرزندان یعقوب کا معصری کا تھا۔

آپ امیر کبیر اور بڑے صاحب ثروت تھے۔ عہد عتیق میں ہے:

”عوض کی سرزمین میں ایوب نامے ایک شخص تھا۔ اور وہ شخص کامل اور صادق تھا۔ اور خدا سے ڈرتا اور بدی سے دور رہتا تھا۔ اُس کے سات بیٹے اور تین بیٹیاں پیدا ہوئیں۔ اس کے مال میں سات ہزار بھینٹیں اور تین ہزار اونٹ اور پانچ سو جوڑے بیل اور پانچ سو گدھیاں تھیں۔ اور اس کے نوکر چاکر بہت تھے۔ ایسا کہ اہل مشرق میں ایسا مالدار کوئی نہ تھا“

(ایوب - ۱: ۱-۳)

اور پھر اسی کتاب ایوب کے اسی باب اور ابواب مابعد میں آپ کی یہ ترمین آزمائشوں اور اس کے بعد دوبارہ دنیوی نعمتوں سے سرفراز کرنے کا بھی ذکر ہے۔

قرآن مجید میں اجمالاً صرف اتنا ذکر ہے کہ ان پر ایک سخت وقت آزمائش کا آیا۔ اور مصائب نے ان پر هجوم کیا۔ لیکن وہ صبر و شکر ہی سے لیتے رہے۔ بالآخر انھیں حکم ملا کہ ایک ٹھنڈے پانی کے حیمہ میں غسل کریں اس سے پیس۔ پھر اللہ نے انھیں اپنے فضل و رحمت میں ڈھانپ لیا۔ اور مصائب سے نجات دے کر انھیں فضل و عطا سے از سر نو مالا مال کر دیا۔ خاندان پر بارگاہی تنگدستی، جسمانی بیماریاں سب دور ہو گئیں۔ اور وہ بڑے ہی صاحبزادے بن گئے۔

تفسیروں میں ان واقعات کی بڑی تفصیل آئی ہے،

(ب)

(۷۳) بشر - (فلاں، انسان)

الف، ۱۲۷

بشر، مطلق انسان کو کہتے ہیں۔ اور اس مفہوم میں یہ لفظ قرآن مجید میں کثرت سے آیا ہے۔ لیکن اس مقام پر اشارہ ایک متعین فرد کی جانب ہے۔ ارشاد ہوا ہے کہ ہم خوب جانتے ہیں کہ یہ لوگ کہتے ہیں کہ انہیں (فلاں) آدمی سکھا جاتا ہے۔

عرب منکرین قرآن کے لئے یہ تو ممکن نہ تھا کہ قرآن سے غیر متاثر رہیں متاثر تو بہر حال ہوتے، اور آخر میں جہزہ ہو کر یہ کہنے لگتے، کہ اتنا موثر کلام ان آدمی کا تو ہو نہیں سکتا، یہ کوئی نہ کوئی انہیں سکھا پڑھا جاتا ہے۔ اور جب اس 'کوئی نہ کوئی' کی تلاش شروع ہوتی، تو بوکھلاہٹ میں نام بھی اس کے دیتے کبھی اس کا۔ آخر اپنے نزدیک بڑی 'ریسرچ' کر کے بولے، کہ یہ کون تو فلاں رومی نصرانی غلام کا ہے۔ یہ ابن احمضری کا غلام تھا۔ اور انجیل وغیرہ سے واقف تھا۔ رسول اللہ صلی اللہ علیہ وسلم کی باتوں کو شروع ہی سے توجہ دیکھنے سے سنتا تھا، اور اسی لئے آپ بھی کبھی کبھی اس کی دوکان پر جا بیٹھتے تھے ابن مشام نے اس کا نام حیر لکھا ہے۔ شدت غنا میں انہیں اتنی بولی بات نہ سوجھی، کہ ایک رومی کی زبان عربی، اتنی فصیح و بلیغ ہو کیونکر سکتی ہے۔

(۷۱) بعض از واجہ - اپنی کسی بیوی سے

التحریم، ع ۱

ملاحظہ ہو عنوان - ازدواجہ

(۷۵) بعل - بعل

الصفات، ع ۶

لفظ بہ طور علم کے ایک ہی بار آیا ہے۔ حضرت الیاس نبی اپنی قوم دالو
سے کہتے ہیں: کیا تم بعل کو پکارے ہو، اور احسن انخالقین کو چھوڑے
ہوئے ہو؟

بعل فینیقی قوم (Phoenicians) کے سب سے بڑے دیوتا کا نام
تھا۔ بعض کے نزدیک یہ سورج دیوتا کا مرادف تھا۔ جب حضرت سلیمانؑ
کے فرزند احماب (Ahahab) نے جس کا عہد حکومت ۹۲۷ ق م تا
۸۵۳ ق م ہے۔ غیر قوموں سے بیویاں لانا شروع کیں، تو ان میں سے
کوئی اپنے ہمراہ بعل پرستی بھی شاہی محل میں لے آئی۔ اور یوں بعل پرستی
اسرائیلی قوم میں بھی آگئی۔ انبیاء اسرائیل نے اس نئے شرک کا مقابلہ پوری
قوت سے کیا، اور ان میں سب سے ممتاز نام الیاس نبی کلہ ہے۔ آپ کی قوم
فلسطین کے مغربی وسطی علاقہ سامرہ (Samarina) میں آباد تھی۔ اور وہیں

ساتویں آٹھویں صدی کے اکابر مفسرین تک نے یہی قول اختیار کیا ہے اور اس کی مزید تائید اس سے ہوتی ہے کہ قرآن مجید نے ذکر صیغہ جمع میں کیا ہے۔ صلیبی بیٹیاں اگر مراد ہوتیں، تو صیغہ تثنیہ ہونا تھا۔ اور اس گفتگو سے جو مقصود حضرت لوط کا تھا، وہ بھی کل دو بیٹیوں سے کسی طرح نہیں حاصل ہو سکتا تھا۔

۱۶۶، بنو اسرائیل۔ بنی اسرائیل

یونس، ع ۹

اس خاص صیغہ کے ساتھ لفظ صرف ایک جگہ آیا ہے۔ فرعون اپنی عین غرقابی کے وقت کہتا ہے کہ: میں ایمان لاتا ہوں کہ کوئی خدا نہیں، بجز اس کے کہ جس پر بنی اسرائیل ایمان لائے ہیں۔

ملاحظہ ہو عنوان: بنی اسرائیل اولاد اسرائیل کے لئے
ملاحظہ ہو عنوان: آل یعقوب

۱۶۸، بنی آدم۔ بنی آدم

الاعراف، ع ۱۲، ہار، ع ۲۲۔

پہلی آیت میں خطاب یوں ہے کہ: ہم نے تمہارے لئے لباس پیدا کیا،

جو تمہارے پردہ والے بدن کو چھپاتا ہے اور (موجباً) زینت بھی ہے۔
 معا بعد دوسری آیت میں ہے کہ: لے لے بنی آدم، نہ ہو کہ شیطان تمہیں کسی
 خوابی میں ڈال دے، جیسا کہ اُس نے تمہارے والدین کو جنت سے
 نکلوا دیا۔ تیسری آیت میں ہے کہ: لے لے بنی آدم، ہر نماز کے وقت اپنا لباس
 پہن لیا کرو، اور کھاؤ پیو، لیکن اسراف سے کام نہ لو۔ اور چوتھی جگہ ہے کہ:
 لے لے بنی آدم، اگر تمہارے پاس تمہیں میں سے رسول آئیں جو تم سے میرے
 احکام بیان کریں انہی

مراد ساری نسل انسانی ہے۔ اسلام میں سارے انسانوں کی پیدائش
 خواہ وہ کسی نسل، کسی قوم، کسی ملک کے ہوں، حضرت آدمؑ اور ان کی زوجہ
 حضرت حواؑ ہی سے مانی گئی ہے۔ اور لفظ بنی آدم پوری نسل انسانی کی
 وحدت اور اس کے باہمی بھائی چارے پر دلالت کر رہا ہے۔
 تو یہ آیت میں نام کے ساتھ حضرت آدم کے تین لڑکوں کا ذکر ہے: قابیل
 (قابیل)، ہابیل (ہابیل)، اور سیت (سیت) اور مطلق صورت میں ہے کہ
 "اس سے بیٹے اور بیٹیاں پیدا ہوں" (پیدائش: ۵: ۵)

(۶۹) بنی اسرائیل۔ بنی اسرائیل

سورۃ البقرۃ سے لے کر سورۃ الصافات تک تقریباً ۴۰ بار یہ لفظ آیا ہے
 اکثر یہ صورت خطاب۔

اسرائیل دوسرا نام حضرت یعقوبؑ است۔ ق، م تا شہ ق، م کا ہے۔ آپ کے بارہ فرزندوں سے جو نسل آگے کو چلی، وہی ہی اسرائیل کہلائی۔ اور اس کا مذہب یہودیت ہے۔ ایک مذہبی نسل کے اعتبار سے تاریخ میں اس کی عظیم شان اہمیت ہے۔ توحید کی علمبردار یہ بہ حیثیت ایک قوم و نسل کے بھی ایک مدت تک دنیا میں رہا ہے۔ اور سو دو سو سال تک نہیں، تقریباً دو ہزار سال تک اس نسل کے اندر انبیاء و مرسلین پیدا ہوتے رہے، اور دنیوی عروج بھی اسے صدیوں تک حاصل رہا۔

داؤد و سلیمانؑ جیسے عظیم الشان بادشاہ اور یوسفؑ جیسے عظیم المرتبت و ذی سلطنت اسی قوم کے اٹھے۔ قرآن مجید میں یہ لفظ جہاں بھی آیا ہے

مراد حضرت یعقوبؑ کے صلیبی بیٹے نہیں۔ بلکہ نسل اسرائیل ہے۔

ظہور اسلام کے وقت یہ لوگ اپنے وطن شام دیا گرا سے محدود کرتے تھے

تو فلسطین سے نکل کر ایک طرف عراق اور دوسری طرف مصر وغیرہ اطراف

شام میں پھیل چکے تھے۔ اور ان کے بعض قبیلے حجاز میں بھی آئے تھے

خصوصاً شہر یشرب (جس کا نام ہجرت نبوی کے بعد مدینہ البنی پڑا) کے

حوالی میں۔ یہ لوگ مالدار تھے، ساہوکار تھے۔ اور تجارت کے ماہر ہونے

کے ساتھ ساتھ سحر، کھانت اور عملیات وغیرہ میں ممتاز تھے۔ مشرکین عرب

ان کے علم و فضل کے قائل تھے۔ ان کی تہذیب و تمدن سے متاثر تھے

اور مالی و معاشی معاملات میں بھی انھیں حاجت روا سمجھتے تھے۔

قرآن مجید نے بار بار ان پر اللہ کے انعامات خصوصی کا ذکر کیا ہے،

اور تکرار کے ساتھ ان کی افضلیت کی صراحت کی ہے۔ اور مشرکین کو بار بار ان کی طرف رجوع کرنے کی ہدایت کی ہے۔ ساتھ ہی قرآن مجید نے ان کی بد اعمالی، زہوں حالی، بددیانتی، حرام خوردی، بدعہدی، مسلم آزاری، سنگدلی، پیغمبر کشی اور پیغمبر آزاری کی پودہ دری بھی شہود سے کی ہے۔

(۸۰) **بِنِیۡہِ اِنۡہِیۡمُ** (کو اپنے بیٹوں سے)

(البقرہ - ع ۱۴ دود بار)

لفظ دو جگہ پاس ہی پاس آیا ہے۔ پہلی جگہ: اور اسی (تو حید) کا حکم کر گئے۔
ابراہیم اپنے بیٹوں کو اور یعقوب بھی۔ دوسری جگہ حضرت یعقوب کے ذکر کے بعد کہ جب انہوں نے اپنے بیٹوں سے پوچھا کہ تم کس کی پرستش کرو گے میں نے کہا؟

فرزندان ابراہیم کے لئے ملاحظہ ہو عنوان: آل ابراہیم
فرزندان یعقوب کے لئے ملاحظہ ہو عنوان: آل یعقوب

(ت)

(۸۱) بُعِثْ - قومِ یُتِیحِ

الدخان، ع ۴ - ق، ع ۲

پہلی جگہ ہے کہ آیا یہ لوگ (یعنی قریش) بڑھ کر ہیں یا تبع واسے! دوسری جگہ مکذّب امتوں کے ذکر میں ہے، کہ... ثمود اور عاد اور فرعون اور لوط والے اور اہل ایکہ اور قوم تبع، سب تکذیب پیروں کی کر۔ چکے تھے۔

بہ بھلی تاریخ میں جنوب عرب کی سلطنت مین کے بادشاہوں کے ایک خاندان کا لقب تبع ہوا ہے جس طرح ملوک و سلاطین مصر کے ایک خاندان کا لقب فرعون تھا یہ خاندان اپنے وقت کے عظیم الشان و جلیل القدر فرمانرواؤں کا تھا۔ اور ان کے حدود سلطنت علاوہ حمیر، حضرموت، اور علاقہ سبا کے شمال میں شمالی عرب تک اور مغرب میں افریقہ تک وسیع تھے! اس خاندان میں فرمانروائی تقریباً ڈھائی سو سال تک رہی۔ ان کے زمانہ کا تخمینہ ظہور اسلام سے سات آٹھ صدیوں قبل کا کیا گیا ہے۔

مورخ ابن حبیب نے لکھا ہے کہ قرآن مجید میں جس تبع کا ذکر آیا ہے۔ اس کا نام زید بن یال تھا۔ اور ابن ہشام میں ہے کہ دس نے مدینہ سے مین تک سڑک بنوا دی تھی جب شرق سے مدینہ تک آیا تھا، اور اسی سڑک سے اپنے وطن کو آتا جاتا تھا۔ عرب، تبع کی عظمت و جلالت سے واقف نہ تھے۔ بلکہ ان کے ہاں یہ بہ طور ضرب المثل مشہور و زبان زد تھی۔

(ث)

(۸۲) ثمود - ثمود

الاعراف ع۔ ۱۔ التوبة ع۔ ۹۔ ہود ع۔ ۱۰۔ انعام ع۔ ۱۱۔ ابراہیم ع۔ ۱۲۔
 الفرقان ع۔ ۱۳۔ الشعراء ع۔ ۱۴۔ النمل ع۔ ۱۵۔ عنکبوت ع۔ ۱۶۔ ص ع۔ ۱۷۔ المؤمن ع۔ ۱۸۔
 حم السجدة ع۔ ۱۹۔ ذہاب ع۔ ۲۰۔ الذاریات ع۔ ۲۱۔ النجم ع۔ ۲۲۔ القمر ع۔ ۲۳۔
 الحاقة ع۔ ۲۴۔ الفجر ع۔ ۲۵۔ الشمس۔

ذکر کل ۲۳ بار آیا ہے۔ پہلی باریوں کہ: اور ثمود کی طرف ہم نے ان کے بھائی
 صالح کو (پیمبر بنا کر) بھیجا۔ دوسری باریوں کہ: کیا ان (اہل عرب) کو ان لوگوں
 کی خبر نہیں پہنچی، جو ان سے قبل ہو چکے ہیں؟ تیسری مرتبہ یوں کہ: اور ثمود کی
 طرف ہم نے ان کے بھائی صالح کو (پیمبر بنا کر) بھیجا۔ چوتھی اور پانچویں باریوں کہ:
 خوب سن لو کہ قوم ثمود نے اپنے پروردگار سے کفر کیا، خوب سن لو کہ قوم ثمود
 کو دوری نصیب ہوئی! چھٹی آیت میں یوں کہ: خوب سن لو کہ مدین کو دوری
 ہوئی، جیسی دوری کہ ثمود کو ہو چکی تھی۔ ساتویں آیت میں یوں کہ: اور ہم نے
 ثمود کو اونٹنی دی تھی ذریعہ بصیرت کے طور پر۔ پر انھوں نے بڑا ظلم اس کے
 ساتھ کیا۔ اٹھویں مرتبہ یوں کہ: ہم نے ہلاک کیا اسی طرح، عاد اور ثمود اور صحاب
 میں کو۔ نویں آیت میں یوں کہ: اور قوم ثمود نے (بھی) پیمبروں کو جھٹلایا۔ دسویں
 باریوں کہ: اور ہم نے ثمود کے پاس ان کے بھائی صالح کو بھیجا۔ گیارہویں مرتبہ

یوں کہ: اور عاد و ثمود کو (بھی ہم نے ہلاک کیا) اور یہ تم پر ان کے مسکنوں سے ظاہر ہو چکا ہے۔ بارہویں آیت میں یوں کہ: اور ثمود اور قوم لوط اور اصحاب ایکہ نے (بھی) تکذیب کی تھی۔ تیرہویں مرتبہ یوں کہ: مجھے تمہارے لئے دوسری امتوں کے سے روز بد کا اندیشہ ہے جیسا کہ قوم نوح و عاد و ثمود اور اس کے بعد والوں کا حال ہوا تھا۔ چودھویں آیت میں یوں کہ: آپ کہہ دیجئے کہ میں تم کو ایسی آفت سے ڈراتا ہوں جیسی آفت عاد و ثمود پر آئی تھی۔ پندرہویں مرتبہ یوں کہ: اور جو ثمود والے تھے، ہم نے انہیں راہ ہدایت دکھائی مگر انہوں نے ہدایت کے مقابلہ میں گمراہی کو پسند کیا۔ سولہویں مرتبہ یوں کہ: ان لوگوں کے قبل قوم نوح اور اصحاب رس اور ثمود... سب تکذیب پیمبروں کی کرچکے ہیں۔ سترہویں آیت میں یوں کہ: اور ثمود کے قصہ میں (بھی عبرت ہے) جبکہ ان سے کہا گیا کہ چند روز اور چین کر لو۔ اٹھارویں مرتبہ یوں کہ: اور وہ وہی ہے کہ (اس نے ثمود کو بھی باقی نہیں چھوڑا۔ انیسویں آیت میں یوں کہ: ثمود نے جھٹلایا اور انے والوں کو بیسویں اور اکیسویں مرتبہ یوں کہ: ثمود اور عاد نے تکذیب کی (اس) کھڑکھڑانے والوں کی۔ سو ثمود تو ایک زور کی آواز سے ہلاک کر دیئے گئے، بائیسویں مرتبہ یوں کہ: (کیا آپ نے نہیں دیکھا کہ آپ کے پروردگار نے) ثمود والوں کے ساتھ کیا کیا، جو دادیوں میں پتھروں کو تراشتے تھے؟ تیسویں بارہویں کہ: قوم ثمود نے اپنی سرکشی کی بنا پر تکذیب کی۔

ثمود نامے ایک مشہور سامی قوم عرب قدیم میں گوری ہے اُبڑی پر قوت

و شوکت۔ اصل نام قوم کے مورث اعلیٰ کا تھا، اور اسی کے نام پر اس وقت کے دستور کے مطابق قوم کا نام بھی پڑ گیا۔ شجرہ نسب جو زیادہ مشہور ہے یہ ہے۔ ثمود بن جشتر بن ارم بن سام بن نوح۔ سلطنت عرب کے شمالی و مغربی حصہ میں قائم تھی۔ دار الحکومت کا نام ابجر تھا۔ اب اسے ماہن صحاح کہتے ہیں۔ تمیری انجینیئری اور سنگ تراشی اس قوم کے نمایاں جوہر ہے ہیں۔

ملاحظہ ہو عنوان صحاح

(ج)

(۸۳) جالوت - جالوت

البقرة . ع ۲۳ (تین بار)

نام تینوں بار ایک ہی سیاق و سلسلہ بیان میں آیا ہے۔

اسرائیلی اپنے غنیم کی فوج کو کثرت و شوکت کو دیکھ کر بولے: آج ہم
میں جالوت اور اس کے لشکروں سے مقابلہ کی سکت نہیں۔ دوسری آیت
میں نام یوں آیا ہے: جب وہ لوگ جالوت اور اس کے لشکروں کے مقابل
آئے۔ تیسری جگہ یہ ہے کہ: داؤد نے جالوت کو ہلاک کر دیا۔

فلسطی فوج کا نامور سردار جالوت بڑے تن و توش کا پہلوان تھا۔ انسان
کاپے کو تھا۔ پورا دیوناد تھا۔ عند عتیق (۱۔ سموئیل۔ ۱۷: ۴۱ وغیرہ) میں اس کا ذکر
تفصیل سے آیا ہے۔ ان روایتوں سے یہ معلوم ہوتا ہے کہ اس کا قد، انٹ کا
تھا۔ اور بجز چہرہ کے سر سے پیر تک آہن پوش رہتا تھا۔ تنہا اس کی سپر کا
وزن تین من کا تھا۔

حضرت داؤد جو آگے چل کر نبوت سے بھی مسرفراز ہوئے، طاہوت کی فوج
میں بطور ایک نو عمر سپاہی کے شامل تھے۔ آپ نے فلاخن سے ایک پتھر تاک کر
اُسے مارا کہ وہ اُس کی پیشانی پر پڑا، اور وہ گر کر ہلاک ہو گیا۔
طاہوت کا سال وفات ثلاثہ ق م ہے۔ یہ جنگ سن ۱۲۵۰ سے چند سال قبل ہوئی

(۸۴) جبرائیل - جبرئیل

البقرة ع ۱۲ (دو بار) التحريم ع ۱
 پہلی جگہ ہے، کہہ دیجئے کہ جو کوئی جبرائیل کا مخالف ہے، تو انہیں نے
 تو اس (قرآن) کو آپ کے قلب پر اتارا ہے۔ دوسری آیت میں اسی سے
 متصل ہے: جو کوئی مخالف ہو اللہ کا یا اس کے فرشتوں یا اس کے پیغمبروں
 کا یا جبرائیل اور میکائیل کا، تو اللہ (بھی) بالیقین مخالف ہے (اسیے)
 کا فردوں کا۔ اور تیسری جگہ رسول اللہ کے تذکرہ میں ہے کہ: اللہ ہی ان کا
 دوست ہے اور جبرائیل اور صالح مومن بھی۔

جبرائیل، اسلامی اصطلاح میں نام ایک فرشتہ اعظم ہے۔ اور فرشتے
 معلوم ہو چکا ہے کہ فوری مخلوق ہوتے ہیں۔ حضرت جبرائیل کے سپرد ایک
 اہم ترین خدمت انبیاء کرام تک وحی الہی کے پہنچانے کی رہتی تھی۔ انہیں
 کے دو سے نام روح الامین اور روح القدس ہیں۔ اور بعض نے مطلق الروح
 سے بھی اشارہ انہیں کی جانب سمجھا ہے۔ قرآن مجید میں ان کا صفائی ذکر
 بھی آیا ہے۔ مثلاً ذی قوۃ عند ذی العرش لیکن مطاع ثم امین (التکویر)
یا علیہ شدید القوی (البقرہ) حدیث میں ان کے جلالت قدر اور قوت و شوکت
 کی بہت سی تفصیلات ملتی ہیں۔ یہ بھی آیا ہے کہ ان کے پر ۶۰۰ ہیں۔
 یہود و جود ملائکہ کے قائل ہیں۔ بلکہ خود حضرت جبرائیل کو بھی ایک

فرشتہ اعظم مانتے ہیں۔ لیکن اپنی نادانی سے خیال یہ جمایا ہے، کہ وہ فرشتہ عذاب و ہلاکت ہیں۔ چنانچہ عہد عتیق میں ذکر کر ایک ایسے فرشتہ کا آیا ہے، جو لوگوں کو مارتا تھا۔ (۲۔ سموئیل ۱۶، ۱۷، ۱۸) اور اجاب یہود نے شرح یہی لکھی ہے کہ مراد جبرئیل ہیں۔ مسیحی عقیدہ حضرت جبرئیل سے متعلق اسلامی عقیدہ سے قریب تر ہے۔ انجیل لوقا۔ (۱۱: ۱۹، ۲۶) میں دو جگہ ان کا ذکر اس طرح ہے کہ حضرت زکریا اور حضرت مریم دونوں کو اولاد کی بشارت دینے یہی آئے تھے۔

(ح)

(۸۵) حَمَلَةُ الْمُحْتَبِ - لُكْرِي أُطْحَمَانِي وَوَالِي

اللہب۔

ملاحظہ ہوں عنوانات: اِبْنِ لُہب۔ وَاِمْرَأَتِہ

(۸۶) حَوَارِيُّونَ
حَوَارِئُائِنَ

حَوَارِئُونَ

آل عمران ع ۵۔ المائدہ ع ۱۵ (۲ بار) الصف ع ۲ (دو بار)

پہلی آیت میں ہے کہ جب مسیح نے کہا کہ میرا مددگار کون ہوگا تو حواری بولے کہ ہم ہیں اللہ کے مددگار۔ دوسری جگہ یہ یاد دلایا ہے کہ جب میں نے حواریوں کو پایا کیا کہ مجھ پر اور میرے رسول پر ایمان لائیں۔ تیسری بار اسی سے بالکل متصل ہے کہ جب حواریوں نے کہا کہ اے عیسیٰ بن مریم اٹھ۔ چوتھی اور پانچویں جگہ ہے کہ جیسے عیسیٰ بن مریم نے حواریوں سے کہا کہ میرا کون مددگار ہوگا اللہ کے لئے۔ حواری بولے کہ ہم ہیں اللہ کے مددگار۔ حواری کے لفظی معنی کپڑا دہو کر اُسے اُجلا کرنے والے ہیں۔

واصل السحر فی اللغة البیاض و عورت الثیاب بیضتھا (قرطبی)۔
 حضرت مسیح کے ابتدائی مرید چونکہ عموماً دریا کے کنارے کام کرنے والے
 ماہی گیر تھے۔ اس لئے آپ کے کل رفیقوں، شاگردوں کے لئے بھی یہی عام
 نام پڑ گیا۔ اور اس کے مجازی معنی مطلقاً مخلص مددگار کے قرار پائے۔ چنانچہ
 حدیث میں حضرت زبیرؓ کے لئے بھی حواری رسول کا لفظ آیا ہے۔
 قرآن نے اسے مسیح کے صحابیوں کے لئے مخصوص رکھا ہے۔
 مسیح کے بارہ حواری مشہور ہیں۔ لیکن بعض مسیحی نوشتوں میں انہی
 تعداد ۱۲ یا ۱۳ بھی لکھی ہے۔ بارہ مشہور حواریوں کے نام انجیل متی
 (۱۰: ۲-۴) میں درج ہیں۔

(۵)

(۴) داؤد - داؤد

البقرة ع ۳۲، النساء ع ۲۲، المائدہ ع ۱۱، الانعام ع ۱۰، بنی اسرائیل
ع ۶، الانبیاء ع ۶ (دو بار)، النمل ع ۲ (دو بار)، سبأ ع ۲ (دو بار)، ص
ع ۲ (چار بار)۔

ذکر ۱۶ بار آیا ہے۔ پہلی باریوں کہ داؤد نے جاؤت کو ہلاک کر ڈالا
اور اللہ نے ان کو بادشاہی اور دانائی عطا کی۔ اور جو کچھ چاہا انھیں سکھا دیا
دوسری آیت میں یہ کہ ہم نے داؤد کو ایک صحیفہ عنایت کیا۔ تیسری آیت
میں یہ کہ جن لوگوں نے بنی اسرائیل میں سے کفر اختیار کیا ان پر لعنت
ہوئی داؤد اور عیسیٰ بن مریم کی زبان سے۔ چوتھی جگہ یوں کہ اور نوح
کو ہم ہدایت دے چکے تھے زمانہ ماقبل میں اور ان کی نسل میں سے داؤد
اور سلیمان اور... کو۔ پانچویں آیت میں یوں کہ ہم نے داؤد کو ایک
صحیفہ عطا کیا۔ چھٹی باریوں کہ اور داؤد اور سلیمان کا بھی ذکر کیجئے جب
وہ کھیت کے بارہ میں فیصلہ کر رہے تھے۔ اور ساتویں آیت میں یوں کہ
ہم نے داؤد کے تابع کرو یا تھا پہاڑوں کو وہ اور پندے بتیج کرتے رہتے
تھے۔ اور آٹھویں آیت میں یوں کہ اور ہم نے داؤد اور سلیمان کو ایک
(خاص) علم عطا فرمایا۔ اور نویں باریوں کہ اور سلیمان جانشین ہوئے

داؤد کے۔ اور دسویں باریوں کہ: اور ہم نے داؤد کو اپنی طرف سے ایک بڑی فضیلت دی تھی۔ اور کیا رہیں باریہ حکم کہ لے داؤد کے خاندان والو تم شکر یہ میں نیک کام کرتے رہو۔ اور بارہویں باریوں کہ: اور ہمارے بندہ داؤد بڑی قوت والے کو یاد کیجئے وہ بڑے رجوع کرنے والے تھے۔ اور تیرہویں جگہ یوں کہ: آپ کو ان اہل مقدمہ کی بھی خبر پہنچی ہے، جب وہ دیوار پھانڈ کر حجرہ میں داؤد کے پاس آئے۔ اور آپ ان سے گھبرا گئے؛ جو وہ یوں مرتبہ یوں کہ: اور داؤد کو خیال ہوا کہ ہم نے ان کا امتحان لیا ہے، تو انہوں نے اپنے پروردگار کے سامنے توبہ کی اور وہ جھک پڑے۔ اور پندرہویں مرتبہ یوں کہ: اے داؤد ہم نے زمین پر آپ کو خلیفہ بنایا ہے تو آپ لوگوں کے درمیان انصاف کرتے رہئے اور سولہویں باریوں کہ: اور ہم نے داؤد کو سلیمان عطا کیا۔

یہ حضرت داؤد بن لسی بن عدید رضی اللہ عنہ ق.م ۹۶۲ ق.م اسرائیلی سلسلہ کے ایک ممتاز پیغمبر و حق گذارے ہیں۔ جو نبوت کے ساتھ ساتھ دنیوی حکومت و سلطنت سے بھی سرفراز تھے۔

پہلے طاوت رسل اسرائیلی کے پہلے فرمانروا کی فوج میں ایک جوان سپاہی کی حیثیت سے شریک ہوئے۔ اور داؤد شجاعت غیر معمولی ہوئی۔ پھر طاوت کے داماد ہوئے۔ پھر جب طاوت مع اپنے عزیزند کے میدان جنگ میں کام آگئے تو قبیلہ یہودا نے آپ ہی کو اپنا

بادشاہ منتخب کیا، اور دو سال کی کشمکش کے بعد باقی اسرائیلی قبیلوں نے بھی آپ پر اتفاق کر لیا۔ سات سال تک آپ نے اپنا پایہ تخت ہیرون (موجودہ نخلیل) رکھا۔ اس کے بعد یروشلم کو دشمنوں کے قبضہ سے نکال کر اسے اپنا دار الحکومت بنایا۔ اپنے گرد و پیش کے حکمرانوں کو مستحضر مغلوب کیا۔ اور اپنے حدود سلطنت کو خوب وسیع کیا۔ آپ کا عہد حکومت تاریخ اسرائیل میں فتوحات ملکی اور حسن انتظام دونوں کے لیے یادگار ہے۔

آپ صنعت زرہ سازی سے واقف تھے۔ اور آپ کی آواز میر وہ درود اثر تھا کہ پڑندے تک اس سے متاثر ہو جاتے۔ قوم اسرائیل آپ کی قدرت پرناز ہے۔ اور اپنے ہاں یہ لوگ آپ کو بہ طور نمونہ یا مثال کے پیش کرتے رہے ہیں۔

(ذ)

(۸۸) ذوالقرنین

ذوالقرنین

الکف ع ۱۱ (تین بار)

نام تین جگہ آیا ہے۔ پہلی جگہ ہے کہ لوگ آپ سے ذوالقرنین کی بابت دریافت کرتے ہیں۔ دوسری جگہ یہ کہ انہوں نے کہا کہ ذوالقرنین تم چاہو تو انہیں سزا دو اور چاہو تو ان کے ساتھ نرمی اختیار کرو۔ اور تیسری جگہ یوں کہ وہ لوگ بولے کہ اے ذوالقرنین یا جوج و ماجوج ملک میں بڑا فساد مچاتے رہتے ہیں۔ نام انہیں تین مقامات پر آیا ہے۔ باقی قصہ ذوالقرنین سے پورا رکوع بھرا ہوا ہے خصوصاً اس کی کشور کشائیوں کے قصہ سے۔ سوال رسول اللہ صلعم سے قریش نے کیا تھا یہود کے سکھانے پڑھانے سے۔

ذوالقرنین کے لفظی معنی "دو سینگ والے" کے ہیں۔ ایک اور معنی قوت کا بھی ہے۔ مجازی معنی اور اور بھی کئے گئے ہیں۔ مجاورہ یہود میں یہ علامت شوکت و اقتدار کی تھی۔ چنانچہ تورات اور عہد عتیق کے دو صحیفوں میں بھی لفظ اسی موقع پر آیا ہے۔ مثلاً استثناء ۲۳: ۱۷ اور ۱: ۱۷۔ سموئیل - ۲: ۱۷ اور ۱: ۱۷

- ۲۱: ۲۹

سیاق قرآنی سے ظاہر ہوتا ہے کہ ذوالقرنین، قرآن کے مخاطبین اول یعنی اہل عرب کے لئے کوئی جانی پہچانی ہوئی شخصیت تھی۔ اب اہل عرب اس نام کی چار شخصیتوں سے مانوس تھے۔

(۱) ایک پرتو تبادشاہ، الصعب بن قریب بن اہمال، یمن کے لوک حمیر میں گزر رہے اور عرب مورخین کا خیال ہے کہ یہی قرآنی ذوالقرنین ہے۔
 (۲) سرحد ایران و عرب کے ملک حیرہ کا ایک فرماں روا، خاندان لخمہ کا، منذر بن امرؤ القیس معروف بہ منذر الاکبر گزر رہے، اسے بھی ذوالقرنین کہتے ہیں۔ اس لئے کہ اس کی پیشانی کے دونوں طرف گھونگر والے کاکل تھے۔ لیکن ان دونوں کو عرب سے باہر کوئی نہیں جانتا۔

(۳) عام شہرت اس لقب کے ساتھ مشہور کشور کشا سکندر مقدونی یونانی (۳۵۶ ق م تا ۳۲۳ ق م) کی ہے۔ اور مفسرین کا بڑا گروہ یہی کہتا ہے کہ ذوالقرنین قرآنی سمجھا ہے۔

وجہ القاطع بان المراد بذی القرنین الاسکندر بن فیلقوس الیونانی (دکیر) اور ائمہ لغت نے اسے بہ طور ایک مسلم حقیقت کے نقل کیا ہے۔ اور سکندر یونانی کا فاتح شرق و غرب ہونا ظاہر ہی ہے۔

(۴) ایک اور مصداق اس لقب کا ایرانی شہنشاہ و فاتح خورس رستونی (۳۵۶ ق م) بھی سمجھا گیا ہے۔ سائرس اور کینخسرو اسی کے نام کے مختلف تلفظ ہیں۔ اہل تحقیق کا ایک گروہ اس شخصیت کے بھی حق میں ہے یہ فارس اور میڈیا دونوں ملکوں کا متفقہ بادشاہ تھا۔ اور سکندر کی طرح یہ بھی ایک

مشہور فاتح و کشور کشا ہوا ہے۔

سکندر مقدونی کے ذوالقرنین قرار دینے کے حق میں جوہر کا وٹ پیش
آ رہا ہے، وہ یہ کہ سکندر کے موحد ہونے کی کوئی واضح شہادت نہیں ملتی۔
زیادہ سے زیادہ روایت اس کی ملتی ہے کہ وہ عام مشرک سلاطین کے برخلاف
وقت کے دین توحید یعنی یہودیت کا ہمدرد تھا۔

(۸۹) ذوالکفل - ذوالکفل

الانبیاء، ع ۶۔

نام ایک ہی جگہ آیا ہے، اور دو کے انبیاء پر عطف کر کے: اور اسمعیل
اور اقدیس اور ذوالکفل کا (آپ تذکرہ کیجئے) (یہ) سب صحابہوں میں سے تھے
اس سے اتنا تو معلوم ہو گیا کہ آپ نبی تھے، اور صفت صحابہ سے یہ نکلتا ہے
کہ مخالف حالات آپ کو خاص طور پر پیش آئے، اور آپ ان میں ثابت قدم ہو کر
قرآن مجید نے اس سے زیادہ کچھ نہیں بتایا ہے۔ مفسرین کے ہاں
اقوال مختلف ملتے ہیں کسی نے کہا کہ آپ یوشع نبی تھے۔ کسی نے کہا کہ
الیاس تھے، اور کسی نے کہا کہ زکریا تھے و قس علی ہذا۔

ترجمی قول یہ ہے کہ آپ ایک امر ایلی نبی تھے، اور عہد عتیق میں آپ کا
نام حزقی ایل نبی آیا ہے۔ آپ کا تعارف صحیفہ حزقی ایل کی ابتدائی آیتوں
میں ہوا ہے۔ اور پھر پوری کتاب میں آپ کے متعلق معلومات متفرق منتشر ملتے ہیں

کچھ اس کتاب سے اور کچھ دوسرے اسرائیلی نوشتوں سے آپ کے حالات حسب ذیل فراہم ہو سکے ہیں۔

(۱) آپ کا وطن کالڈ یا یاعراق تھا۔

(۲) آپ بزرگ زادہ تو بہر حال تھے۔ اور عجب نہیں کہ نبی زادہ ہوں۔

آپ کے والد کا نام یوزی تھا، جو ایک قول کے مطابق یہ میاہ نبی کا دوسرا نام تھا،

(۳) سکونت تل ابیب میں تھی۔

(۴) شادی شدہ تھے۔

(۵) اسرائیلی حساب سے، نبوت سے سرفراز ۹۲ ق م میں ہوئے

(۶) تربیت شام کے شہر ناپلس کے قریب کفل میں پائی۔

(۷) مزاد، میر فرود کے قریب قریب کفل میں ہے۔

(۸) دشمنوں کے ہاتھ سے شہید ہو کر وفات پائی۔

(۹۰) ذالنون۔ ذوالنون۔ پھلی والے

الانسیا راع

ذکر ایک ہی جگہ آیا ہے: اور ذوالنون کا بھی ذکر کیجئے۔ جبکہ وہ خفا

ہو کر چلے گئے۔

آگے قصہ یہ اضافہ توضیحات تفسیری یہ مذکور ہے کہ... ناخوش ہو کر

اپنے مستقر کو پھوڑ کر چلے گئے۔ اور اس خیال میں رہے کہ بلا انتظار و حی

اس طرح چلے جانے پر کوئی گرفت اُن پر نہ ہوگی۔ پھر انھوں نے تار کی درتاریکی سے پکار کر نجات کی، کہ اے اللہ سو اتنیسے کوئی بھروسہ نہیں، اور تو ہی ہر عیب سے پاک ہے۔ بیشک میں ہی قصور وار ہوں۔ بس اللہ نے اُن کی سن لی۔ اور انھیں غم سے نجات دیدی، جیسا کہ وہ اہل ایمان کو نجات دیتا ہی رہتا ہے۔

لقب حضرت یونسؑ نبی کا ہے۔

ملاحظہ ہوں عنوانات: یونس و صاحبِ اکھوت

(۱۱)

(۹۱) رجل مومن - ایک مرد مسلمان

المومن، ع ۲۲

نوکر یوں آیا ہے کہ: ایک مرد مومن نے جو فرعون والوں میں سے تھے اور اپنا ایمان پھپھٹے ہوئے تھے، یوں کہا کہ، کیا تم ایسے شخص کو اس پر ہلاک کرو گے۔ کہ وہ کتاب ہے کہ میرا پروردگار اللہ ہے الخ اور آگے ایک ایسی گفتگو فرعون کے قائل کرنے کو حضرت موسیٰ کی تائید نصرت میں درج ہوئی ہے۔

قرآن مجید سے اتنا تو معلوم ہی ہو گیا کہ یہ شخص تھا فرعون بنوں ہی میں سے، مگر حضرت موسیٰ پر خفیہ ایمان لے آیا تھا۔ اس سے زیادہ اس کی شخصیت کی تصریح نہ قرآن مجید میں ملتی ہے نہ تاریخ کی کتابوں میں۔

توریت سے بالاجمال اس کی تائید ہوتی ہے کہ کچھ لوگ فرعون بنوں میں سے حضرت موسیٰ پر ایمان لے آئے تھے۔ صحیفہ خروج میں ہے:-

”فرعون کے نوکروں میں ہر ایک جو خداوند کے کلام سے ڈرتا تھا، اپنے نوکر اور اپنے مویشی کو گھروں میں بھگائے آیا“ (۲:۹)

(۹۲) (آل) رسول النبى الامى - رسول نبى امى

الاعراف، ع ۱۹

مؤمنین کی شان میں ہے کہ: جو لوگ اس امی رسول و نبی کی پیروی کرتے ہیں جیسے وہ لکھا ہوا پاتے ہیں تو ریت اور انجیل میں انہیں۔
صاف اشارہ رسول اللہ صلعم کی جانب ہے۔ آپ کے صفات کا ذکر کئی سطروں تک چلا گیا ہے۔

امی کے کھلے ہوئے معنی ناخواندہ کے ہیں۔ جیسا کہ آپ تھے بھی، دوسری صراحت یہ بھی ہو سکتی ہے، کہ آپ اہل کتاب کی دونوں قوموں سے باہر تھے۔
الرسول النبى اس لئے کہ آپ میں رسالت، نبوت دونوں کی شاہین کامل طور پر جمع تھیں۔

ملاحظہ ہوں عنوانات: احمد و محمد

(۹۳) رسول یاتى من بعدى

وہ رسول جو میرے بعد آئیں گے

الصفت، ع ۱

حضرت عیسیٰ کے ذکر میں ہے کہ: انہوں نے نبی اسرائیل سے کہا کہ

میں تمھاری طرف رسول (ہو کر آیا) ہوں تصدیق کرنے والا تورات کی جو مجھ سے
قبل ہے، اور بشارت دینے والا ایک رسول کی جو میرے بعد آنے والے ہیں
جن کا نام احمد ہوگا۔

صاف اشارہ محمد رسول اللہ کی جانب ہے۔ جو حضرت مسیح سے ساڑھے
پان سو سال بعد دنیا میں تشریف لائے۔ اور دونوں کے درمیان کوئی اور پیغمبر
نہیں آیا۔ انجیل کی پیشگوئیوں میں جو نام آیا ہے۔ اس کا مرادف احمد ہی ہے
ملاحظہ ہو عنوان: احمد

(۹۴) روح الامین روح الامین۔ امانت دار فرشتہ

الشعراء، ع ۱۱

قرآن ہی سے تعلق آیا ہے: بیشک یہ (قرآن) پروردگار عالم کا اتار ہوا
ہے، اسے روح الامین نے آپ کے قلب پر اتارا ہے۔
لفظی معنی امانت دار فرشتہ کے ہیں مراد حضرت جبرئیل ہیں اور
اس پر سلف کا اتفاق ہے۔

وہذا مما لا نزاع فیہ (ابن کثیر)

وصف امانت کو یہاں ممتاز کرنے سے اشارہ غائباً اس طرف ہو کہ
ان کا لایا ہوا پیام قطعاً اور نامتبر محفوظ ہے۔
ملاحظہ ہوں عنوانات: جبرئیل و روح القدس۔

(۹۵) روح القدس - روح القدس

البقرة ع ۱۱۔ البقرة ع ۳۳۔ المائدة ع ۱۵۔ النمل ع ۱۴
 پہلی جگہ یہ آیا ہے کہ ہم نے عیسیٰ بن مریم کو روشن نشانات عطا کئے اور
 ہم نے ان کی تائید روح القدس کے ذریعہ سے کی۔ دوسری جگہ بھی اسی مضمون
 کا اعادہ ہے۔ تیسری جگہ قیامت کے ایک منظر کا بیان ہے کہ جب حضرت
 عیسیٰ سے کہا جائے گا کہ وہ وقت یاد کرو جب میں نے تمہاری تائید
 روح القدس سے کی تھی۔ چوتھی آیت میں رسول اللہ سے خطاب ہے کہ:
 آپ کہہ دیجئے کہ اسے روح القدس نے آپ کے پروردگار کے پاس سے
 حکمت کے موافق اتارا ہے۔

روح القدس اسلامی اصطلاح میں مشہور ممتاز و مقرب فرشتے حضرت
 جبریل کو کہتے ہیں۔ مسیحی اصطلاح اس سے بالکل الگ ہے۔ وہاں اس لفظ سے
 مراد الوہیت کے اقنوم ثالث سے ہوتی ہے۔ حضرت مسیح کی پیدائش چونکہ
 کسی مصلحت تکوینی کے ماتحت غالباً مستملکوتی سے ہوئی تھی۔ اس لئے کیا
 عجب جو آپ کو نسبت عالم ملائکہ سے رہی ہو اور اسی نسبت سے استفاضہ بھی
 ملائکہ سے زیادہ رہتا ہو۔

ملاحظہ ہوں عنوانات، جبریل و روح الامین۔

(۹۹) (ال) روم - روم والے

الروم، ع ۱۔

لفظ روم سے مراد اہل روم لی گئی ہے۔ اور ذکر روموں آیا ہے کہ اہل روم ایک قریبی زمین میں مغلوب ہو گئے ہیں۔ لیکن اپنی مغلوبیت کے چند ہی سال کے اندر غائب آجائیں گے۔

جس زمانہ کا ذکر ہے دنیا میں بڑی سلطنتیں دو ہی تھیں۔ مشرق میں ایران اور مغرب میں روم اور دونوں کے درمیان آویزش اکثر رہا کرتی۔ ۶۱۴ء یا ۶۱۵ء میں ایک زبردست جنگ کے بعد شکست رومیوں کو ہوئی تھی اس کے چند ہی سال کے اندر جبکہ ظاہر کوئی صورت سلطنت روم کے سنہلنے کی نہ تھی، رومیوں نے از سر نو منظم ہو کر ایرانیوں کا مقابلہ کیا اور ان کا بالکل ہی زور توڑ دیا۔

الروم سے مراد رومین امپائر کا وہ مشرقی حصہ ہے جو ۶۳۹ء میں اس سے کٹ کر خود ایک مستقل سلطنت بن گیا تھا۔ اس کا پایہ تخت اتانبول یا قسطنطنیہ تھا۔ اسی کو باز نطنینی حکومت بھی کہتے تھے، اور ایک کا ایک قدیم نام جدید روم بھی تھا۔ شام فلسطین اور ایشیائے کوچک کے سب علاقے اس میں شامل تھے۔ اور ملک کا زمانہ اس وقت قیصر ہرقل تھا۔

ذرا

۹۶۔ زکریا۔ زکریا

آل عمران ع ۴۴ اتین بار، الانعام ع ۱۰۰ مریم ع ۱۱۰ دو بار، الانبیاء ع ۵
 پہلی اور دوسری جگہ نام حضرت مریم کے سلسلہ میں یوں آیا ہے کہ: زکریا
 کو (اللہ نے) ان کا سر پرست بنا دیا۔ جب کبھی زکریا ان کے پاس حجرہ میں گئے
 تو ان کے پاس کوئی چیز کھانے (پینے) کی پاتے۔ تیسری جگہ اسی سلسلہ میں
 یوں کہ: بس زکریا وہیں دعا کرنے لگے۔ چوتھی مرتبہ، دوسرے انبیاء کے ساتھ
 عطا کر کے کہ: ہم نے ہدایت دی زکریا اور یحییٰ اور عیسیٰ اور ایساں کو۔ پانچویں
 مرتبہ یوں کہ: یہ تذکرہ ہے آپ کے پروردگار کی رحمت فرمائی کا اپنے بندہ زکریا
 پر چھٹی جگہ یوں کہ: اسے زکریا ہم تم کو بشارت دیتے ہیں ایک نر زندقی نامے
 کی۔ اور ساتویں جگہ یوں کہ: اور زکریا کا ذکر کیجئے جبکہ انہوں نے اپنے پروردگار
 کو پکارا کہ اے میرے پروردگار مجھے لاوارث مت رکھ، اور بہترین وارث
 تو تو خود ہی ہے۔

یہ حضرت زکریا آخری دور کے اسرائیلی انبیاء میں سے تھے۔ قرآن مجید
 ان کی نبوت کا اثبات شدود سے کرتا ہے۔ ورنہ یہ تو آپ کے منکر ہی ہیں،
 اور یہ بھی آپ کو صرف ایک بزرگ ہستی سمجھتے ہیں۔ چنانچہ ان کے ہاں جو
 مستند و مقدس چارہ بچلیں ہیں، ان میں آپ کا ذکر صرف ایک انجیل و قبا

میں آتا ہے اور وہ بھی صرف اس قدر کہ

”یہودی کے بادشاہ ہیرودس کے زمانہ میں ایباہ کے فریق میں

ذکر یا نام ایک کاہن تھا“ (لوقا۔ ۱۱۔ ۵)

آپ ایشہ میں حضرت مریم کے خالوتھے، اور ان کے والد جناب
عمران کی وفات کے بعد، میکیل کے خادموں (ایباہ اصطلاح یہود کا بنوں) کی
سر داری بھی آپ ہی کے حصہ میں آئی۔ حضرت مریم کی پرورش بھی آپ
ہی نے کی۔ طویل عمر پا کر وفات پائی۔ اور روایتوں سے (جو تاریخی اعتبار
سے کچھ زیادہ بلند پایہ نہیں) یہ پایا جاتا ہے کہ وفات یہ صورت شہادت ہوئی
جامع دمشق کے (جو کہا جاتا ہے کہ دنیا کی عظیم ترین مسجد ہے) ایک گوشہ
میں ایک قبر ہے۔ جو حضرت زکریا کی جانب منسوب ہے۔ واللہ اعلم
بحقیقۃ الحال۔

آپ کا بن ابھا خاصہ ہو گیا تھا۔ اور آپ کی بی بی صاحبہ بھی ظاہر
عقیم تھیں۔ آپ نے لجاجت اور خشوع کے ساتھ اولاد کے لئے دعا کی۔ دعا
قبول ہوئی۔ اور آپ کو فرزند صالح۔ حضرت یحییٰ عطا ہوئے۔ جو آگے چل کر
خود بھی نبی ہوئے۔

(۹۸) زیداً۔ زید

الاحزاب ع ۵

نام صرف ایک جگہ آیا ہے۔ اور جب زید نے (س) دعوت سے قطعاً

کر لیا تو ہم نے اس کا نکاح آپ کے ساتھ کر دیا۔ تاکہ مومنین کو اپنے منہ بولے بیٹوں کی بیبیوں کے بارہ میں کوئی تنگی نہ رہے۔

تمام صحابیوں میں یہ شرف صرف حضرت زیدؓ کو حاصل ہے کہ آپ کا نام صراحت کے ساتھ قرآن مجید میں وارد ہوا ہے۔ اور اسی بنا پر بعض لوگوں نے آپ کو افضل الصحابہ قرار دیا ہے۔

پورا نام ابو امامہ زید بن حارثہ بن شراحیل انکلبی ہے۔ شہ میں ۵۵ سال کی عمر میں غزوہ موتہ میں سردار و علمبردار شکر اسلامی کی حیثیت سے شہید ہوئے نصرانی خاندان کے تھے۔ ابھی بچپن ہی تھا کہ قید ہو گئے۔ حکیم بن حزام رجب حضرت خذہ بچہ کے عزیز تھے اور بعد کو ایک ممتاز صحابی ہو گئے (ملک شام سے انھیں بہ طور غلام خرید کرے آئے۔ اور لاکھ محمد رسول اللہ صلعم کی خدمت میں منتقل کر دیا۔ حضور کے اعلان نبوت ہوتے ہی یہ بھی ایمان لے آئے۔ اور آپ نے بھی انھیں آزاد کر کے اپنا فرزند بنا لیا۔ چنانچہ زید بن محمد کہلائے جانے لگے۔ پھر جب ان کے اصل والدان کا پتا لگا کر لینے آئے، تو ان کا اخلاص و عشق رسول اللہ کے ساتھ حضور کی شفقت و حسن سلوک کی بنا پر اس قدر قوی ہو چکا تھا، کہ انھوں نے وطن جانے سے انکار کر دیا۔ اور یہیں رہ پڑے۔

مواخات، ہجرت مدینہ سے قبل ہی، خاص خاندان رسول میں حمزہؓ بن عبدالمطلب کے ساتھ قائم ہو چکی تھی۔ بدر، احد اور خندق کے غزوات میں خوب داد شجاعت دی۔ اور بڑی پامردی سے لڑے۔ بلکہ حضور کی

غیر حاضری میں مدینہ میں حضورؐ کی جائتینی بھی کی۔ اور وہ بھی ایک بار نہیں
 متعدد بار۔ عقد حضورؐ کی پھوپھی زاد بہن حضرت زینبؓ کے ساتھ ہوا جو
 ندامتِ ارج کی تیز تھیں۔ ان سے نباہ نہ ہو سکا، اور آخر طلاق ہو گئی۔ جس
 کے بعد موصوفہ حضورؐ کے عقد میں آئیں۔

زینبؓ کے نکاح اس طلاق کے بعد اور بھی متعدد ہوئے اور ان سے
 اولادیں بھی ہوئیں۔

(س)

(۹۹) ڈال، سامری۔ سامری

طہ ع ۴ (دو بار) طہ، ع ۵

نام ایک ہی سلسلہ میں دو جگہ آیا ہے۔ پہلی جگہ یوں کہ: (اللہ نے) کہا کہ تمہاری قوم کو ہم نے تمہارے بعد ایک آزمائش میں ڈال دیا ہے۔ اور انہیں سامری نے گمراہ کر دیا ہے۔ دوسری جگہ یوں کہ: (وہ لوگ) بولے کہ ہم نے آپ سے وعدہ نکالی۔ اپنی خوشی سے نہیں کی، بلکہ ہم پر قوم (قبط) کے زیوروں سے بوجھ لدا ہوا تھا۔ سو ہم نے اسے ڈال دیا۔ اور اسی طرح سامری نے بھی ڈال دیا، پھر اس نے ان لوگوں کے لئے ایک گوسالہ نکال دیا، کہ وہ ایک تھا۔ آواز دار۔ تیسری جگہ حضرت موسیٰ کی زبان سے: اے سامری (بتا) تیرا کیا معاملہ ہے؟

سامری۔ شخصی نام نہیں۔ لقی نسبت ہے۔ قدیم مفسرین کی تحقیق کے مطابق، قریہ سامرہ کی جانب۔ گویا باشندہ سامرہ۔ یہ بھی ہو سکتا ہے کہ اس کے اجداد سامرہ سے آئے ہوں۔ اور یہ شخص اب ہی اسرائیل سے ملحق ہو کر انہیں میں شمار ہونے لگا ہو۔

بعض جدید محققین کا خیال ہے کہ مصری زبان میں سمر کہتے ہیں پتو سی

آفاقی غیر ملکی کو۔ اور سامری کوئی غیر اسرائیلی تھا، جو مصر سے اسرائیلیوں کے ساتھ ہو گیا تھا۔

یہود کے ہاں ایک مستقل فرقہ کا نام سامریہ ہے۔ اُن کی تودیت اور دوسرے دینی نوشتے یہود کے مسلم و متعارف تودیت اور دینی نوشتوں سے الگ ہیں اور انہیں نازا اپنی توحید خالص پر ہے۔ ہو سکتا ہے کہ قرآن کے سامری اور اس فرقہ کے درمیان کوئی علاقہ نہ ہو۔ لیکن جہاں تک تاریخ یہود سے پتا چلتا ہے، یہ فرقہ حضرت موسیٰ کا معاصر نہیں، بلکہ بہت بعد کی پیداوار ہے۔

یہ سامری قرآن مجید سے تو ایسا معلوم ہوتا ہے کہ کوئی شعبہ باز تھا، جس نے پتھر کے کی شکل کی ایک جانور نما مخلوق کی تخلیق "بنی اسرائیل کے لئے" بہ طور ایک بت یا مورتی کے کر دی تھی۔

تودیت موجودہ میں اسی واقعہ "اضلال کو بنے تکلف ایک نبی محترم حضرت ہارون کی جانب منسوب کر دیا گیا ہے۔ قرآن مجید نے عجب نہیں کہ سامری کی صراحت اسی ضرورت سے کی ہو۔ قرآن مجید ہی میں ہے کہ اس جرم عظیم کی سزا سامری کو یہ ملی، کہ ساری عمر وہ "لاما سئی نہا۔ قوم بھر میں نہ وہ کسی کو چھو تا، نہ کوئی اُسے چھو تا۔ ہمارے فاضل معاصر علامہ گیلانی کا خیال تھا کہ ہندوستان کے اچھوت پن کا رشتہ ضرور اسی سامری "لاما سئی" سے ملتا ہے۔

(۱۰۰) سلیمان - سلیمان

البقرة، ع ۱۲ (دو بار) النساء، ع ۲۲ - الانعام، ع ۱۰ - الانبیاء، ع ۵

(دو بار) النمل، ع ۲ (چار بار) النمل، ع ۲ (دو بار)

پہلی اور دوسری بار نام یوں آیا ہے کہ: [یہود] مجھے لگ گئے اُس علم کے جو سلیمان کی بادشاہت میں شیطان پڑھا کرتا تھا اور سلیمان نے تو دیکھی (کفر نہیں کیا۔ تیسری بار دوسرے انبیاء کے ساتھ عطف میں کہ: ہم نے وحی بھیجی... یونس اور ہارون اور سلیمان پر۔ چوتھی بار اسی طرح عطفی لیتے ہیں کہ: نوح کو ہدایت دے چکے تھے ہم زمانہ قبل میں اور ان کی نسل میں سے داؤد اور سلیمان اور... کو۔ پانچویں مرتبہ یوں کہ: ہم نے فیصلہ کی سمجھ سلیمان کو دے دی جھٹی بار یوں کہ: ہم نے سلیمان کے تابع تیز ہوا کو (کر دیا تھا) کہ وہ ان کے حکم سے چلتی۔ ساتویں مرتبہ یوں کہ: ہم نے داؤد و سلیمان کو ایک (خاص) علم عطا کیا تھا۔ آٹھویں جگہ یہ کہ: سلیمان داؤد کے جانشین ہوئے۔ نویں جگہ یوں کہ: سلیمان کے لئے ان کا شکر جمع کیا گیا۔ دسویں جگہ چوٹیوں کی زبان سے کہ: لے چوٹیوں اپنے سوراخ میں جا گھسو، کہیں سلیمان اور ان کے شکر تمہیں روند نہ ڈالیں۔ گیارہویں مرتبہ ایک مکتوب کے سلسلہ میں کہ: وہ سلیمان کی طرف سے ہے۔ بارہویں جگہ سفر لکھنے سبب کے سلسلہ میں کہ: جب وہ سلیمان کے پاس پہنچی تو آپ نے کہا: تیرا ہویں جگہ لکھنا بلقیس کی زبان سے کہ: میں سلیمان کے ساتھ ہو کر اللہ پروردگار عالم پر ایمان

سے آئی چودھویں جگہ یہ کہ: اور ہم نے داؤد کو سلیمان (فرزند) عطا کیا بہت اچھے بندے تھے۔ (اللہ کی طرف) بہت شروع ہونے والے۔ پندرہویں مرتبہ یوں کہ: اور ہم نے سلیمان کو (ایک اور بھی) آزمائش میں ڈالا۔

سلیمان بن داؤد (سنہ ۹۹۹ ق م تا سنہ ۹۳۲ ق م) سلسلہ اسرائیل میں ایک نامور پیمبر گورے ہیں۔ وہ پیمبری کے علاوہ اپنے والد ماجد ہی کی طرح، بلکہ ان سے بھی بڑے تاجدار بھی تھے، آپ کے حدود حکومت علاوہ ملک شام و فلسطین کے مشرق کی سمت ہیں عراق کے دریائے فرات تک اور مغرب کی سمت ہیں سرحد مصر تک وسیع تھے۔ قرآن مجید نے آپ کی جاہ و حشمت کا ذکر تفصیل سے کیا ہے۔ اور آپ کے متعدد قصے بیان کئے ہیں۔ یہود نے اپنے اکثر اکابر کی طرح آپ کے بھی تقویٰ بلکہ ایمان تک کو اپنے مقدس نوشتوں میں دغدار کر کے دکھایا ہے۔ قرآن مجید نے آپ کی صفائی پیش کر کے دوسرے انبیاء کی طرح آپ کو بھی صا حجت کے اعلیٰ مرتبہ پر دکھایا ہے۔ اور اب مسیحی فضلا بھی آپ کی عصمت کے قائل ہو کر جاتے ہیں۔ آپ کے حرم متعدد تھے۔ اور آپ کو ہوا پر بھی قدرت حاصل تھی۔

(۱۰) سواغاً - سواع

تورج. ۲۴

حضرت سواع کی امت کے پانچ مشہور پوٹاؤں میں سے ایک یہ تھا

اور اس کا ذکر باقی چار کے ساتھ یوں آیا ہے کہ: اپنے معبودوں کو نہ چھوڑنا
 اور نہ وِد کو اور نہ سواع کو اور نہ یعوق اور یغوث اور نسر کو۔
 یہ حسن و محبوبی کا دیوتا تھا۔ اور اس کی مورتی ایک حسین عورت کی
 شکل سے ملتی تھی۔ اس کی پوجا عرب کے قبائل کنانہ، ہذیل و غیرہ میں
 جاری تھی۔

اس کے جاتریوں کے تلبیہ کے الفاظ یہ نقل ہوئے ہیں: بیسک
اللہم بیسک۔ بیسک ابنا الیک ان سواع طلبین الیک۔
 ملاحظہ ہوں عنوانات: نسر۔ وِد۔ یعوق و یغوث۔

ش

(۱۰۲) شَٰهَدٌ مِّنْ اٰهْلِهَا

(اس عورت کے لوگوں میں سے) ایک گواہ

یوسف، ع ۳

ذکر حضرت یوسف کی پاک دامنی کے سلسلہ میں یوں آیا ہے کہ (ذلیخا ہی کے خاندان میں سے ایک گواہ نے شہادت دی۔ (اور بتایا کہ) یوسف کا کرتا اگر آگے سے پھٹا ہو تو عورت سچی ہے اور وہ چھوٹے ہیں۔ اور اگر ان کا کرتا پیچھے سے پھٹا ہو تو عورت جھوٹی اور وہ سچے ہیں۔

یہ گواہ کون تھا اور ایت اس باب میں کوئی مضبوط مستند موجود نہیں،

(۱۰۳) شَٰهَدٌ مِّنْ بَنِي اِسْرَائِيْلَ

(بنی اسرائیل میں سے) ایک گواہ

الاحقاف، ع ۱

ذکر یوں آیا ہے: آپ کہہ دیجئے کہ اگر یہ (قرآن) اللہ کی طرف سے ہو اور تم اس کے منکر ہو اور بنی اسرائیل میں سے کوئی اس جیسی کتاب پر گواہی

دے گا وہ سچا ہے

شاید بیغہ نہ کرے میں سے ہے۔ اس لئے یہ آسانی ہو سکتا ہے کہ تعین شخصیت

کوئی بھی مراد نہ ہو۔ بلکہ تنویر محض اظہار عظمت کے لئے ہو۔ لیکن ایک گروہ نے کہا ہے کہ مراد حضرت موسیٰ علیہ السلام ہیں۔ اور ایک گروہ نے کہا ہے کہ ارشاد صحابی رسول عبداللہ بن سلام کی جانب ہے۔ گو اس پر اعتراض یہ ہوا ہے کہ سورۃ کی ہے اور عبداللہ بن سلام ایمان لائے ہیں۔ حضور کے قیام مدینہ کے آخر زمانہ میں۔

(۱۰۴) شدید القوی

البقرہ ۱۰۴

وحی قرآنی سے متعلق رسول اللہ صلی اللہ علیہ وسلم کے سلسلہ میں ارشاد ہوا ہے کہ: ان کا کلام تو (تو) تاثر و وحی ہی ہے جو ان پر بھیجی جاتی ہے۔ انہیں بڑی قوت والا فرشتہ دکھلاتا ہے۔

مشرکین عرب مقصد تھے کہ کافروں کے پاس علوم فنی شیطاؤں کے واسطے سے پہنچتے ہیں۔ ان کے رد میں ارشاد ہوا ہے کہ سرچشمہ وحی تو رحمانی ہی ہے، واسطہ وحی بھی لکونی ہے۔ یعنی ایسے ذرا پر دست فرشتہ کا واسطہ جس پر گمان کسی شیطانی اثر سے تاثر و مغلوبیت کا ہو ہی نہیں سکتا۔ مراد حضرت جبریل ہیں۔

اسے ملک شدید قواہ و ہو جبرئیل علیہ السلام عند الجہورہ (دارک) ملاحظہ ہوں عنوانات: جبرئیل۔ روح الامین۔ روح القدس

(۱۰۵) شعیب - شعیب

الاعراف ۱۱ (دو بار) الاعراف ۱۱ (دو بار) اعراف ۱۱

(چار بار) الشعراء ۱۰ - عنکبوت ۱۰

پہلی بار نام یوں آیا ہے کہ: (ہم نے) مدین کی طرف ان کے بھائی
 شعیب کو بھیجا۔ دوسری جگہ یوں کہ ان کی قوم کے زردار متکبر لوگوں نے
 ان سے کہا کہ: اے شعیب! ہم تم کو اور جو تمہارے ساتھ ایمان لائے ہیں،
 ان کو بھی اپنی بستی سے نکال باہر کریں گے یا یہ کہ تم پھر ہمارے مذہب میں
 واپس آ جاؤ۔ تیسری جگہ یوں کہ ان کے مومنین سے قوم کے کافر بڑے
 لوگوں نے کہا کہ: اگر تم نے شعیب کی پیروی کی تو تم بڑا نقصان اٹھاؤ گے
 پانچویں اور چھٹی جگہ جن لوگوں نے شعیب کو جھٹلایا تھا۔ (ایسے مٹے کہ) گویا
 یہ لوگ گھردوں میں بیسے ہی نہ تھے، جن لوگوں نے شعیب کو جھٹلایا بڑا نقصان
 اٹھانے والے وہی رہے، ساتویں بار یہ کہ: اور مدین کی طرف (ہم نے)
 ان کے بھائی شعیب کو بھیجا۔ آٹھویں مرتبہ ان کی قوم کی زبان سے کہ:
 اے شعیب! کیا یہ تمہاری نماز تمہیں یہ تعلیم دیتی ہے کہ ہم ان چیزوں کو چھوڑ دین
 جن کی پرستش ہمارے باپ دادا کرتے آئے ہیں۔ نویں بار یہ کہ: اے
 شعیب! تمہاری اکثر باتیں ہماری سمجھ میں تو آتی ہیں۔ اور ہم تم کو تو اپنے
 مجمع میں کمزور ہی دیکھتے ہیں۔ دسویں جگہ ہے کہ: جب ہمارا حکم آیا تو ہم نے
 بچا لیا شعیب کو اور ان کے ساتھ ایمان لانے والوں کو اپنی رحمت خاص سے

کیا رہیں مرتبہ ہے کہ پیغمبروں کو ایک والوں نے جھٹلایا۔ جبکہ ان سے
 شعیب نے کہا کہ کیا تم اللہ سے نہیں ڈرتے! اور بارہویں جگہ یہ کہ: (ہم نے)
 مدین کی طرف ان کے بھائی شعیب کو بھیجا۔

ان پیغمبر شعیب بن میکیل کا نام توریث میں کہیں تیرو یا صدیق
 آیا ہے، مثلاً خروج ۱:۳۱ میں اور کہیں ۶ باب Hobab۔ مثلاً گنتی ۱۱:۲۹
 میں۔ نسب نامہ ہماری تفسیروں میں یوں درج ہے: شعیب بن میکیل بن
 شجر بن مدین بن ابراہیم۔

حضرت ابراہیم خلیل کی تیسری زوجہ محترمہ کا نام بی بی صفورہ تھا
 ان کے بطن سے ایک صاحبزادہ مدین نامے تھے۔ جب شہر آباد ہونے
 لگا۔ تو قدیم دستور کے مطابق انھیں کے نام سے موسوم ہوا۔ مدین کا محل وقوع
 بحر احمر کا ساحل عرب تھا۔ کوہ طور کے جنوب و مشرق میں۔

آپ حضرت موسیٰ کے خسر تھے۔ آپ کی صاحبزادی بی بی صفورہ
 ان کے عقد میں تھیں۔ توریث کا بیان ہے کہ جب حضرت موسیٰ بحر احمر
 کو عبور کر کے مہرے جزیرہ نماے سینا میں آگئے۔ تو حضرت شعیب بھی
 ان کی بیوی اور دونوں صاحبزادوں کو لے کر ان کے پاس آئے۔ اہل مدین
 ایک تجارت پیشہ قوم تھے۔ آپ کی تبلیغ کا خلاصہ دعوت توحید کے بعد ہی تھا
 یہی تھا کہ کاروبار میں پوری دیانت اختیار کرو۔ اور ہر قسم کی حیانت سے بچو۔ قوم
 نے آپکی بات نہ سنی۔ اور بالآخر عذابِ ہلاک ہوئی۔ اہل کتاب ہی کی کتابوں میں بعض
 ناسلوں کا قول نقل ہوا ہے کہ حضرت کا نام جو اب تھا۔ جو عربی املا میں آکر شعیب ہو گیا
 اور تیرو محض ایک تعظیمی لقب تھا۔

ص

(۱۰۶) صاحب الحوت : مچھلی والے

تفہیم، ع ۲

رسول اللہ صلعم کو خطاب کر کے ارشاد ہوا ہے کہ اپنے پروردگار کی تجویز پر صبر کئے رہیے۔ اور مچھلی والے (پیمبر) کی طرح نہ ہو جائیے جبکہ انہوں نے اپنے پروردگار کو پکارا، اس حال میں کہ وہ غم سے گھٹ رہے تھے۔ مراد حضرت یونسؑ ہیں۔ جنہیں مچھلی نگل گئی تھی۔ (وردہ پھر زندہ برآمد ہو گئے تھے۔ اس موقع پر ان کا یہ ذکر ہے کہ پروردگار نے اپنے فضل سے ان کی مناجات کو بطن ماہی کے اندر سے سن کر انہیں مصیبت سے نجات دیدی۔ ورنہ اگر ان کی توبہ قبول نہ ہو گئی ہوتی تو وہ شکم ماہی سے نکل آنے کے بعد بھی بیابان میں خستہ حال پڑے رہتے۔ لیکن ایسا نہ ہونے پایا بلکہ وہ مقام مقبولیت پر از سر نو قائم کر دیئے گئے۔)

ملاحظہ ہوں عنوانات : ذوالنون و یونس

(۱۰۷) صاحبکم : تمہا کے ساتھی۔

السیاق ۵۔ النجم ع ۱۔ التکویر۔

پہلی جگہ مشرکین عرب سے خطاب کر کے ہے کہ تم لوگ اللہ کے واسطے

کھڑے ہو جاؤ دو دو اور ایک ایک پھر سوچو کہ تمہارے (ان) ساتھی کو
 (کہیں) جنون تو نہیں ہے۔ دوسری آیت میں ہے کہ: (یہ) تمہارے ساتھی
 نہ راہ سے بھٹکے نہ غلط راستہ پر ہوئے۔ تیسری جگہ ہے کہ: تمہارے (یہ)
 ساتھی زرا بھی جنون نہیں ہیں۔

مراد تینوں جگہ حضور صلعم ہیں۔ مشرکین مکہ کو بتایا ہے کہ یہ تو تمہارے
 درمیان ہر وقت کے رہنے والے ہیں۔ انہیں خوب جانچ سکتے ہو۔

(۱۰۸) صاحبہ - اپنے رفیق سے

التوبة، ع ۶

ذکر یوں آیا ہے کہ رسول اللہ صلعم جب غار میں اپنے رفیق سے کہہ
 رہے تھے کہ غم نہ کرو۔

صاحب سے اشارہ حضرت عبداللہ ابو بکر صدیق صحابی رسول کی جانب ہو جو
 بفرجرت مدینہ کے وقت غار ثور میں رسول اللہ کے ہمراہ ٹھہرے ہوئے تھے۔

(۱۰۹) صاحبہ - ان کے ساتھی کو

الاعراف، ع ۲۳

مشرکین عرب کی طرف اشارہ کر کے ہو کہ: کیا ان لوگوں نے اس پر غور نہیں کیا کہ ان
 ساتھی کو زرا بھی جنون نہیں ہے۔ وہ تو محض ایک کلمہ کھلا ڈرانے والے ہیں
 مراد ظاہر ہے کہ رسول اللہ صلعم کی ذات مبارک ہے۔

(۱۱۰) صالح صالحاً صالح

الاعراف ع ۱۰ رتین بار، ہود ع ۶ رتین بار، ہود ع ۸ اشعراء

ع ۱۰۰۰۱۱۱۱ ع ۲

پہلی جگہ نام یوں آیا ہے کہ: اور ثمود کی طرف ہم نے ان کے بھائی صالح
کو بھیجا۔ دوسری جگہ قوم ثمود کے اہل و جاہت عوام مومنین سے کہتے ہیں
کہ تمہیں یقین ہے کہ صالح اپنے پروردگار کے فرستادہ ہیں۔ تیسری آیت
میں پھر انہیں کی زبان سے کہ: اے صالح، اگر پیغمبر ہو تو اس عذاب کو
نے آؤ جس کی دہلی تم ہم کو دیتے ہو۔ چوتھی آیت میں یہ کہ: ہم نے ثمود
کی طرف ان کے بھائی صالح کو بھیجا۔ پانویں آیت میں قوم ثمود کی زبان
سے یہ کہ: اے صالح تم تو اس کے قبل ہم میں بڑے ہو نہا۔ چھٹی آیت
میں یہ کہ: جب ہمارا حکم (عذاب) آ پہنچا، تو ہم نے صالح کو اور جو ان سے
ساتھ ایان لے آئے تھے، اپنی رحمت سے بچا لیا۔ ساتویں آیت میں حضور
شعیب کی زبان سے اپنی قوم کو مخاطب کر کے کہ: کہیں تم پر وہی مصیبت
آ پڑے جیسی مصیبت کہ آ پڑی تھی قوم نوح یا قوم ہویا قوم صالح پر آٹھویں
آیت میں یہ کہ: ثمود نے پیغمبروں کو جھٹلایا جبکہ ان کے بھائی صالح
ان سے کہا کہ کیا تم لوگ ڈرتے نہیں؟ تو میں جگہ یہ کہ: اور ہم نے ثمود

طرف ان کے بھائی صالح کو بھیجا۔

شمالی عرب کے ایک قدیم ترین پیمبر کا نام ہے۔ جن کا زمانہ حضرت
ہود کے بعد کا ہے۔ تورات میں ایک نام ان سے ملتا ہوا صالح آتا ہے
اگر انھیں کو صالح فرض کیا جائے، تو سلسلہ نسب یوں ٹھہرتا ہے۔ صالح
بن ادرخش بن سام بن نوح۔ سرسید احمد خاں نے اپنی خطبات احمدیہ میں
ایک شجرہ یوں دیا ہے۔ صالح بن عبید بن آصف بن شیخ بن عبید بن
جوہر بن ثمود۔ مزار مبارک جزیرہ نمائے سینا کے مشرقی کنارہ پر
وادی سیرین نبی صالح کے نام سے آج بھی زیارت گاہ خلعتی ہے
آپ کی قوم یعنی قوم ثمود عرب کے شمالی و مغربی علاقہ وادی القرئی
میں آباد تھی۔ اور اپنے زمانہ کی بڑی متمدن اور ترقی یافتہ قوم تھی۔

ض

(۱۱) ضیف ابراہیم - ابراہیم کے مہمان

انجیل ۳۰ و الذاریت ۲۷

پہلی جگہ ہے کہ انہیں خبر دیجے ابراہیم کے مہمانوں کے قصہ کی۔
 اور دوسری جگہ یوں کہ: کیا آپ تک ابراہیم کے معزز مہمانوں کی حکایت پہنچی
 یہ تین مہمان دراصل فرشتے تھے، جو خوبصورت لڑکوں کی شکل میں
 ابراہیم کے ہاں بہ طور مہمان اس زمانہ میں وارد ہوئے۔ جب آپ اپنے
 بڑا بڑا اور حضرت لوط سے الگ ہو کر شام میں وطن گزرنے ہو چکے تھے
 اور آپ اور آپ کی حرم محترم حضرت سارہ و دونوں بہت سُن ہو چکے تھے
 آپ نے ان کے آگے کھانا پیش کیا۔ اور اس کے بعد آپ کو پتا چلا کہ وہ فرشتے
 نہیں فرشتے ہیں۔ پھر انہوں نے آپ کو بشارت دی کہ اس کبر سنی کے باوجود
 آپ کے ایک صاحبزادہ اسحاق نامے تولد ہوں گے۔ اور اس کے بعد یہ
 مہمان شہر لوط کو روانہ ہو گئے۔ اور یہ شہر انہیں کے لائے ہوئے عذاب سے
 برباد ہوا۔

سورہ ہود رکوع ۸ میں بھی یہ قصہ ایک دوسرے عنوان سے

بیان ہوا ہے۔

(۱۱۲) طاوت - طاوت

البقرة ع ۳۲

تاریخ بنی اسرائیل کے ایک دور کے سلسلہ میں آتا ہے کہ، ان لوگوں کو ان کے نبی نے کہا کہ اللہ نے تمہارے لئے طاوت کو امیر مقرر کر دیا ہے۔ طاوت بن کنش وہی ہیں جن کا ذکر تورات میں ساؤل کے نام سے آیا ہے۔ تاریخ میں یہ اسرائیل کے پہلے بادشاہ تسلیم کئے گئے ہیں۔ زمانہ حکومت ۱۰۲۸ ق م تا ۱۰۱۲ ق م مملکت فلسطین۔

توریت میں ان کے نصب حکومت کا ذکر بڑی طوالت کے ساتھ موجود ہے، ان کے معاصر نبی حضرت شموئیل تھے، اللہ تعالیٰ نے ان کے بجائے بہاؤ و جمال کے لئے امیر ان کو انھیں کے ذریعہ سے منتخب کیا۔ یہاں وقت تک نسبتاً گناہ تھے۔ قرآن مجید میں ذکر ان کی صرف ایک ہی جگہ کا آتا ہے جو یہ فلسطین کے کسر دار اور اس وقت کے نامور پہلوان جاوت کے مقابلہ میں کامیابی سے لڑے۔ یہ یقین اور تاریخ یہودی میں ان کے متعدد جنگی کارناموں کا، اور آخر میں فلسطین کے لوگوں ان کی ہزیمت و قتل کا ذکر بھی آتا ہے۔ یہودی نوشتوں میں ان کی ہمت و شجاعت، سرگرمی عمل اور غیر معمولی حسن صورت کا ذکر بار بار آیا ہے۔ یہ بھی منقول ہے کہ یہ ایک دن میں ۱۲ میل تک دھاوا مار لیتے تھے۔ ساتھ ہی انکی بھرتی یہودیوں کے ہاں ہوتی آتی ہے۔

(۱۱۳) عاد
عاداً

الاعراف، ع ۹۔ التوبة، ع ۹۔ ہود، ع ۵۔ ہود، ع ۶ (تین بار)

ابراہیم، ع ۲۔ الحجر، ع ۶۔ الفرقان، ع ۲۲۔ الشعراء، ع ۷،

عنکبوت، ع ۲۲۔ ص، ع ۱۔ المؤمن، ع ۲۲۔ حم السجدۃ، ع ۲

(دو بار)۔ الاحقاف، ع ۲۲۔ ق، ع ۱۔ الذاریت، ع ۲۲۔ النجم، ع ۳

الفرع، ع ۲۔ الحاقة، ع ۱ (دو بار)۔ الفجر۔

ذکر ۲۳ بار آیا ہے۔ پہلی باریوں کہ: اور عاد کی طرف ہم نے ان کے

بھائی ہود کو (پیسر بنا کر) بھیجا۔ دوسری جگہ یوں کہ: کیا ان (اہل عرب)

کو ان لوگوں کی خبر نہیں پہنچی، جو ان سے قبل ہو چکے ہیں (مثلاً) قوم نوح

و عاد و ثمود۔ تیسری باریوں کہ: اور عاد کی طرف ہم نے ان کے بھائی ہود

بھیجا۔ چوتھی آیت میں یوں کہ: یہ قوم عاد تھی۔ انہوں نے اپنے پروردگار

کی نشانیوں سے ضد کر کے انکار کیا۔ پانچویں اور چھٹی باریوں کہ: خوب سن

کہ قوم عاد نے اپنے پروردگار سے کفر کیا۔ خوب سن لو کہ ہود کی قوم عاد کو وہ

نصیب ہوئی۔ ساتویں آیت میں یوں کہ: کیا تمہیں ان لوگوں کی خبر نہیں

پہنچی۔ جو تم سے قبل ہو چکے ہیں۔ مثلاً قوم نوح و عاد و ثمود۔ آٹھویں بار

یوں کہ: ان کے قبل قوم نوح و عاد و ثمود بھی تو تکذیب کر چکے ہیں۔ یوں آیت میں یوں کہ: (اور ہم نے اسی طرح ہلاک کیا) قوم عاد و ثمود و اصحاب رس کو۔ دسویں مرتبہ یوں کہ: (قوم) عاد نے بھی پیغمبروں کو بھٹلایا، جبکہ ان کے بھائی ہود نے ان سے کہا: کیا رہو میں آیت میں یوں کہ: (اور قوم) عاد و ثمود کو بھی ہم نے ہلاک کیا، اور یہ تم پر ان کے مسکنوں سے ظاہر ہو چکا۔ بارہویں آیت میں یوں کہ: ان سے قبل بھی تکذیب کر چکے تھے قوم نوح و عاد اور فرعون جس کے کھونٹے گڑے ہوئے تھے۔ تیراویں مرتبہ یوں کہ: مجھے تمہارے لئے دوسری امتوں کے سے روزِ بد کا اندیشہ ہے جیسا کہ قوم نوح و عاد و ثمود اور ان کے بعد والوں کا حال ہوا تھا۔ چوداویں مرتبہ یوں کہ: میں تم کو ایسی آفت سے ڈراتا ہوں جیسی آفت عاد و ثمود پر آئی تھی، پندرہویں بار یوں کہ: پھر جو لوگ عاد کے تھے، وہ ملک میں ناحق تکبر کرنے لگے۔ سولہویں مرتبہ یوں کہ: آپ ذکر کیجئے قوم عاد کے بھائی (ہود) کا جبکہ انہوں نے اپنی قوم کو ڈرایا۔ سترہویں آیت میں یوں کہ: ان کے قبل تکذیب کر چکے تھے قوم نوح اور اصحاب رس اور ثمود اور عاد اور... اٹھارہویں مرتبہ یوں کہ: اور عاد کے قصہ میں بھی عبرت ہے، جبکہ ہم نے ان پر نامبارک آندھی بھی بھیجی تھی۔ بیسویں بار یوں کہ: وہ وہی ہے کہ اس نے عاد اول کو ہلاک کر دیا۔ بیسویں آیت میں یوں کہ: قوم عاد نے بھٹلایا تو میرا عذاب اور میرا ڈرانا کیسا تھا، اکیسویں بار یوں کہ: ثمود اور عاد نے تکذیب کی (اس) کھڑکھڑانے والے واقعہ کی۔ بائیسویں بار یوں کہ: اور یہی عاد تو وہ ایک تیز و تند ہوا سے ہلاک کئے گئے

اور عیسویں آیت میں یوں کہ، کیا تو نے اس پر نظر نہیں کیا، کہ تیرے پروردگار نے کیا معاملہ عا د (والوں) کے ساتھ کیا۔

عرب کی ایک قدیم قوم کا نام ہے۔ جنوبی عرب میں آباد تھی، اور اس کے حدود مشرق میں خلیج فارس کے شمال تک، اور مغرب میں بحر قلزم کے جنوب تک وسیع تھے۔ گویا آج کے یمن، عمان وغیرہ سب اسی میں شامل تھے۔ اور یہ قوم عرب کے پورے جنوب و مشرق پر قابض تھی۔ ملک کا پایہ تخت یعنی شہر حضر موت تھا۔ اپنے زمانہ کی بڑی پر قوت و حتمت قوم تھی۔ فن تعمیر و ہندسہ میں ماہر۔ اس کے برجوں، قلعوں وغیرہ کی شہرت مدت دراز تک رہی۔

قوم کا نام اپنے مورث اعلیٰ کے نام پر ہے۔ اور اس کا مشہور نسب نامہ یہ ہے۔ عا د بن عو ض بن ارم بن سام بن نوح۔ قرآن مجید میں آگے چل کر جس علاقہ کا ذکر الاحقاف کے نام سے آیا ہے (پٹ۔ سورہ الاحقاف) وہ اسی قوم کے زیر نگیں تھا۔ اور طول میں نجد سے حضر موت تک اور عرض میں عمان سے یمن تک ۲ لاکھ میل مربع کے رقبہ میں پھیلا ہوا تھا۔

لاحظہ ہو عنوان: ہورہ

۱۱۴۱ عباداً (لنا اولی باس شدید) ہمارے جنگجو بندے

بنی اسرائیل، ع ۱

بنی اسرائیل کو خطاب کر کے ہے کہ: پھر جب دوبار میں سے پہلی کی مینعاد

آئے گی تو ہم تمہارے اوپر اپنے (ایسے) بندوں کو مسلط کر دیں گے جو بڑے جنگ جو ہوں گے، وہ گھروں میں گھس پڑیں گے۔

اشارہ بخت نصر، تاجدار بابل (کلدانیہ) کے حملہ اسرائیل واقع ۵۸۶ ق. م کی جانب ہے۔ یہ لوگ بڑے جنگ جو جنگ آزمائے تھے۔ اور بخت نصر کی خون آشامیوں کے تذکروں سے تاریخ کے صفحات رنگے ہوئے ہیں۔ اس کے لشکر نے سرزمین شام کو تاخت و تاراج کر ڈالا۔ یروشلم میں ہیکل سلیمانی کو شہید کیا۔ اور شہر میں آگ لگا دی۔ گھروں میں گھس گھس کر جان و مال ناموس سب کو برباد کیا۔

(۱۱۵) عبد اٰمن عبادونا۔ ہمارے بندوں میں سے ایک بندہ

اکلف، ع ۹

حضرت موسیٰ اور آپ کے رفیق سفر کے سیاق ذکر میں ہے کہ: (ان دونوں نے ہمارے بندوں میں سے ایک بندہ کو پایا۔ جس کو ہم نے اپنا ایک خاص فضل مرحمت کیا تھا۔ اور ہم نے اسے اپنے پاس سے ایک (خاص) علم سکھایا تھا صحیح بخاری، اور دوسری کتب حدیث میں ان مقبول و برگزیدہ بندہ کا نام خضر آیا ہے۔ جن کی نبوت ایک مختلف فیہ مسئلہ ہے۔ قرآن مجید کی شہادت ہے کہ انہیں ایک خصوصی علم بلا واسطہ ارباب، حضرت حق سے مرحمت ہوا تھا۔ اور محققین نے شرح یہ کی ہے کہ یہ علم اسرار گونیم تھا۔ حضرت موسیٰ انہیں بزرگ کے پاس حسب ہدایت خداوندی کچھ سیکھنے گئے تھے۔

اور بہت کچھ سیکھ کر اور تجربے حاصل کر کے واپس آئے۔ روایتوں میں آیا ہے انھیں عمر ابدی عطا ہوئی ہے۔ اور یہ بھٹکے ہوؤں کو راستہ بھی بتا دیا کرتے ہیں

(۱۱۶) عبدنا۔ ہمارا بندہ

البقرة، ع ۲ الانفال ع ۵

پہلی آیت میں ہے کہ: اگر تم اس (کلام) کی بابت شک میں ہو جو ہم نے بندہ پر نازل کیا ہے۔ دوسری آیت میں ہے کہ: اگر تم ایمان رکھتے ہو اللہ پر اور اس چیز پر جسے ہم نے اپنے بندہ پر فیصلہ کے دن نازل کیا تھا،
(یعنی حضرت صلعم)

دونوں جگہ اشارہ رسول اللہ صلعم کی جانب ہے۔ پہلی آیت میں ذکر قرآن کا ہے۔ اور دوسری آیت میں عز و ہ بدر کا ہے۔ اور دونوں جگہ نسبت انہی جانب کرنا کمال تشریف و تعظیم کے لئے ہے۔

(۱۱۷) عبدک (وہ) اپنے بندہ (کو)

بنی اسرائیل ع ۱۔ الفرقان ع ۱۔ وانجم ع ۱۔ احکد ع ۱
پہلی آیت میں ہے کہ: پاک ذات ہے وہ جو اپنے بندہ کو راتی راتا مسجد حرام سے مسجد اقصیٰ تک لے گیا۔ دوسری آیت میں ہے کہ: بڑی عالی ذات ہے وہ جس نے (یہ) فیصلہ اپنے بندہ (خاص) پر نازل کیا۔ تاکہ وہ بندہ دنیا جہاں والوں کے لئے ڈرانے والا ہو۔ دوسری آیت میں ہے کہ:

ہو (اللہ نے اپنے بندہ کی طرف وحی کی جو کہی۔ اور جو تھی یہ کہ: وہ (اللہ سے روشنی کی طرف نکال لائے۔

چاروں جگہ اشارہ ذات رسول کریم صلعم کی جانب ہے۔ اور پہلی آیت میں سیاق معراج کا ہے۔ اور باقی آیتوں میں قرآن یا کلام الہی کا۔ اوروں جگہ عبدیت کی نسبت اللہ نے اپنی جانب رسول کریم کے انتہائی قرب و اختصاص کے اظہار کے لئے سر کی ہے۔

(۱۱۸) عجوزاً۔ بوڑھی عورت۔ ضعیفہ

الشعر ۱۱، ع ۹۔ والصفۃ، ع ۴

پہلی جگہ حضرت لوط کے سلسلہ میں ہے کہ: ہم نے نجات دیدی ان کو در ان کے سارے اہل بیت کو، بجز ایک ضعیفہ کے کہ وہ پیچھے رہ جانے والوں میں تھیں۔ دوسری جگہ بھی اسی سیاق میں ہی مضمون آیا ہے۔ دونوں جگہ مراد حضرت لوط کی کافر بی بی ہے۔

ملاحظہ ہوں عنوانات: امراتک، امراة لوط۔ امراتہ

(۱۱۹) عنزی۔ عنزی

والنجم، ع ۱

تمام لات اور عنات کے ساتھ یوں آیا ہے: بہلا تم لے لات اور عنزی

اور اس تیسری منات کے حال میں بھی کبھی غور کیا ہے؟

یہ عرب میں قوت و طاقت کی دیوی تھی، جیسے ہندوستان میں درگا۔
یہ دیوی قبیلہ غطفان کی تھی، اور اس کی مورتی نخلہ میں نصب تھی۔ ظہور
کے وقت اسی کا نام دیویوں میں سب سے زیادہ مشہور تھا۔ اسی مورتی
پاس ہی ایک مقدس درخت بھی تھا۔ اس کے پرہت نہی صرمہ کے لوگوں
تھے اور قریش بھی اس کی تعظیم کرتے تھے۔

اس کا تلبیہ ان الفاظ میں نقل ہوا ہے۔ لبیک اللہ لبیک۔ لبیک
وسوریک ما اجنا لبیک۔

رسول اللہ صلی اللہ علیہ وسلم نے اپنے زمانہ میں خالد بن الولید صحابی کو بھیجا
نے جا کر مورتی توڑی۔ مندر کو گرایا، اور درخت کو کاٹ ڈالا۔

(۱۲۰) سخن چو۔ عزیز

التوبة، ع ۵

نام کے ساتھ ذکر صرف ایک جگہ آیا ہے: یہود کہتے ہیں کہ عزیر خلیفہ
فرزند مجازی ہیں۔

عزیر یا توریت کے تلفظ میں عزیراد متوفی غالباً ۳۸۰ ق م
کے مذہبی نوشتوں میں نبی سے زیادہ کاتب کی حیثیت سے مشہور ہیں۔
کاتب سے مراد کاتب توریت ہے۔ بخت نصر متوفی ۶۰۶ ق م
حملہ پر و شلم اور اس کی کابل تباہی و بربادی کے بعد جب توریت کا

دو کے پاس سے غائب ہو گیا، تو انھیں حضرت عزرا نے اُسے اپنی یادداشت سے دوبارہ لکھا اور اسی خدمت جلیل کے صلہ میں یہود نے انھیں شیل موسیٰ مناسرت شروع کیا۔ بلکہ بعض نے انھیں اس مرتبہ سے بھی بڑھا دیا۔ ابن کا اطلاق خلاف ولد کے مجازی بیٹے پر بھی ہوتا ہے۔ یعنی لاڈلے اور چہیتے پر۔ ناچہ ان کو اس معنی میں ابن اللہ کہہ کر انھیں اپنا مطاع کل سمجھتے تھے۔

ملاحظہ ہو عنوان: الذی مر علی قریۃ

(۱۲۱) (ال) عزیر - عزیز

یوسف ع ۶۔ یوسف، ع ۹

نام کل دو جگہ آیا ہے۔ پہلی جگہ زبان مصر کی زبان سے کہ عزیر کی بیوی اپنے غلام کو اس سے اپنا مطلب نکالنے کو پھسلا رہی ہے۔ دوسری جگہ یراوران یوسف کی زبان سے جب وہ مصر میں غلہ لینے کو آئے ہیں۔ اور بن یامین کی گرفتاری سرقہ کی علت میں ہو چکی ہے کہ اے عزیر اسکا باپ بہت بوڑھا ہے سو آپ اس کی جگہ ہم میں سے کسی کو لے لیجئے۔

عزیر کوئی شخصی نام نہیں، ایک اونچے عہدہ کا سرکاری نام ہے جیسے وزیر اعلا، صدر اعظم، دیوان ریاست وغیرہ کے عہدے ہوتے ہیں۔ اسی قسم اور اسی مرتبہ کا یہ بھی ایک اعلا عہدہ قدیم مصر میں تھا۔ پہلے عزیر مصر وہ شخص تھے۔ جن کے گھر میں آکر حضرت یوسفؑ بہ طور غلام فروخت ہوئے تھے۔ اور پھر آگے چل کر خود حضرت یوسفؑ اس عہدہ پر پہنچ گئے۔

تو دیتا میں اسے نو طیفار سے تعبیر کیا گیا ہے۔ اور اس کا ذکر صحیفہ پیر میں دو بار آیا ہے۔

ملاحظہ ہو عنوان: التي بونی بیتها۔

(۱۲۲) عَصَبَةٌ مِنْكُمْ تَمَّ فِيهَا كَرُوه

النور، ع ۲

مومنین و منافقین مدینہ کو مخاطب کر کے اور حرم رسولؐ سے متعلق ایک تفسیحی واقعہ کی طرف اشارہ کر کے ارشاد ہوا ہے: جن لوگوں نے یہ طوفی اٹھایا ہے۔ وہ تم میں کا ایک (چھوٹا سا) گروہ ہے۔

حضرت عائشہ صدیقہ پر تہمت لگانے والے چھوٹے سے گروہ کے افراد کے یہ چار نام سیرت کی کتابوں میں منقول چلے آئے ہیں۔ عبد اللہ بن ابی مشہور منافق اور اس تہمت کا بانی، حسان بن ثابت۔ مسطح بن اثاثہ۔ اور حمزہ بنت جحش۔

(۱۲۳) عِيسَى - عِيسَى

البقرة ع ۱۱۔ البقرة ع ۱۶۔ البقرة ع ۳۳ آل عمران ع ۴

دو بار) آل عمران ع ۵ (دو بار) آل عمران ع ۹ النساء ع ۲۲

النساء ع ۲۳۔ المائدہ ع ۶۔ المائدہ ع ۱۱۔ المائدہ ع ۱۵ (دو بار) المائدہ

ع ۱۶۔ الانعام ع ۱۔ مریم ع ۲۔ الہجرات ع ۱۔ التورہ ع ۲۔ الزخرف ع ۱

نام نامی ۲۳ مرتبہ آیا ہے۔ پہلی جگہ یون کہ ہم نے عیسیٰ بن مریم کو روشن
 نشانات عطا کئے اور ہم نے ان کی تائید روح القدس سے کرائی۔ دوسری جگہ
 دوسرے پیبروں کے ساتھ عطف میں، کہ ہم ایمان رکھتے ہیں اس پر...
 جو موسیٰ اور عیسیٰ کو دیا گیا اور جو دوسرے پیبروں کو ان کے پروردگار کی
 طرف سے دیا گیا۔ تیسری جگہ یوں کہ: اور ہم نے عیسیٰ بن مریم کو روشن نشانات
 دیئے۔ اور ہم نے ان کی تائید روح القدس کے ذریعے سے کی۔ چوتھی مرتبہ فرشتوں
 کی زبان سے کہ اے مریم اللہ آپ کو خوشخبری دے رہا ہے اپنی طرف سے ایک
 کلمہ کی، ان کا نام (و لقب) مسیح عیسیٰ بن مریم ہوگا۔ پانچویں مرتبہ یوں کہ: پھر
 جب عیسیٰ نے ان کی طرف سے انکار ہی پایا تو بولے... چھٹی آیت میں یوں
 کہ: وہ وقت بھی قابل ذکر ہے جب اللہ نے فرمایا کہ اے عیسیٰ میں تم کو موت
 دینے والا ہوں۔ ساتویں آیت میں یوں کہ: بیشک عیسیٰ کا حال اللہ کے نزدیک
 مثل آدم کے حال کے ہے۔ آٹھویں بار، دوسرے پیبروں پر عطف کر کے
 یوں کہ: آپ کہہ دیجئے کہ ہم ایمان رکھتے ہیں اس پر جو کچھ ہمارے اوپر اتارا
 گیا... اور اس پر جو موسیٰ اور عیسیٰ اور دوسرے پیبروں کو دیا گیا۔ نویں مرتبہ
 اسرائیلیوں کے سیاق میں یوں کہ: یہ بہ سبب ان کے اس قول کے کہ ہم نے
 ماہ دالا عیسیٰ بن مریم رسول اللہ کو۔ دسویں مرتبہ دوسرے پیبروں پر
 عطف کر کے یوں کہ: اور ہم نے وحی بھیجی اپرا ہم اور اسمعیل... اور عیسیٰ اور
 ایوب اور... پر کیا ہو میں مرتبہ یوں کہ: اور ہم نے ان کے پیچھے بھیجا عیسیٰ

بن مریم کو تصدیق کرنے والے اپنے قبل کی کتاب یعنی تورات کے بارہویں
 بارہویں کہ: اور جنھوں نے کفر اختیار کیا بنی اسرائیل میں سے۔ اُن پر لعنت
 ہوئی داؤد اور عیسیٰ بن مریم کی زبان سے۔ تیسری آیت میں یوں کہ:
 اور وہ وقت یاد میں رکھو، جب اللہ عیسیٰ بن مریم سے کہے گا: میرا انعام
 اپنے اور اپنی والدہ کے اوپر یاد کرو۔ چودھویں آیت میں حدیثوں کی
 زبان سے یوں کہ: اے عیسیٰ بن مریم کیا آپ کا پروردگار اس کو جائز رکھتا
 ہے کہ ہم پر خون آسمان سے اتارے؟ پندرہویں آیت میں یوں کہ:
 وہ وقت بھی یاد رکھنے کے قابل ہے جب اللہ فرمائے گا کہ اے عیسیٰ بن
 مریم کیا تم نے لوگوں سے یہ کہہ دیا تھا کہ خدا کے علاوہ مجھے اور میری والدہ
 کو بھی معبود بنا لو۔ سولہویں بارہویں کہ: اور ہم نے ہدایت دی تھی نہ کیا
 اور بیکھی اور عیسیٰ اور الیاس کو یہ سب صاحبین ہیں سے تمھے۔ سترہویں
 آیت میں یوں کہ: یہ ہیں عیسیٰ بن مریم۔ (یہ ہے وہ) سچی بات جس میں
 لوگ جھگڑ رہے ہیں۔ اٹھارہویں بارہویں کہ: اور وہ وقت بھی قابل
 ذکر ہے جب ہم نے (تمام) پیغمبروں سے ان کا عہد لیا اور آپ سے بھی
 اور نوح اور ابراہیم اور موسیٰ اور عیسیٰ بن مریم سے بھی۔ انیسویں مرتبہ
 یوں کہ: اللہ نے تمھارے لئے وہی دین مقرر کیا جس کا اس نے نوح کو حکم
 دیا تھا اور جس کی ہم نے آپ کے پاس وحی کی ہے اور ہم نے ابراہیم اور
 موسیٰ اور عیسیٰ کو بھی یہی حکم دیا تھا۔ بیسویں آیت میں یوں کہ: اور جب
 عیسیٰ کھلے ہوئے نشان لے کر آئے تو انھوں نے فرمایا کہ: ... اکیسویں

مرتبہ یوں کہ پھر ہم نے سیکے بعد دیگرے اُن کے پیچھے اور رسول بھیجے۔ اور ان کے پیچھے عیسیٰ بن مریم کو بھیجا۔ بائیسویں مرتبہ یوں کہ، اور وہ وقت بھی قابل ذکر ہے جب عیسیٰ بن مریم نے کہا کہ اے نبی اسرائیل میں تمہاری طرف اللہ کا رسول ہوں۔ تیسویں بار یوں کہ، اے ایمان والوں والو، اللہ کے رسول کا ہوجاؤ جب کہ عیسیٰ بن مریم نے چوہا یوں سے کہا کہ اللہ کے لئے کون میرا مددگار ہے۔

عیسیٰ علیہ السلام لقب بہا المسیح سلبہ نبوت نبی اسرائیل کے خاتم ہیں سنہ عیسوی آپ ہی کی جانب منسوب ہے۔ مسیحی تقویم میں ۳۳ سال کی غلطی شروع سے چلی آ رہی ہے۔ اس لحاظ سے سمجھنا چاہیے کہ آپ کی ولادت ۳۳ ق م کی ہے۔ ملک شام کے علاقہ ارض نکلیل میں ایک قصبہ ناصرہ نامی ہے۔ آرائی وطن یہی ہے۔ اور اسی نسبت سے آپ مسیح ناصری مشہور ہیں لیکن آپ کی پیدائش بیت المقدس کے ایک گوشہ میں ہوئی۔ خاندان یوسف بن یعقوب بن ماثان نامے ایک حکیم کا تھا۔ یہ یوسف لکڑی کا کاروبار کرتے تھے۔ اس لئے یوسف نجار کے نام سے مشہور تھے۔ یہ آپ کی والدہ ماجدہ حضرت مریم کے شوہر تھے۔ پیدائش آپ کی ایک عجیب و خارق عادت طور پر ہوئی۔ یعنی قبل اس کے کہ آپ کی والدہ اپنے شوہر کی خلوت میں جائیں محض مس ملکوتی سے حاملہ ہو گئیں۔ اور اس پر برادری والے طرح طرح مطعون بھی کرتے رہے۔ شام اس زمانہ میں رومی مملکت کا ایک نیم خود مختار صوبہ تھا۔ اور ہیرودس وقت والی شام تھا۔

کئی سال کی تبلیغ و دعوت کے بعد ۳۳ سال کی عمر میں اور غالباً ۲۹
 میں آپ پر رومی عدالت میں مقدمہ الزام بغاوت میں، یہود کی تحریک پر چلا
 دور انہیں کے شور و غوغا کی بنا پر آپ کو سزا بھی حاکم عدالت نے سولی کی دیدہ
 اب اس کے بعد مسیحی عقیدہ یہ ہے کہ آپ سولی پر وفات پا کر اور دفون
 ہو کر تیسرے دن پھر زندہ ہو گئے، اور آسمان پر چلے گئے۔ لیکن جمہور اسلام
 کے عقیدہ کے مطابق آپ مصلوب ہونے سے بچ گئے، اور جس طرح آپ
 کی ولادت خارق عادت ہوئی تھی۔ اسی طرح بہ طور خرق عادت آپ زندہ
 آسمان پر اٹھائے گئے۔ سید احمد خاں اور بعض اور حدیث الہمد فرماتے اس کے
 نہیں۔ بلکہ آپ کی وفات طبعی کے قائل ہیں۔

آپ کی تعلیمات مسیحی عقیدہ کے مطابق اناجیل اربعہ میں محفوظ ہیں۔
 ان میں سب سے زیادہ زور علم و عقو، صلح و آشتی، صدقہ و خیرات پر ہے
 انجیل مرقس ۶: ۲ میں ذکر آپ کے چار بھائیوں یعقوب، یوسیس، یودا
 اور شمعون کا نام لے کر آتا ہے، اور اجمالی طور پر آپ کی بہنوں کا بھی۔ نیز
 انجیل متی ۵۶: ۱۳ میں۔

(۱۲۴) غلام - رکھ

انجیر، ع ۴ - انشقت ع ۳ - الذاریت، ع ۳

تینوں جگہ بشارت حضرت ابراہیم کو ایک فرزند کی دی گئی ہے۔ پہلی جگہ

فرشتوں کی زبان سے ہے کہ: ہم آپ کو ایک فرزند کی بشارت دیتے ہیں جو

بڑا عالم ہوگا۔ دوسری جگہ ہے: ہم نے انہیں بشارت دی کہ علیم المزاج فرزند

کی تیسری جگہ بھی فرشتوں کی زبان سے ہے کہ: فرشتوں نے انہیں بشارت

دی ایک فرزند کی جو بڑا عالم ہوگا۔

پہلی اور تیسری جگہ مراد حضرت اسحاق ہیں۔ اور دوسری جگہ حضرت اسمعیل

ف

(۱۴۵) (۱) فتاہ اپنے خادم

سورۃ الکہف، ع ۹ (دو بار)

پہلی جگہ حضرت موسیٰ کے سفر کے سلسلہ میں آتا ہے کہ جب موسیٰ نے اپنے خادم سے فرمایا کہ میں اسی طرح برابر چلتا رہوں گا۔ تا آنکہ دو دریاؤں کے سنگم پہنچ جاؤں۔ دوسری جگہ اسی سیاق میں ہے کہ: پھر جب دونوں آگے بڑھ گئے تو (موسیٰ) اپنے خادم سے بوسے کہ ہمارا ناشتہ تو لانا۔ ہم آج کے سفر میں تھکے بہت گئے ہیں۔

فتی کے لفظی معنی جوان کے ہیں۔ اور مجازی معنی غلام یا خادم کے۔ مراد حضرت یوشع بن نون ہیں، جو حضرت موسیٰ کے عزیز خاص و خادم خاص بھی تھے۔ اور جو یوشع کو غالباً نبوت سے خود بھی مشرف ہوئے حسب روایت تورات۔ ۱۱ سال کی عمر میں وفات پائی۔

توریت میں آپ کا ذکر تفصیل سے ہے۔ اور خود قرآن مجید میں بھی بغیر نام کی تصریح کے دو جگہ تذکرہ آیا ہے۔ ایک جگہ تو وہی سفر کے سلسلہ میں اور دوسری جگہ فلسطین پر ارادہ فوج کشی کے سلسلہ میں۔

ملاحظہ ہو عنوان: ر جہان من الذین یخافون۔

(۱۲۶) فتنہ - (چند) جوان -

اکہف: ع ۲

ذکر یوں آیا ہے: یہ لوگ (چند) نوجوان تھے جو اپنے پروردگار پر ایمان لے آئے تھے، اور ہم نے انہیں ہدایت میں ترقی دی تھی۔
 اشارہ اصحاب اکہف کی جانب ہے۔ ڈی سی ایس (دقیقہ) متوفی ۱۹۸۱ء کے زمانہ کے یہ چند نوجوان تھے۔ جنہوں نے مروج دین شرک کو چھوڑ کر، وقت کے نئے دین تو حید، یعنی حقیقی مسیحیت کو اختیار کیا تھا۔ اور طرح طرح کے ظلم و ستم برداشت کئے تھے۔ قرآن مجید میں ان کا ذکر تفصیل سے آیا ہے۔ تعداد میں غالباً پانچ تھے۔ اور ان کے ساتھ ان کا کتا بھی تھا۔

ملاحظہ ہو عنوان: اصحاب اکہف والرقیم۔

(۱۲۷) فرعون - فرعون

الاعراف ع ۱۳ (دو بار)، الاعراف ع ۱۴ (دو بار)، الاعراف ع ۱۵ (یونس ع ۸ (دو بار)، یونس ع ۹ (چار بار)، ہود ع ۹ (تین بار)، بنی اسرائیل ع ۱۲ (دو بار)، طہ ع ۱، طہ ع ۲، طہ ع ۳، طہ ع ۴، الشعراء ع ۲ (تین بار)، الشعراء ع ۳ (دو بار)، الشعراء ع ۴، النمل ع ۱۔ القصص ع ۲ (پانچ بار)، القصص ع ۳ (دو بار)

عنکبوت ع ۵۔ ص ع ۱۔ المؤمن ع ۳۔ دود بار، المؤمن ع ۴
 دچاہ بار، المؤمن ع ۵۔ الزخرف ع ۵۔ الدخان ع ۲۔ الذن
 ع ۳۔ ق۔ ع ۱۔ دود بار، والذاریت ع ۲۔ التخریم ع ۲
 المزل ع ۱۔ دود بار، الفجر۔

نام کل اتنے موقعوں پر آیا ہے۔ اور ان مفصل حوالوں کے بعد قرآن مجید
 میں ہر جگہ یہ آسانی تلاش کیا جاسکتا ہے۔

قرآن مجید کے سارے بیانات کا خلاصہ یہ ہے کہ فرعون مصر نہ صرف
 ظالم و شکر تھا، بلکہ بد دینی میں ترقی کر کے دعویٰ الوہیت و ربوبیت تک
 پہنچ گیا تھا۔ اور مغرور و متکبر بھی تھا۔ حضرت موسیٰ بن کی پرورش
 ایک معجزانہ طریقہ پر محل شاہی، ہی میں ہوئی تھی۔ ان کے اور ان کے بھائی
 حضرت ہارون کی ہر قسم کے افہام و تفہیم، بند و مو عظمت اس پر بے اثر ہی
 نہ وہ خدا کے واحد پر ایمان لایا، نہ اپنے ظلم و سرکشی سے تائب ہوا۔ اُلٹا
 انھیں دونوں پمیران برحق کی تکذیب و تضحیک کرتا رہا۔ حضرت موسیٰ
 سے خوارق کا طالب ہوا۔ اور جب آپ کی تائید میں معجزات ظاہر ہونے
 لگے۔ تو ان کا بھی اس پر کچھ اثر نہ ہوا۔ ہر بڑے معجزہ کے ظہور کے وقت
 ہنگامی طور پر وہ خائف و مرعوب ہو جاتا۔ اور بہ ظاہر توبہ کرتا نظر آتا،
 لیکن بعد پھر اس کی اکرطعود کرتی۔ اور انکار میں شدت اور بڑھ جاتی،
 اس نے اور اس کے ارکان دولت نے تشخیص یہ کی، کہ یہ دونوں
 بھائی سحر و سحر و سحر و سحر کے ماہر ہیں۔ ان کا مقابلہ سلطنت کے ماہرین

سحر سے کرا دیا جائے۔ چنانچہ بڑی دہرم دہام اور سلطانی پڑو پگنڈا کی مدد سے اس نے یہ مقابلہ کرایا۔ ساحروں کو شکست فاش ہوئی، انہیں یقین ہو گیا، کہ موسیٰ علیہ السلام کے ساتھ سحر سے بتر و بالا ترکوئی روحانی قوت ہے۔ وہ ایمان سے آئے۔ فرعون نے انہیں بھی بڑی شقاوت کے ساتھ ہلاک کر ڈالا۔

آخر ایک شب حضرت موسیٰ اپنے ہمراہ قوم اسرائیل کو لے کر فلسطین کے ارادہ سے، مصر سے نکل کھڑے ہوئے۔ راستہ کے اندھیرے میں راستہ سے بھٹک کر سمندر کے کنارے جا پہنچے۔ پیچھے سے فرعون اور لشکر فرعون نے آیا۔ معجزہ خداوندی سے سمندر بایاب ہو گیا۔ حضرت موسیٰ مع اپنی قوم کے پار ہو گئے۔ فرعونوں نے جب قدم بڑھاوے، تو سمندر پھر سے مل گیا۔ اور فرعون ڈوب گئے۔ خود فرعون جب غرق ہونے لگا۔ تو نائب و نادم ہوا۔ اب وقت توبہ گزر چکا تھا۔ حکم ہوا کہ نجات صرف جسم کو ملے گی۔ اور اسے دنیا کی عبرت کے لئے باقی رکھا جائے گا۔

قرآنی بیانات کا لب لباب اتنا ہی تھا۔ تاریخ مصر کے مطالعہ سے معلوم ہوتا ہے کہ فرعون کسی بادشاہ کا شخصی نام نہیں، بلکہ کئی صدیوں کی مدت تک شاہان مصر کا عمومی لقب رہا جیسے قیصر روم، کسریٰ ایران، سلطان ترکی۔ اور فرعون مصر کا ذکر یہ صیغہ جمع اسی طرح آتا ہے جیسے قیصر، اکابر، اور سلاطین کا۔ تو ریت

کے بین السطور سے ایسا معلوم ہوتا ہے، اور شارحین و علماء تورات کا مستحکم خیال ہے کہ موسیٰ علیہ السلام کے معاصر، ایک نہیں دو فرعون ہوئے ہیں ایک کا نام غالباً رعیمیس ثانی تھا۔ اور دوسرے کا نام غالباً میر پنتھا ثانی۔ ایک کے زمانہ میں ظلم و ستم اسرائیلیوں پر ہوئے۔ اور دوسرے کے عہد میں اسرائیلیوں کو مجبوراً مصر چھوڑنا پڑا۔ ناموں کی یہ تعیین محض ظن و تخمین سے ہے۔ مصر کے اوراق تاریخ میں کوئی بات صاف نہیں ملتی۔ قرآن مجید کا یہ بھی ایک اعجاز ہے کہ حضرت موسیٰ کے معاصر اگر متعدد شاہان مصر بھی ثابت ہو جائیں تو فرعون کا عمومی لقب سب پر جاری ہوگا۔ مُشرکین مصر کا سب سے بڑا دیوتا سورج تھا۔ اور یہ فرعون مصری عقیدہ میں اسی سورج دیوتا کے منظر یا اوتار ہوتے تھے۔ جیسے ابھی پہلے زمانہ میں شاہانِ جاپان منظر الہ یا خدا کے مقدس اوتار ہوتے تھے۔ حضرت موسیٰ کے معاصر فرعون میں انانیت اور زیادہ بڑھ گئی تھی۔ اور اپنے اقتدار کو وہ عملاً خدائی اقتدار کا ہم پلہ سمجھنے لگے تھے۔ تاریخ کے صفحہ رعیمیس ثانی اور میر پنتھا ثانی دونوں کی ستم راینوں کی خوئیں داستان سے رنگین ہیں۔

مصر کے قدیم شہر تھیبس (Thebes) میں ایک فرعون مغروق کی نقش محفوظ تھی۔ جو بعد کو قاہرہ کے عجائب خانہ میں منتقل ہو آئی، نقش عجب نہیں کہ اسی فرعون موسیٰ کی ہو۔

(ق)

(۱۲۸) قَارُون - قَارُون

لغقصص، ع ۸ (دو بار) عنكبوت ع ۴ - المؤمن، ع ۳

نام چار جگہ آیا ہے۔ پہلی جگہ یوں کہ: قارون موسیٰ کی قوم کا آدمی تھا، سو اُس نے ان کے مقابلہ میں زیادتی اختیار کی۔ دوسری جگہ ہے کہ: جو لوگ دنیوی زندگی کے طلبگار تھے وہ بوسے کہ کاش ہم کو بھی ویسا ہی ساز و سامان ملا، ہوتا جیسا کہ قارون کو ملا ہے۔ تیسری جگہ ہے کہ: قارون اور فرعون اور ہامان کو رہم نے ہلاک کر دیا، اور بالیقین موسیٰ اُن کے پاس کھلے نشان دے کر آئے تھے۔ چوتھی آیت میں ہے کہ: ہم نے موسیٰ کو اپنے احکام اور کھلی ہوئی دلیل دے کر فرعون اور ہامان اور قارون کے پاس بھیجا، تو وہ لوگ بوسے کہ یہ جادوگر ہے، بڑا جھوٹا ہے،

قارون جس کا نام توریت میں قرح آتا ہے۔ اسرائیلی تھا۔ قبیلہ یا فرعون کا ہم قوم نہ تھا۔ بلکہ توریت کے نسب نامہ کے مطابق، حضرت موسیٰ کا چچیرا بھائی تھا۔ اپنی بے انداز دولت کے گھمنڈ میں آ کر موسیٰ اور رب موسیٰ سب سے باغی ہو بیٹھا۔

توریت میں ہے کہ اس کو اصل حسد و عناد حضرت ہارون اور حضرت موسیٰ سے تھا۔ اور اسرائیلیوں کی ایک ٹکڑی ڈھائی سو آدمیوں کی اس کے ساتھ ہو گئی

اگنتی - ۱۶: ۳۲)

آخر میں اپنے خزانہ کے ساتھ زمین میں دھنسا دیا گیا۔ قرآن مجید میں ہے کہ اس کا خزانہ اتنا بڑا تھا کہ اس کے کلید بردار ہی کا اس کو ایک مستقل عملہ رکھنا پڑا تھا (اور ہو سکتا ہے کہ کلید برداروں سے مراد خزاہی اناب خزاہی سیاہہ نویس۔ چہر اسی وغیرہ سب ہی ہوں جیسے آج کے بینکوں میں ہونے ہیں) قرآن مجید ہی میں یہ بھی ہے کہ وہ اپنی قوم کے سامنے بڑے فخر و تازہ ہو نکلا، جس سے بہت سے لوگ اس پر رشک بھی کرنے لگے۔ اور جب لوگوں نے اسے سمجھایا کہ اتنا اتر امت۔ بلکہ اپنی اس نے انداز و ولت میں سے کچھ خدا کی راہ میں بھی نکال۔ تو اس نے فرود طغیان کے ساتھ انکار کر دیا۔ پھر اس کے انجام سے بہتوں کو عبرت بھی حاصل ہوئی۔

(۱۲۹) قریش - قریش

قریش

ذکریوں آیا ہے: قریش کے لئے عہد و لانے کی خاطر جاڑے اور گرمی میں ان کے سفر کے لئے عہد و لانے کی خاطر چاہیے تو یہ تھا کہ وہ اس گھر کے مالک کی عبادت کرتے رہیں۔ جس نے انہیں بھوک میں کھلنے کو دیا۔ اور انہیں خوف سے امن دیا۔

قریش شمالی اہل عرب کی نسل میں شریف ترین اور مشہور ترین قوم کا

نام ہے۔ اس کے مورث اعلان کا نام نصر بن کنانہ تھا۔ قریش کے لفظی معنی
 مجمع یا اجتماع کے ہیں۔ جب سے قصی بن کلاب نے انہیں مکہ میں اکٹھا کر دیا
 اسی معنی کے لحاظ سے ان کا نام قریش پڑ گیا۔

قوم قریش متعدد قبیلوں پر شامل تھی مشہور ترین قبیلے یہ دو تھے۔
 (۱) بنی ہاشم۔ جس میں رسول اللہ صلی اللہ علیہ وسلم کے علاوہ علیؑ، عباسؑ، حمزہؑ
 جعفرؑ، ابوطالب، ابولہب وغیرہ ہوئے ہیں۔

(۲) بنی امیہ۔ جس کے اکابر میں نام حضرت عثمانؓ، ابوسفیانؓ
 امیر معاویہؓ کے لئے جا سکتے ہیں۔

نسبتاً کم مشہور، پھر بھی اپنے زمانے میں اچھے خاصے معارف و
 معروف و حرب ذیل قبیلے بھی اس قوم کے گزرے ہیں۔
 بنی مخزوم۔ ابوجہل اور خالد بن ولیدؓ کا قبیلہ۔ بنی عدیؓ حضرت
 عمرؓ کا قبیلہ۔ بنی تمیمؓ حضرت ابوبکر صدیقؓ کا قبیلہ۔ بنی اسدؓ
 بنی شہم، وغیرہ۔

جنگ جوئی و نبرد آزمانی تو سارے عرب میں مشترک تھی۔ اس سے
 قطع نظر قریش کا مخصوص شغل تجارت اور کاروبار تھا۔ تجارت معمولی
 درجہ کی نہ تھی۔ قریش تاجر بڑی دور دور، اپنے ملک سے باہر نکل جاتے
 تھے۔ اور ان کے تجارتی قافلے شمال، جنوب، مشرق، مغرب چاروں
 سمتوں میں شام، یمن، عراق و حبشہ برابر آتے جاتے رہتے تھے۔
 قریش، پاپس عہد، ذوق سیاحتی، اور تجارتی معاملات میں مہارت

میں ملکوں ملکوں نام پائے ہوئے تھے۔ اور وقت کی تہذیب و تمدن کے لحاظ سے سارے عرب میں ایک سردارانہ حیثیت رکھے ہوئے تھے قریش محض خثلی کے تاجر نہ تھے، بحری تاجر بھی تھے۔ یہ اس وقت کی دنیا کے لئے ایک بڑی امتیازی چیز تھی۔ بحر ہند سے لے کر بحر احمر بلکہ بحر روم تک ان کی تجارت پھیلی ہوئی تھی۔ اور ریاست مکہ کی سرداری تو بہر حال قریش ہی کی کسی نہ کسی شاخ کے حصہ میں رہتی۔

اکابر قریش بشکلاً ہاشم جد نبی نے قریشی ملکوں کے بادشاہوں سے تعلق بڑھا کر ان کا اعتماد اس درجہ حاصل کر لیا تھا، کہ ان ملکوں سے مسافروں کے، یا تجارتی قافلوں کے گزرنے کے لئے پاپیورٹ یا پروانہ راہدار انہیں اکابر قریش کے دستخط سے جاری ہوتے تھے۔ اور اس طرح قریش کی اوپرخی حیثیت ملکی ہی نہیں، بین الملکی طور پر بھی مسلم تھی۔

(۱۳۰) قوما جبارین۔ ایک زبردست قوم

المائدۃ - ع ۴ -

بنی اسرائیل کی زبان سے حضرت موسیٰ کی ترغیب جہاد کے موقع وہ بولے کہ اسے موسیٰ اس سرزمین پر تو بڑی زبردست قوم آباد۔ اور ہم تو وہاں ہرگز نہ جائیں گے۔ جب تک وہ وہاں سے نکل نہ جائے

یہ ذکر اس زمانے کا ہے، جب بنی اسرائیل مصر سے نکل کر ارض سینا میں تھے۔ اور انہیں حکم یہ ملا تھا کہ اپنے وطن فلسطین یا کنعان پر قبضہ کرنے کے لئے جہاد و قتال کریں۔ قوم نے اس سے انکار کیا، اور عذریہ پیش کیا، کہ وہاں جو قوم آباد ہے، وہ بڑی زبردست، جنگ جو اور کلمے ٹھلے والی ہے، ہم ان سے مقابلہ نہیں کر سکتے۔

مراد قوم عالقہ سے ہے، جس سے اسرائیلیوں سے مدت دراز تک جنگ جاری رہی۔ توریت میں ہے:-

”وہ لوگ جو وہاں بستے ہیں، زور آور ہیں، اور ان کے شہر بڑے مضبوط قلعوں میں ہیں۔ اور ہم نے بنی عناق کو بھی وہاں دیکھا۔ اور اس زمین میں دکھن کی طرف عمالیقی بستے ہیں۔۔۔۔۔۔ ہمیں زور نہیں کہ ہم ان لوگوں پر چڑھیں، کیونکہ وہ ہم سے زیادہ زور آور ہیں“

(دگنتی - ۱۳: ۲۸ و ۳۲)

(۱۳۱) وَمَا غَضِبَ اللَّهُ عَلَيْهِم

قوم جس پر اللہ نے اپنا غضب نازل کیا۔

المجادلہ، ع ۳۔ الممتحنہ، ع ۲

پہلی آیت میں ہے کہ: کیا آپ نے ان لوگوں کے حال پر نظر نہیں کیا، جو ایسے لوگوں سے دوستی کرتے تھے۔ جن پر اللہ نے غضب نازل کیا ہے، دوسری آیت میں ہے کہ: لے ایمان والو، ایسے لوگوں سے

دوستی نہ کرو۔ جن پر اللہ نے غضب نازل کیا ہے۔

مراد دونوں جگہ مشرکین اور یہود ہیں۔ بلکہ یہود کی طرف اشارہ اور واضح معلوم ہوتا ہے۔ اس لئے کہ اول تو انھیں کی مفضو بہت کا ذکر قرآن مجید میں اور بھی جا بجا ہے۔ اور دوسرے یہ کہ دوسری آیت میں معاً بعد یہ الفاظ بھی ہیں قد یئسوا من الآخرة یعنی آخرت کی طرف سے بے آس ہو گئے ہیں۔ یہ صفت بھی یہود ہی پر زیادہ منطبق ہوتی ہے۔ انھیں نے اپنے مذہب کی نوشتوں یہاں تک کہ خود تورات اور عہد عتیق کے دوسرے صحیفوں سے ذکر آخرت اس طرح نکال ڈالا ہے، کہ گویا ان کے دین کا کوئی تعلق ہی عالم آخرت سے نہیں۔ اور ان کا مصلح نظر تادم فلاح دنیوی ہی ہے۔

(۱۳۲) قَوْمًا قَدْ ضَلُّوا مِنْ قَبْلِ -

وہ قوم جو پیشتر گمراہ ہو چکی ہے۔

اہل کتاب خصوصاً مسیحوں کے مشرکانہ عقائد کے سلسلہ میں ہے، لے اہل کتاب اپنے دین میں ناحق غلو نہ کرو۔ اور ان لوگوں کی من مانی باتوں پر نہ چلو، جو پہلے (خود بھی) گمراہ ہو چکے اور بہتوں کو گمراہ کر چکے اور راہ راست سے رہت بھٹک چکے ہیں۔

اشارہ مصر، یونان، روم کی ان قدیم قوموں کی جانب ہے۔ جنکے

مشرکانہ عقائد مسیحیوں میں کثرت سے گھس آئے تھے۔ اور مصر و یونان کے ترکیبہ خیالات سے اکابر یہود بھی اچھے خاصے متاثر ہو چکے تھے۔ مصر کے جوگیوں، کاہنوں اور اشرافیوں کے، نیز یونان کے فلسفیوں کے عقائد و خیالات عموماً مشرکانہ ہی تھے۔ پہلے تو ان سے اکابر یہود ہی مرعوب و متاثر ہوئے، اور اپنے خالص توحیدی نظام کو انہیں کے مطابق بنانے لگے۔ پھر جب پولوس (پال) مسیحی کا زور ہونے لگا تو اس نے انہیں نیم مشرکانہ تعلیمات کو لے کر ان پر پوندروم کے صریح مشرکانہ عقائد کا لگا دیا۔

(د)

(۱۳۳) دلالات - لات

البنم، ع ۱

نام یوں آیا ہے: بھلا تم نے لات اور عزی اور تیسری منات کے
حال میں بھی غور کیا ہے؟

عرب کی ایک بڑی مشہور اور وسیع دیوی کا نام ہے۔ قدیم نیا طی کتبائت
تک میں اس کا نام موجود ہے۔ یہ قبیلہ 'تقیف' کی دیوی تھی۔ اور سورج
دیوتا کی منظر تھی۔ اس کی مورتی طائف میں ایک ٹیلے پر نصب تھی۔ اس
کے مندر کو کعبہ کے بد مقابل سمجھا جاتا تھا۔ اور کعبہ ہی کی طرح غلاف و
پوشش اس کے لئے بھی تھی۔ اور خانہ کعبہ ہی کی طرح اس کے لئے بھی
ایک 'حرم' قائم تھا۔ اس کے مجاور آل ابی العاص تھے۔ رسول اللہ صلعم
نے اپنے زمانہ میں ابو سفیان بن حرب اور مشیرہ بن شعبہ صحابیوں
کو بھیجا جنہوں نے جا کر اس کی عمارت کو منہدم کیا۔ (المحبر)

(۱۳۴) لقمان - لقمان

لقمان، ع ۳ (دو بار)

نام دو جگہ پاس ہی پاس آیا ہے۔ پہلی جگہ ہے کہ: بیشک ہم نے لقمان کو دانائی عطا کی، اور دیکھ حکم کہ اللہ کا شکر کرتے رہو۔ اور دوسری جگہ یہ کہ: وہ وقت قابل ذکر ہے جب لقمان اپنے بیٹے کو نصیحت کر رہے تھے کہ اے بیٹا، اللہ کا شکر کیا نہ ٹھہرانا۔ بیشک شرک بڑا بھاری ظلم ہے۔

ان کا مقبول و برگزیدہ ہونا تو قرآن مجید سے ظاہر ہی ہو رہا ہے۔ لیکن مسک جہور کے مطابق وہ بنی نہ تھے۔ واللہ اعلم بالصواب انہ کان حکماً لدرین نبیاً (مدارک) صرف عکرمہ وغیرہ سے ان کی نبوت کی بابت قول منقول ہے۔

کلام جاہلیت میں ایک نہیں، تین شخصوں کا نام لقمان آتا ہے۔ اور ان میں سے لقمان ثانی کا نام لقمان حکیم بھی مشہور ہے۔ عجب نہیں کہ قرآن مجید کا اشارہ انہیں کی جانب ہو۔ ان کے متعلق روایات تاریخ میں آتی ہیں کہ یہ ایک آزاد شدہ غلام اور حضرت داؤد کے ہم عصر تھے۔ اور باشندہ حبشہ یا سوڈان کے تھے۔ تاریخ یونان میں بھی ذکر ایک حکیم ایسپ (۶۱۹ تا ۵۶۴ ق م) کا آتا ہے۔ ان کے بعض حالات میں حضرت لقمان کے ساتھ مشابہت ہے۔ قرآن مجید نے صرف ان کا موعظہ ان کے فرزند کے نام درج کیا ہے جو اہم دینی، اخلاقی، معاشری ہدایتوں پر شامل ہے۔

۱۱۳۵ لوط

لوٹا

الانعام، ع ۱۰، الاعراف، ع ۱۰۔ ہود، ع ۸ (تین بار) ہود، ع ۹
 البقرہ، ع ۴، البقرہ، ع ۵، الحج، ع ۶۔ الانبیاء، ع ۵ (دو بار)
 الشعراء، ع ۸ (تین بار) النمل، ع ۴ (دو بار) عنکبوت، ع ۳،
 عنکبوت، ع ۴ (دو بار) صافات، ع ۴۔ ص، ع ۱۱۱
 القمر، ع ۲۔ التحریم، ع ۲

نام ۲۶ بار آیا ہے۔ پہلی آیت میں یوں کہہ اور ہم نے ہدایت دی
 تھی، اور ایسے اور یونس اور لوط کو۔ اور ان میں سے ہر ایک کو ہم نے
 دنیا جہاں والوں پر فضیلت دی تھی۔ دوسری آیت میں یوں کہہ اور ہم نے
 لوط کو بھی بھیجا جبکہ انہوں نے اپنی قوم سے کہا، ارے! تم تو ایسا بھائی
 کا کام کرتے ہو کہ تم سے پہلے اسے دنیا جہاں والوں میں سے کسی نے نہیں کیا
 تھا۔ تیسری جگہ فرشتوں کی زبان سے حضرت ابراہیم سے یوں کہہ اور یہ نہیں
 ہم تو قوم لوط کی طرف بھیجے گئے ہیں۔ چوتھی مرتبہ یوں کہہ پھر جب ابراہیم سے
 خوف نازل ہو گیا اور ان کو خوش خبری مل گئی تو وہ لگے ہم سے قوم لوط کے
 بارہ میں بحث کرنے۔ پانچویں جگہ یوں کہہ اور جب ہمارے فرشتے
 لوط کے پاس پہنچے تو وہ ان کی وجہ سے کڑھے۔ چھٹی جگہ فرشتوں کی زبان سے

حضرت لوط سے یوں کہ: اے لوط ہم تو آپ کے پروردگار کے فرستادے ہیں ان کی رسائی آپ تک نہ ہو سکے گی۔ ساتھ میں جگہ حضرت شعیب کی زبان سے اپنی قوم سے یوں کہ: اور قوم لوط تو تم سے کچھ دور بھی نہیں ہوئی ہے۔ آٹھویں جگہ فرشتوں کی زبان سے حضرت ابراہیم سے یوں کہ: ہم بحرم قوم لوط کی جانب بھیجے گئے ہیں۔ بحر خاندان لوط کے کہ انھیں ہم بچالیں گے۔ نوویں جگہ یوں کہ: پھر جب وہ فرستادے لوط کے گھرانے میں آئے تو ان سے کہا کہ: دسویں مرتبہ یوں کہ: ان کے قبل بھی قوم لوط اور اہل مدین بھی (اپنے پمیروں کو جھٹلایا چکے ہیں) گیا رہو میں جگہ حضرت ابراہیم کے ذکر میں یوں کہ: ہم نے انھیں اور لوط کو ایسی سرزمین کی طرف بھیج کر بچایا جس کو ہم نے دنیا جہاں والوں کے لئے باعث برکت بنا دیا تھا۔ باہر یوں جگہ یوں کہ: اور لوط کو بھی ہم نے حکمت اور علم عطا کیا تھا۔ تیسری مرتبہ اور چودھویں جگہ یوں کہ: قوم لوط نے بھی پمیروں کو جھٹلایا جبکہ ان کے بھائی لوط نے ان سے کہا: پسند نہ ہو میں بار قوم لوط کی زبان سے یوں کہ: اے لوط اگر تم باز نہ آئے، تو ضرور تم نکال دیئے جاؤ گے۔ سو لوہیں مرتبہ یوں کہ: اور لوط کو بھی ہم نے پمیر بنا کر بھیجا، جبکہ انھوں نے اپنی قوم سے کہا: سترہویں جگہ قوم لوط کی زبان سے یوں کہ: لوط والوں کو اپنی بہتری سے نکال دو کہ یہ لوگ بڑے پاک صاف بنتے ہیں۔ اٹھارویں مرتبہ حضرت ابراہیم کے ذکر میں یوں کہ: پھر لوط ان پر ایمان لائے۔ ایسویں جگہ یوں کہ: اور لوط کو بھی ہم نے پمیر بنا کر بھیجا، جبکہ انھوں نے اپنی

قوم والوں سے کہا... بیسویں جگہ حضرت ابراہیم کی زبان سے فرشتوں سے یوں کہ: (مگر) وہاں تو لوط بھی ہیں۔ اکیسویں مرتبہ یوں کہ: پھر جب ہمارے وہ فرستادے لوط کے پاس پہنچے، تو وہ ان کے آنے سے کڑھے بائیسویں باریوں کہ: اور بیشک لوط بھی پیغمبروں میں ہوئے ہیں۔ بیسویں مرتبہ یوں کہ: اور تمہارا قوم لوط اور اصحاب ایکہ نے بھی تکذیب کی تھی۔ چوبیسویں باریوں کہ: ان کے قبل تو... فرعون اور لوط والے اور اہل ایکہ اور قوم تبع، سب تکذیب پیغمبروں کی کر چکے ہیں۔ چھبیسویں باریوں کہ: قوم لوط نے ڈرانے والوں کو جھٹلایا۔ چھبیسویں جگہ یوں کہ: اور اللہ ان لوگوں کے لئے جو کافر ہیں مثال میان کرتا ہے نوح کی بیوی اور لوط کی بیوی کی۔

حضرت لوط بن حاران بن رماح (آذر) اللہ کے پیغمبر برحق حضرت ابراہیم خلیلؑ کے بھتیجے تھے جب حضرت ابراہیمؑ ہجرت کر کے عراق یا شام کو چلے گئے۔ تو آپ بھی اس ملک میں ہجرت گزریں ہو گئے۔ جسے اب شرقِ یردن کہتے ہیں۔ آپ کی نافرمانی و جرمِ پیشہ اُمتِ علاوہ بے دینی کے طرح طرح کی بد اخلاقیوں اور بد کرداریوں میں مبتلا تھی۔ آخر فرشتوں کے ذریعہ عذاب الہی آیا اور وہ بستی اُلٹ دی گئی۔ اور تھینڈ کیا گیا ہے کہ یہ واقعہ سنہ ۱۱۱۱ ق، م میں وقوع میں آیا۔ شہر سدوم اور عمورہ ان بستیوں کے نام منقول چلے آئے ہیں، اور کہا جاتا ہے کہ یہ بستیاں بحر مردہ (Dead Sea) کے عین کنارے پر تھیں۔

توریت میں ہے کہ آپ کی دو صاحبزادیاں عذاب الہی سے محفوظ
 آپ کے ساتھ ہی رہیں۔ آپ کی بیوی نافرمانوں سے ملی ہوئی تھیں۔
 اور ان کا بھی انجام وہی ہوا، جو ساری قوم کا ہوا۔

توریت میں آپ کا ذکر بڑی تفصیل سے ہے۔ صحیفہ پیدائش، باب
 ۱۱ تا ۱۹ باب ۱۹۔ البتہ محترفین توریت نے حسب عادت آپ کی جانب
 بھی بعض بڑی گندی باتیں منسوب کر دی ہیں۔

(۱۳۶) ماجوج - ماجوج

الکھف، ع ۱۱۔ الابنیا، ع ۷

پہلی جگہ ذکر یوں کہ ذوالقرنین جب اپنے ایک ہم میں دو پہاڑوں کے درمیان پہنچا تو ان کے بیچ میں جو قوم آباد تھی، اُس نے ذوالقرنین سے کہا: یا جوج و ماجوج اس سرزمین میں بڑا فساد مچاتے ہیں، تو کہئے تو ہم آپ کے لئے سرمایہ جمع کر دیں، جس سے ہمارے ان کے درمیان کوئی روک قائم کر دیں؟ دوسری جگہ قرب قیامت کے سیاق میں ہے کہ: یہاں تک کہ یا جوج و ماجوج کھول دیئے جائیں اور وہ ہر بلندی سے نکل پڑیں اور سچا وعدہ قرب آگے۔

ماجوج و یا جوج کا اشتقاق اہل لغت نے مادہ اج سے کیا ہے جس کے معنی آگ کے شعلہ مارنے اور پانی کے نموج و تلاطم کے ہیں۔ اور لکھا ہے کہ ان کے یہ نام ان کی شدت شور و ش کی بنا پر پڑے۔

ماجوج و یا جوج دونوں نام قرآن مجید میں دونوں جگہ ساتھ ہی آئے ہیں۔ معلوم ایسا ہوتا ہے کہ یہ دو منگولی قبیلے تھے۔ جو وسط ایشیا میں پہاڑی دروں کی آڑ میں آباد تھے۔ اور موقع پا کر یلغار کرتے ہوئے ترکوں کے درمیان گھس آتے تھے۔

عہد عتیق کے صحیفہ آخری ایل کے باب ۳۸ و ۳۹ میں یا جوج و ماجوج کا ذکر بار بار آیا ہے، اور پیشگوئیاں بھی درج ہیں۔ لیکن کچھ تفصیلات بیان نہیں ہوئی ہیں اور بائبل کے شارحین آج تک ان کی تفسیر اور صحیح تعبیر میں مذہب و مشرک ہیں۔ اور ان کی تحقیقات سے کچھ زیادہ روشنی قرآنی یا جوج و ماجوج پر نہیں پڑتی۔ ایک قول ہے کہ ان قبیلوں کی سکونت ایشیائے کوچک اور آرمینیا میں تھی۔ اور ایک قول ہے کہ یہ وہی قومیں ہیں جو Scythians یا تورانی کہلاتی ہیں۔ قرآنی اشاروں سے بس اتنا نکلتا ہے کہ یہ کوئی شور و شہسپند، شور و ہشت بہاڑی قبیلے تھے۔ جن کی آفتوں سے عاجز آکر پڑوس کی قوموں نے ذوالقرنین سے فریاد کی، اور ان نے کوئی مستحکم دیوار ردک کے لئے تعمیر کرا دی۔ اور قرآن ہی میں یہ بھی ہے کہ قرب قیامت میں یہ بند توڑ دیا جائے گا۔

عہد جدید کے صحیفہ مکاشفہ یوحنا میں بھی یا جوج و ماجوج کے قید سے بھونٹنے کی پیشگوئی درج ہے۔

"اور جب ہزار برس پورے ہو چکیں گے تو شیطان قید سے بھونٹ دیا جائے گا۔ اور ان قوموں کو جو زمین کے چاروں طرف ہوں گی یعنی یا جوج و ماجوج کو گمراہ کر کے لڑائی کے لئے جمع کرنے کو نکلے گا۔ ان کا شمار سمندر کی ریت کے برابر ہوگا۔ اور وہ تمام زمین پر پھیل جائے گی۔" (۲۰: ۸)

(۱۳۶) ماروت - اروٹ

البقرة، ع ۱۲

حضرت سلیمان کے سلسلہ میں آتا ہے کہ ان کے زمانہ کے شیاطین: پیچھے لگ گئے اس علم کے بھی بابل میں دو فرشتوں ماروت و ماروت پر آتا گیا تھا۔

روایات کے تتبع سے معلوم ہوتا ہے کہ ماروت و ماروت نام کے دو فرشتے ملک بابل میں کسی مصلحت کو نبی سے پکراسانی میں بھیجے گئے تھے۔ اور انھیں علوم سحر، کہانت و نیرنجات میں ملکہ تھا۔ لوگ ان کے پاس آکر بہانے بہانے ان سے اس قسم کے خرافاتی علوم سیکھ لیتے تھے۔

(۱۳۸) محمد - محمد

آل عمران ع ۱۵۔ الاحزاب ع ۵۔ محمد ع ۱۔ الفتح ع ۶

پہلی آیت میں ہے کہ: محمد تو بس ایک رسول ہی ہیں۔ ان کے پیغمبر بھی پیغمبر گزر چکے ہیں۔ دوسری آیت میں ہے کہ: محمد تم میں سے کسی مرد کے باپ نہیں، بلکہ اللہ کے رسول اور پیغمبروں کے خاتم ہیں تیسری میں ہے کہ: جو لوگ ایمان لائے اور نیک عمل کئے اور ایمان لائے ہیں۔ اُس پر جو آتا رہا گیا ہے محمد پر، اللہ ان سے ان کی برائیاں دور کر دے گا۔ اور ان کی حالت سوار دے گا۔

جو تھی میں ہے کہ محمد اللہ کے رسول ہیں۔

اس نام کی صراحت کے ساتھ ذکر انھیں چار موقعوں پر آیا ہے۔ باقی ایک جگہ نام مبارک احمد آیا ہے۔ متعدد مقامات پر اشارہ ذکر عبد کے ساتھ آیا ہے۔ اور کہیں 'ابنہی' کہیں 'الابنہی' اور کہیں اور اور طریقوں سے کل ذکر بڑی کثرت سے آیا ہے۔

مراد ہر جگہ محمد بن عبد اللہ بن عبد المطلب اشمی قریشی ہیں۔ پیدائش مکہ معظمہ میں اپریل ۱۸۵۶ء میں، وفات شریف، مدینہ منورہ میں ۱۲ ربیع الاول ۱۱۰۰ھ (۱۰ جون ۱۸۷۳ء) کو۔ عرب کے مہزون ترین قبیلہ اور شریف ترین خاندان میں پیدا ہوئے۔ لڑکپن، جوانی، جوانی کا ہر دور انتہائی پاکیزگی و شرافت کے ساتھ گزارا۔ تجارت پیشہ قوم میں بہ حیثیت ایک کامیاب و متدین تاجر کے بھی شہرت حاصل کی۔ عبادت و یاوالہی میں شروع سے متاثر رہے۔ تقویٰ کی ہر شاخ میں دوسروں کے لئے نمونہ ثابت ہوئے۔ ۴۰ سال کی عمر میں مرتبہ نبوت سے سرفراز ہوئے۔ مختلف مصلحتوں اور ضرورتوں سے متعدد عہد فرمائے۔ اولاد میں بھی خاصی ہوئی۔ جوان ہو کر صرف چار صاحبزادیاں زندہ رہیں۔ بعد نبوت ساری عمر دعوت توحید، اور تبلیغی و اصلاحی مشاغل میں صرف کی۔ اور جہاد کی ہمہ جہتی کوششوں کے ساتھ قتال کی بھی نوبت بار بار آئی، اور بڑے بڑے معرکے سر کئے۔ اپنے بعد دنیا میں، اللہ کی بھیجی ہوئی بہترین کتاب کے علاوہ خود اپنے لفظوں و معمولات کا ایک عظیم الشان ذخیرہ اور اپنے مخلص پیروں کی ہزار ہا ہزار کی تعداد چھوڑ کر دنیا سے

تشریف لے گئے۔

محمد کے لفظی معنی ہیں ستودہ صفات، یعنی وہ جس کی مدح بار بار کی جائے یا جو صفات حسنہ کا جامع ہو۔ عرب میں یہ نام عام طور سے شائع نہ تھا ایک عرب مؤرخ نے کل سات شخصیتیں حضور سے قبل اس نام کی گنائی ہیں اور ایک شخص سے متعلق تو یہ لکھا ہے کہ اس کے والد نے یہی سن کر کہ اگلے پیمبر کا نام محمد ہوگا، اپنے لڑکے کا یہی نام رکھ دیا۔ قرآن مجید نے آپ کے کمالات اور کرامات کا ذکر بار بار کیا ہے۔ اور بڑا زور آپ کی عبدیت و رسولیت پر دیا ہے، کہ عقیدہ اہنیت، منہریت وغیرہ کی جڑ ہمیشہ کے لئے کٹ جائے۔ دنیا کی تاریخ میں یہی نہیں کہ کامیاب ترین شخصیت آپ کی ہوئی ہے، بلکہ تاریخیت کے لحاظ سے بھی آپ کی شخصیت بے نظیر ہے۔ جس تعداد میں اور جتنی جزئی تفصیل کے ساتھ حالات زندگی آپ کے ملتے ہیں۔ مشامیر عالم میں کسی ایک شخص کے بھی نہیں ملتے۔

ملاحظہ ہو عنوان: احمد

(۱۳۹) حریم مریم

آل عمران، ع ۴ (دو بار)، آل عمران، ع ۵ (چار بار)، النساء، ع ۲۲۔ النساء، ع ۲۳ (دو بار)، مریم، ع ۲ (دو بار)، التحريم، ع ۲ پہلی جگہ والدہ مریم کی زبان سے ہے کہ: میں نے اس (لڑکی) کا نام مریم رکھا ہے اور میں اسے اور اس کی اولاد کو شیطان سے بیری بناؤں

دلے اللہ ادا دیتی ہوں۔ دوسری جگہ حضرت زکریا کی زبان سے ہے کہ: اے
 مریم تجھے یہ دکھانے پینے کی نعمتیں کہاں سے مل جاتی ہیں، چوتھی اور پانچویں جگہ فرشتوں کی زبان
 سے ہے کہ اے مریم بیشک اللہ نے تم کو برگزیدہ کیا ہے۔ اے مریم اپنے پروردگار کی اطاعت
 کرتی رہ اور سجدہ کرتی رہ اور رکوع کرتی رہ رکوع کرنے والوں کے ساتھ
 چھٹی جگہ پھر فرشتوں کی زبان سے ہے کہ: اے مریم تم کو اللہ خوشخبری سے
 رہا ہے۔ اپنی طرف سے ایک کلمہ کی کہ ان کا نام (و لقب) مسیح عیسیٰ بن مریم
 ہوگا۔ ساتویں اور آٹھویں جگہ صرف نام آیا ہے کہ عیسیٰ بن مریم۔ نویں جگہ
 حضرت عیسیٰ کے سلسلہ میں ہے کہ: وہ تو اللہ کے ایک پیغمبر ہی ہیں اور اسکا
 کلمہ جسے اللہ نے پہنچا دیا تھا مریم تک۔ دسویں جگہ یہ ہے کہ: (اس کتاب
 میں ذکر کیجئے مریم کا۔ دور پھر ذکر دور تک چلا گیا ہے۔ گیارہویں جگہ ہو
 کی زبان سے ہے۔ جب آپ ان کے پاس اپنے بچے عیسیٰ کو لے کر آئی ہیں۔ کہ: اے مریم تم نے تو یہ
 غضب کی حرکت کی۔ بارہویں جگہ یوں کہ: اور اللہ مریم بنت عمران کا یہی حال بیان کرتا ہے
 جس نے اپنے ناموس کو محفوظ رکھا پھر ہم نے ان میں اپنی رُوح پھونک دی۔ اور انہوں نے
 تصدیق کی اپنے پروردگار کے پیاموں کی اور اس کی کتابوں کی۔ اور وہ طاعت کرنے والیوں میں تھیں
 نام اتنے ہی موقعوں پر آیا ہے۔ باقی تذکرہ اور بھی متعدد طریقوں پر آیا
 ہے کبھی یہودی کی زبان سے "اُخت ہارون" کے تحت میں۔ کبھی حضرت عیسیٰ
 کی زبان سے امی کے ماتحت اور کبھی حضرت عیسیٰ سے خطاب میں والدین کے ذریعہ
 یہ مریم بنت عمران بن ماشان، بنی اسرائیل کے ایک شریف ترین
 گھرانے میں ہیکل سلیمانی کے خادموں کے خاندان میں پیدا ہوئیں۔ والدہ

(۱۴۰) آل، مسیح، مسیح

آل عمران، ع ۵۔ النساء، ع ۲۲۔ النساء، ع ۲۳۔ النساء، ع ۲۴۔
المائدہ، ع ۳ (دو بار)، المائدہ، ع ۱۰ (تین بار)، التوبہ، ع ۵ (دو بار)

پہلی آیت میں ہے کہ: اے مریم اللہ تمہیں خوش خبری دے رہا ہے اپنی
طرف سے ایک کلمہ کی، ان کا نام (و لقب) مسیح عیسیٰ بن مریم ہوگا۔ دوسری
آیت میں یہودی زبان سے کہہ رہے ہیں: ہم نے مارڈالا عیسیٰ بن مریم کو جو مسیح اور
اللہ کے پیغمبر تھے۔ تیسری جگہ یہ کہہ رہے ہیں: مسیح عیسیٰ بن مریم تو بس اللہ کے ایک
پیغمبر ہی ہیں۔ چوتھی جگہ یوں کہہ رہے ہیں: مسیح ہرگز اس سے عار نہ کریں گے
کہ وہ اللہ کے ایک بندہ ہی ہیں۔ پانچویں اور چھٹی جگہ یہ کہہ رہے ہیں: وہ لوگ یقیناً
کافر ہو گئے۔ جنہوں نے کہا کہ خدا تو عین مسیح ابن مریم ہے۔ آپ کہہ دیجئے کہ
اچھا تو اللہ سے کون کچھ بھی بچا سکے اگر وہ ہلاک کر دینا چاہے مسیح ابن مریم
اور ان کی والدہ کو ساتھ لے لیں اور آٹھویں جگہ یوں کہہ رہے ہیں: یقیناً وہ کافر ہو گئے
جنہوں نے کہا کہ خدا ہی تو عین مسیح بن مریم ہے۔ حالانکہ خود مسیح نے کہا کہ
اے بنی اسرائیل میرے پروردگار اور اپنے پروردگار کی عبادت کرو
نہیں مرتبہ یوں کہ یہ مسیح بن مریم اور کچھ نہیں ہیں۔ بجز ایک رسول کے۔
دسویں بار یوں کہہ رہے ہیں: نصراہیموں نے کہا کہ مسیح فرزند خدا ہیں۔ گیارہویں
بار یہ مسیحوں سے متعلق کہہ رہے ہیں: ان لوگوں نے اپنے علماء اور درویشوں کو اللہ

کے علاوہ خدا بنا رکھا ہے اور مسیح ابن مریم کو بھی۔

لفظ غالباً عبرانی سے عرب ہو کر آیا ہے۔ بہر صورت لقب خصوصی

حضرت عیسیٰ کا ہے۔ اور مراد اس سے مبارک ہے۔ مسیحی اور یہودی اصطلاح

میں اس سے مراد وہ منجی ہے۔ جو نسل اسرائیل کو نجات دلانے کے لئے

آئے والا تھا۔

ملاحظہ ہو عنوان عیسیٰ۔

(۱۴۱) (ال) منوالۃ - منات

البنم ع ا

نام صرف ایک جگہ آیا ہے، دوسری دیویوں کے ساتھ میں؛ کیا تم نے

لات اور عزیٰ پر نظر کی ہے اور تیسری (دیوی) منات پر بھی۔

عرب کی مشہور ترین دیویوں میں اس کا بھی شمار تھا۔ یہ دیوی تقدیر و

قسمت کی تھی۔ ہندوستان کی کشتی دیوی سے ملتی ہوئی۔ اس کی مورتی بحر

احمر کے ساحل پر ندیمہ میں نصب تھی۔ بندرگاہ ینبوع اور بندرگاہ رابغ

کے درمیان۔ اس کے خاص بجا دی مدینہ کے قبیلے ادس و خزرج تھے

اور یہ بھی بعض روایتوں میں آیا ہے کہ بنی ازد ہی۔ ان کے یاتریوں کا بیسہ

حسب ذیل تھا۔ لبیک اللهم لبیک، لبیک لولان بکر، ادونک یتبرک لنا

و یتبرک لنا من ادونک یا تو نک انا علی عدوانہم من دونک۔

اردنی کی اخبار کہ میں ہے، کہ یہ دیوی بنی ازد و بنی غسان کی تھی۔

وہ اس کا حج کرتے اور اس کی تعظیم بجالاتے تھے۔ اور جب خانہ کعبہ کا طواف کر کے اور عرفات ہو کر منیٰ سے فراغت پا کر واپس آتے تھے۔ تو اپنے سر کے بال منات ہی کے پاس آ کر اتروا دیتے تھے۔ اس کے ڈھانے کو سعد بن زید اشہلی روانہ ہوئے تھے۔ اور انہیں نے یہ ہم سر کی۔ ابن ہشام میں اس خدمت کو ابوسفیان کی جانب منسوب کیا ہے۔ اور شک کے ساتھ حضرت علیؓ کی جانب بھی۔

(۱۴۲) موسیٰ - موسیٰ

البقرة، ع ۶ (چار بار)، البقرة، ع ۷ (دو بار)، البقرة، ع ۸۔
 البقرة، ع ۱۱ (دو بار)، البقرة، ع ۱۳۔ البقرة، ع ۱۶۔ البقرة،
 ع ۳۲۔ آل عمران، ع ۹۔ النساء، ع ۲۲ (دو بار)۔
 النساء، ع ۲۳۔ المائدة، ع ۴ (تین بار)۔ الانعام، ع ۱۱۔ الانعام،
 ع ۱۹۔ الاعراف، ع ۳۱ (دو بار)۔ الاعراف، ع ۳۲ (تین بار)۔
 الاعراف، ع ۵۱ (دو بار)۔ الاعراف، ع ۱۶ (تین بار)۔ الاعراف،
 ع ۱۷ (پانچ بار)۔ الاعراف، ع ۱۸ (دو بار)۔ الاعراف، ع ۱۹۔
 (دو بار)۔ الاعراف، ع ۲۰ (دو بار)۔ یونس، ع ۸ (چار بار)۔
 یونس، ع ۹ (چار بار)۔ ہود، ع ۲۔ ہود، ع ۱۰۔ ابراہیم، ع ۱۔
 (دو بار)۔ ابراہیم، ع ۲۔ بنی اسرائیل، ع ۱۔ بنی اسرائیل، ع ۱۱۔
 (دو بار)۔ الکہف، ع ۹ (دو بار)۔ مریم، ع ۳۴۔ طہ، ع ۱ (چار بار)۔

طہ، ع ۲ (تین بار) طہ، ع ۳ (پانچ بار) طہ، ع ۴ (چار بار)
 طہ، ع ۵۔ الانبیاء، ع ۴۔ الحج، ع ۶۔ المؤمنون، ع ۳ (دو بار)
 الفرقان، ع ۴۔ الشعراء، ع ۲۔ الشعراء، ع ۳ (تین بار) الشعراء
 ع ۴ (چار بار) النمل، ع ۱ (تین بار) القصص، ع ۱۔ القصص، ع ۲
 (چار بار) القصص، ع ۴ (پچھ بار) القصص، ع ۵ (چار بار) القصص
 ع ۸۔ التکوین، ع ۴۔ الاحزاب، ع ۵۔ الصافات، ع ۴ (دو بار)
 المؤمن، ع ۴ (تین بار) المؤمن، ع ۴۔ المؤمن، ع ۵۔ حم المسجدة
 ع ۶۔ الشوری، ع ۲۔ زخرف، ع ۵۔ الاحقاف، ع ۲۔
 الاحقاف، ع ۴۔ الذاریت، ع ۲۔ النجم، ع ۳۔ الصفا، ع ۱
 التازعات، ع ۱۔ الاعلیٰ، ع ۱

نام نامی ۱۳۸ بار آیا ہے۔ اور اس کثرت سے قرآن میں ذکر کسی دوسرے
 انسان کا نہیں آیا ہے۔

موسیٰ بن عمران نسل لادہ بن یعقوب (اسرائیل) سے تھے۔ اور سلسلہ
 اسرائیل کے مشہور ترین پیغمبر گزرے ہیں۔ تورات میں تصریح ہے کہ عمر
 ۱۲۰ سال کی پائی۔ پیدائش مصر میں ہوئی اور وفات وشت سینا کے علاقہ
 نواہ میں کوہ بنو پیر۔

مورخین اور آئمہ میں کا خیال ہے کہ آپ کا زمانہ پندرہویں اور سولہویں
 صدی قبل مسیح کا تھا۔ سرچارلس مارسٹن کے تخمینہ میں ولادت ۱۵۲۰
 ق م میں ہوئی۔ اور وفات ۱۲۵۰ ق م میں ایک دوسرا تخمینہ

۱۵۱۵ء تا ۱۶۱۵ء ق م کا بھی ہے۔

توریت میں ہے کہ آپ کی والدہ ماجدہ کا نام یوکید تھا۔ اور آپ کے ایک بھائی تھے۔ حضرت ہارون، جو خود بھی پیمبر ہوئے اور ایک بہن مریم نامی۔

آپ کی ولادت کے وقت فرعون قاہر نے حکم رکھا تھا کہ حدود مصر میں کوئی اسرائیلی بچہ زندہ نہ چھوڑا جائے، بلکہ پیدائش کے وقت ہی مار ڈالا جائے۔ آپ معجزانہ طور پر بچ گئے، اور آپ کی والدہ ماجدہ نے اشارہ غیب پا کر صندوق میں لٹا کر اسے دریائے نیل میں ڈال دیا۔ نیل قصر شاہی کے نیچے گزرتا تھا۔ فرعون مع ملکہ کے اتفاق سے اس وقت دریا کی سپرد بچ رہا تھا۔ بہتا ہوا صندوق دیکھ بچہ کو نکال لیا۔ ملکہ کو بہت محبوب لگا، اور فرعون سے پرورش کرنے کو مانگ لیا۔ اس طرح آپ کی پرورش و پرورشیت شاہی محل میں ہونے لگی۔ جب آپ جوان ہوئے تو ایک روز سردارہ ایک مہری (قبیلی) ایک اسرائیلی کو پیٹ رہا تھا، اُس نے آپ سے فریاد کی۔ آپ نے مظلوم کی حمایت میں اس کے ایک مکار دیا۔ اور اتفاق سے وہ اُسکے ایسا لگا کہ وہ وہیں ختم ہو گیا۔ دوسرے دن بات پھوٹی۔ اور آپ کی تلاش شروع ہوئی۔ آپ مصر چھوڑ کر یہیں پہنچے۔ اور یہاں حضرت شعیب کے ہاں اُن کا کاروبار دیکھنے پر ملازمت کر لی۔ اور یہیں ان کی ایک صاحبزادی بی بی صفورہ کے ساتھ آپ کا

عقد بھی ہو گیا۔ اُن کے بطن سے آپ کے دو صاحبزادے جیسووم اور الیعز نلے بھی ہوئے۔ کئی سال بعد آپ اپنی اہلیہ صاحبہ کو لے کر مصر واپس ہوئے راتہ میں ایک اندھیری رات میں آپ کو کوہ طور پر روشنی نظر آئی۔ آگ کی تلاش میں آپ قریب گئے، تو معلوم ہوا کہ تجلی خداوندی ہے۔ وہیں آپ کو نبوت اور باری تعالیٰ سے ہمکلامی کی سرفرازی حاصل ہوئی۔ ساتھ ہی یہ حکم ملا کہ مصر جا کر فرعون کو دعوت توحید و ایمان دو۔ اور آپ کی درخواست پر حضرت ہارون بھی اس خدمت میں آپ کے شریک قرار پائے۔

آپ نے مصر پہنچ کر ہر طرح کی کوشش دعوت و تبلیغ کے سلسلہ میں کر ڈالی۔ معجزات و خوارق بھی۔ اذن خداوندی سے طرح طرح کے دکھائے۔ فرعون اور اس کے درباریوں پر کچھ اثر نہ ہوا۔ فرعون اپنے کو سورج دیتا کا اوتار اور اس لئے اپنے کو خود بھی معبود یا دیتا سمجھ رہا تھا۔ اس کی سمجھ ہی میں خدا کے داعی کی دعوت، اور اپنی عبدیت کسی طرح نہ آئی۔ اور وہ اپنی ضد اور ہٹ پٹا اور ہار۔ معجزات و خوارق دیکھ کر یہ سمجھا کہ یہ سب سحر کی کرشمہ سازی ہے۔ بڑے بڑے ماہرین سحر کو بلا کر ہمیشہ سے مقابلہ کر آیا۔ ساحروں کو شکست فاش ہوئی اور موسیٰ کی ہمیشہ پرایمان لے آئے۔ فرعون الٹا لٹا پر بھی پڑھم ہوا۔ اور انھیں سخت سزاؤں کے ساتھ ہلاک کر ڈالا۔ آخر میں عذاب الہی کی گرفت ہوئی۔ سالہا سال کے بعد اشارہ خداوندی سے حضرت موسیٰ

ابنی ساری قوم کو لے کر وطن اسرائیل اور فلسطین کے ارادہ سے شبانہ
 روانہ ہوئے۔ اور راستہ بھول کر بجائے خشکی خشکی نکل جانے کے بجائے
 قلازم کی ایک شاخ کے سامنے آ گئے۔ فرعون کو خبر ہوئی، تو مع لشکر
 کے تعاقب میں روانہ ہوا۔ پیپڑ نے حکم خداوندی سے سمندر میں قدم رکھ دیا
 تھا۔ اور سمندر معاسمت کر اسرائیلیوں کے لئے پایاب ہو گیا۔ اور اسرائیلی
 دوسرے کنارے پر سلامتی کے ساتھ پہنچ گئے۔ لیکن جب یہ دیکھ کر فرعون
 نے بھی سمندر پار کرنا چاہا، تو پانی کی سمٹی ہوئی دیوار میں اکبار کی پھر مل
 گئیں۔ اور فرعون مع لشکر کے فرق ہو گیا۔

اب صحرائے سینا سامنے تھا۔ حکم ہوا کہ شمال کی سمت میں کچھ اور آگے
 بڑھ کر اپنے آبائی ملک فلسطین (کنعان) پر قبضہ کر لو۔ جس پر اب علاقہ قابض
 ہو گئے تھے۔ اسرائیلی اس قوم کی حربی شوکت و حشمت سے مرعوب ہو چکے
 تھے۔ اپنے میں ان سے مقابلہ کی سکت نہ پا کر ہمت چھوڑ بیٹھے۔ اس نزدیکی
 و بیت ہمتی پر عتاب الہی نازل ہوا، کہ اچھا اب ۴۰ سال تک اسی صحرا
 میں بھٹکتے پھرو گے۔ اسی درمیان میں ایک اہم واقعہ قارون (توریت
 کی زبان میں قرح) کی بغاوت کا پیش آیا۔ یہ آپ ہی کے خاندان کا ایک
 شخص تھا۔ اور بہت بڑا مہاجن اور سرمایہ دار۔ اپنی دولت کے غرور میں
 آ کر دین حق سے برگشتہ ہو بیٹھا۔ توریت میں ہے کہ اُسے حضرت موسیٰ و
 ہارون سے حسد تھا۔ اور ڈہائی سو اشخاص کی ایک چھوٹی سی جماعت
 اس کی ہم نوا ہو گئی۔ آخر اسے عبرتناک سزا سب کے سامنے یہ ملی، کہ اسے

مع اس کے سارے خزانہ کے زمین میں دھنسا دیا گیا۔

قرآن مجید ہی نے حیات موسوی کے بعض اور واقعات بھی ذرا تفصیل سے بیان کئے ہیں۔ مثلاً ایک مقرب و مقبول بندہ سے جو اس کو نینہ کے ماہر تھے، ملاقات اور ہم سفری، قوم کو ایک مخصوص قسم و رنگ کی گائے کے ذبیحہ کا حکم اور اس کی تفصیل میں قوم کا لیت و نعل، قوم کو صحرا میں غذا کا سامان قدرتی طور پر ملے جانا، اور اس سے اکتا کر قوم کی طرف سے طرح طرح کی ذمہ داری پیداوار کی فرمائش۔ اور حضرت موسیٰ کی عارضی غیر حاضری کے زمانہ میں ایک گمراہ شخص سامری کے اغوا میں آ کر قوم کی گوسالہ پرستی، وغیرہ، اور ان میں سے اکثر واقعات کی تفصیل تورات میں بھی مذکور ہے۔ ان سب کا ذکر ان شاء اللہ راقم راقم اسطور کی قصص القرآن میں ملے گا۔

اسی زمانہ پیام میں حضرت کی طلبی کوہ طور پر، مع چند بزرگان قوم کے ہوئی۔ اور نزل تورات سے سرفرازی ہوئی۔ حضرت موسیٰ کی شخصیت تاریخی اعتبار سے، دنیا کی چند مشہور ترین اور بہترین شخصیتوں میں سے ہے۔ یہود تو آپ کو دینا قبلہ ایمان سمجھتے ہی ہیں، عیسائی دنیا بھی آپ کی پیغمبر عظمت و جلالت کی قائل ہے۔ اور قرآن مجید نے بار بار آپ کی ذات کو بہ طور ایک مثالی کردار کے پیش کیا ہے۔

(۱۴۳) میکال - میکائیل

البقرۃ، ص ۱۱۳

نام یوں آیا ہے، جو کوئی مخالفت ہو اللہ کا یا اس کے فرشتوں کا یا اس کے پیروں کا یا جبریل کا یا میکائیل کا تو اللہ بھی بالیقین مخالف ہے (دلیلیے) کافروں کا۔

میکائیل ایک فرشتہ مقرب کا نام ہے۔ جن کا کام بندوں کو رزق پہنچانا اور پانی پر سانا ہے۔ اور ان کا شمار ان چار ملائکہ مقربین میں ہے جن میں سے ان کے علاوہ جبریل و امراہیل و عزرائیل ہیں۔ یہودی عقیدہ میں یہ خدا کا مقرب ترین و معظم ترین فرشتہ ہے۔ قوم اسرائیل کا مستقل حامی و شفیع، جو خدا سے ہمہ وقت اسرائیلیوں کے حق میں دعا کے خیر کرتا رہتا ہے۔ صحیفہ دانیال کی پیشگوئیوں میں ہے۔

"اس وقت میکائیل وہ بڑا سردار جو تیری قوم کے فرزندوں کی حمایت کے لئے کھڑا ہے اُسے گواہ" (۱۱:۱۳)

اور اسی صحیفہ میں دو جگہ اور بھی نام اسی عظمت کے ساتھ آیا ہے۔

"اور دیکھ، میکائیل جو سرداروں میں بڑا ہے۔ میری مدد کو

پہنچا" (۱۳:۱۰)

"اور کوئی نہیں ہے جو ان کے مقابلہ میں میری کمک

کرنے کے لئے کمر باندھے گا مگر میکائیل جو تمہارا سردار ہے۔“

(۲۱:۱۰)

سببوں کے ہاں بھی اس کی عظمت مسلم ہے۔ عہد جدید میں دو جگہ

نام آیا ہے۔ (یہوداہ کا عام خط ۹ و مرکاشفہ، ۱۲:۷) اور دونوں جگہ بہ طور مقرب فرشتہ کے۔

عام یہودی عقیدہ یہ ہے کہ حضرت موسیٰ پر توریت بھی میکائیل ہی کے واسطے سے نازل ہوئی تھی۔

(ن)

(۱۲۴) فناء النبی - ہمیر کی بیبیو!

الاحزاب، ع ۴ - الاحزاب، ع ۴

ذکر عرف دو جگہ آیا ہے۔ پہلی جگہ ہے اے نبی کی بیبیو، تم میں سے جو کوئی کھلی ہوئی بے حیائی کا ارتکاب کرے گی، اسے دہری سزا دی جائے گی۔ دوسری جگہ یہ کہ اے نبی کی بیبیو، تم عام عورتوں کی طرح نہیں ہو جبکہ تم تقویٰ اختیار کرو۔

فقہاء و مفسرین نے ازواج نبی کی فضیلت خصوصی پہلی ہی آیت سے نکالی ہے۔ اور پھر دوسری آیت نے قرآن کے نص کی مہر اُس پر لگا دی۔

ازواج نبی صلعم یا امہات المؤمنین، تفسرہ طور پر حسب ذیل تھیں۔

(۱) حضرت خدیجہ بنت خویلدؓ (متوفیہ ۱۲ھ نبوی)

(۲) حضرت سوڈہ بنت زمعہؓ (متوفیہ ۵۴ھ)

(۳) حضرت عائشہ بنت ابوبکرؓ (متوفیہ ۵۸ھ)

(۴) حضرت حفصہ بنت عمرؓ (متوفیہ ۴۵ھ)

(۵) حضرت زینب بنت خزیمہؓ (متوفیہ ۴۰ھ)

(۶) حضرت ام سلمہؓ بنت امیہ (متوفیہ ۶۳ھ)

(۶) حضرت زینب بنت جحش (متوفیہ ۳۳ھ)

(۸) حضرت جویریہ بنت اکحاش (متوفیہ ۳۵ھ)

(۹) حضرت ام حبیبہ بنت ابی سفیان (متوفیہ ۴۴ھ)

(۱۰) حضرت صفیہ بنت محی (متوفیہ ۳۵ھ)

(۱۱) حضرت یمنونہ بنت اکحاش (متوفیہ ۳۵ھ)

بعض اور بی بی صاحبان کے نام بھی آئے ہیں، مگر وہ درائیں
 قطعی نہیں۔ ان گیارہ میں سے دو بی بیوں حضرت خدیجہ اور حضرت
 زینب بنت خزیمہ کا انتقال ان آیتوں کے نزول سے قبل ہو چکا تھا
 اس وقت صرف نو ازدواج مطہرات موجود تھیں۔

(۱۲۵) نَسْرًا - نَسْر

نوح، ع ۲

قوم نوح کے پانچ بڑے دیوتاؤں کے سلسلہ میں اس کا بھی نام آیا ہے
 جب ان لوگوں نے کہا: اپنے معبودوں کو نہ چھوڑنا، اور نہ ود کو اور
 سواع کو اور نہ یغوث، یعوق و نسر کو۔

نسر درہنی اور حدت نظر کا دیوتا تھا۔ اس کی مورتی شرکاری
 پرندہ دبا زیا عقاب کی شکل کی تھی۔ اس کی پرستش جنوب عرب
 وغیرہ میں بھی ہوتی تھی۔ اس کا بلیہ ان الفاظ میں نقل ہوا ہے۔
 بَلِيكُ اللّٰهِمَّ لَبِيكُ اِنَّا بَعِيْرٌ وَكُنَّا سِيْرَةً عَتِيْدَةٌ اِنْتَ رَبُّنَا اَلْحَمِيْدُ

ارووا لینا ملکنا والصدید۔

ملاحظہ ہوں عنوانات: سوارخ، ووا یعوق ویغوث۔

نوح (۱۲۶)

نوحًا

نوح

آل عمران، ع ۴۔ النساء، ع ۲۳۔ الانعام، ع ۱۰۔ الاعراف، ع ۸
 الاعراف، ع ۹۔ التوبة، ع ۹۔ یونس، ع ۸۔ ہود، ع ۳۔ ہود، ع ۴
 ہود، ع ۸ (چاب بار)۔ ابراہیم، ع ۲۔ نبی اسرائیل، ع ۱۔ نبی اسرائیل، ع ۲
 مریم، ع ۴۔ الحج، ع ۴۔ المؤمنون، ع ۲۔ الفرقان، ع ۴۔ الشعراء، ع ۴
 دین بار، عنکبوت، ع ۳۔ الاحزاب، ع ۱۔ الصافات، ع ۳ (دو بار)

ص، ع ۱۔ المؤمن، ع ۱۔ المؤمن، ع ۳۔ الشوری، ع ۲۔ ق، ع ۱
 الذاریات، ع ۳۰۔ القمر، ع ۱۔ الحديد، ع ۳۔ نوح، ع ۱۔ نوح، ع ۲
 (دو بار)

اسم سامی، ۴ بار آیا ہے۔ پہلی جگہ ذکر یوں کہ: بیشک اللہ نے آدم اور نوح

اور خاندان ابراہیم اور خاندان عمران کو دنیا جان والوں پر گزیدہ کیا۔ دوسری

آیت میں یوں کہ: یقیناً ہم نے آپ پر وحی بھیجی، جیسی کہ ہم نے نوح اور انکے

بعد کے نبیوں کی طرف بھیجی تھی۔ تیسری جگہ حضرت ابراہیم کے سلسلہ میں کہ:

اور نوح کو ہم ہدایت دے چکے تھے زمانہ ما قبل میں۔ چوتھی جگہ یوں کہ: بالیقین

ہم نے نوح کو ان کی قوم کی طرف بھیجا۔ پانچویں آیت میں حضرت ہود کی

زبان سے کہ: وہ وقت یاد کرو۔ جب اللہ نے تمہیں بعد قوم نوح کے آباد کیا تھا۔
 چھٹی جگہ یوں کہ: کیا انہیں خبر ان قوموں کی نہیں پہنچی جو ان سے قبل ہو چکی ہیں۔
 (مثلاً) قوم نوح و عاد و ثمود۔ ساتویں جگہ یوں کہ: آپ انہیں نوح کا قصہ پڑھ کر
 سنائیے۔ آٹھویں جگہ یوں کہ: بالیقین ہم نے نوح کو بھیجا انکی قوم کی طرف۔ نویں جگہ
 یوں کہ: (انکی قوم والے) بولے کہ: لے نوح تم ہم سے بحث کر چکے تو اب تم وہ
 لے آؤ جس سے ہم کو دہمکا یا کرتے تھے۔ دسویں مرتبہ یوں کہ: نوح کی طرف
 وحی بھیجی گئی کہ اب تمہاری قوم میں سے اور کوئی ایمان نہیں لائے گا۔ پھر انکی
 جواب تک لاکھے۔ گیارہویں مرتبہ یوں کہ: نوح نے اپنے بیٹے کو پکارا اور وہ
 کنارے پر تھا۔ باہر ہویں مرتبہ یوں کہ: نوح نے اپنے پروردگار کو پکارا۔
 تیرہویں جگہ یوں کہ: اللہ نے فرمایا کہ لے نوح یہ تمہارے گمراہوں سے نہیں
 پھودو۔ ہوں بار یہ کہ: ارشاد ہوا کہ لے نوح اترو ہماری طرف سے سلامتی اور
 برکتیں لے کہ اپنے اوپر بھی اور اپنی جماعتوں پر بھی جو تمہارے ساتھ ہیں۔
 پندرہویں بار حضرت شعیب کی زبان سے کہ: لے میری قوم میری ضد تمہارے
 لئے اس کا باعث نہ ہو جائے کہ تم پر وہ مہیبت آ پڑے جو آپڑی تھی قوم
 نوح اور قوم ہود اور قوم صالح پر۔ سولہویں مرتبہ یوں کہ: کیا ان لوگوں
 کی خبر نہیں پہنچی جو تم سے قبل ہو چکے ہیں، (مثلاً) قوم نوح و عاد و ثمود۔ سترہویں
 مرتبہ یوں کہ: لے ان لوگوں کی نسل جنہیں ہم نے نوح کے ہمراہ کشتی میں سوار
 کیا تھا۔ اٹھارہویں جگہ یوں کہ: اور ہم نے کشتی ہی امتوں کو نوح کے بعد سے
 ہلاک کر ڈالا ہے۔ انیسویں جگہ یوں کہ: اور بعض رہبر ان کی نسل سے تھے

جنہیں ہم نے نوح کے ہمراہ کشتی پر سوار کیا تھا۔ بیسویں بار یہ کہہ: اس سے قبل
 تکذیب کر چکے ہیں قوم نوح و عاد و ثمود والے۔ اکیسویں آیت میں یہ کہہ:
 بیشک ہم نے نوح کو بھیجا ان کی قوم کی طرف۔ بائیسویں جگہ یہ کہہ: ہم نے قوم
 نوح کو بھی غرق کر دیا۔ جب انہوں نے پیسروں کو جھٹلایا اور انہیں لوگوں
 کے لئے ایک نشان بنا دیا۔ تیسویں اور چوبیسویں بار یہ کہہ: نوح کی قوم نے
 پیسروں کو جھٹلایا۔ جبکہ ان کے بھائی نوح نے ان سے کہا کہ کیا تم ڈرتے
 نہیں! پچیسویں بار یہ کہہ: وہ لوگ بولے کہ اگر اسے نوح تم باڑہ آئے تو ضرور
 ہی شکار کر دیئے جاؤ گے۔ چھبیسویں مرتبہ یہ کہہ: اور بالیقین ہم نے نوح کو
 ان کی قوم کی طرف پیسرا بنا کر بھیجا۔ ستائیسویں جگہ یہ کہہ: اور وہ وقت بھی
 قابل ذکر ہے جب ہم نے تمام پیسروں سے ان کا عہد لیا اور آپ سے بھی
 اور نوح اور ابراہیم اور... سے بھی۔ اٹھائیسویں مرتبہ یہ کہہ: اور ہم کو
 نوح نے پکارا، اور ہم بہترین فریاد سننے والے ہیں۔ اکیسویں بار یہ کہہ:
 نوح پر رحمت ہو عالم والوں کی۔ تیسویں جگہ یہ کہہ: اور اس سے پہلے بھی
 جھٹلایے تھے قوم نوح اور عاد اور فرعون والے جس کے کھونٹے گڑے
 ہوئے تھے۔ اکیسویں جگہ یوں کہہ: ان کے قبل قوم نوح بھی تکذیب کر چکی
 تھی اور ان کے بعد کے گروہ بھی۔ بتیسویں بار یوں کہہ: مجھے تمہارے لئے
 (دوسری) امتوں کے سے عذاب کا اندیشہ ہے... جیسا کہ قوم نوح و عاد و
 ثمود اور ان لوگوں کے بعد والوں کا حال ہوا تھا۔ تینتیسویں بار یوں کہہ:
 اللہ نے تمہارے لئے وہی دین مقرر کیا ہے، جس کا اس نے نوح کو حکم دیا تھا،

اور جس کی اس نے آپس کی طرف وحی کی ہے۔ چونتیسویں مرتبہ یوں کہہ
ان کے قبل تکذیب کر چکے ہیں قوم نوح اور اصحاب رس اور... پینتیسویں
بادیوں کہ، اور ان سے قبل قوم نوح کا بھی یہی حال ہو چکا تھا، وہ پڑے
نافرمان لوگ تھے۔ چونتیسویں بادیوں کہ، اس سے قبل قوم نوح نے جھٹلایا
سواٹھویں نے ہمارے بندے کو جھٹلایا۔ پینتیسویں بادیوں کہ، ہم ہی
نے نوح اور ابراہیم کو بھیجا، اور ان کی نسل میں نبوت اور کتاب رکھ دی۔
اڑتیسویں جگہ یوں کہ، ہم ہی نے نوح کو بھیجا کہ اپنی قوم کو ڈراؤ۔ اتالیکیں
بادیوں کہ، نوح نے عرض کی کہ اے میرے پروردگار ان لوگوں نے میری
نافرمانی کی۔ چالیسویں جگہ یوں کہ، نوح نے عرض کی کہ اے میرے
پروردگار، زمین پر اب کوئی کافر جتنا نہ چھوڑے۔

حضرت نوح بن ملک کا شمار دنیا کے قدیم ترین انبیاء میں ہے۔
حسب روایت تورات حضرت آدم سے دسویں پشت میں تھے۔ وطن ملک
عراق، عمر ۹۵ سال کی پائی۔ زمانہ شمار حین تورات کے ظن و تخمین
کے مطابق از ۲۹۴۸ تا ۱۹۹۸ ق، م، ایک دوسرے اندازہ کے
مطابق از ۳۸۰۰ تا ۲۸۵۰ ق م تورات کے صحیفہ پیدائش میں آپ کا
مفصل ذکر باب ۵ سے باب ۹ تک موجود ہے۔ لیکن اس میں تورات کے
حسب دستور مناقب کے ساتھ ساتھ مشائب بھی ہیں۔

شرک کا زور آپ کے زمانہ میں پوری طور سے ہو چکا تھا۔ اور اہم ترین
بت یہ پانچ تھے۔

وہ یہ دیکھتا قوت مردانہ اور محبت و عشق کا تھا، اور اس کی عورت
ایک توی و تواتا مرد کی شکل میں تھی۔

سواع۔ حسن و محبوبی کی دیوی تھی۔ اس کی عورت ایک حسین
عورت کی شکل میں تھی۔

یعوث۔ یہ دیکھتا جسمانی قوت و شہزادی کا تھا۔ اور اس کی عورت
شیریاہیل کی شکل کی ہوتی تھی۔

یعوق۔ یہ دیکھتا بھاگ دوڑ اور تیز روی کا تھا۔ اور اس کی عورت
گھوڑے کی شکل میں تھی۔

نسر۔ یہ دیکھتا دورد بینی اور حدت نظر کا تھا۔ اس کی عورت شکاری
پرنده، یا عقاب کی شکل کی ہوتی تھی۔

آپ نے عمر آج کل کے معیار سے نہایت طویل پائی۔ لیکن ۵۵ سال کی
عمر اس وقت کے معیار سے کچھ ایسی غیر معمولی نہیں کہی جاسکتی۔ آپ کے والد
کی عمر حسب روایت تو ریت ۱۰۰ سال کی ہوئی تھی اور جدا مجد کی ۹۶۹
سال کی۔ آپ کے زمانہ میں بلکہ آپ ہی تھی بد دعا سے وہ طوفان عظیم آیا جس
سے ساری ساری نسل انسانی ڈوب گئی (اور وہ اس وقت سمیٹ سمانی ہوئی
کل دو اکبرہ و جلد و فرات میں آباد تھی)۔ بجز آپ کے صاحب ایمان عزیزوں
اور نیکوں کے۔ دوبارہ نسل آدم زمین پر آپ ہی کے واسطے سے چلی۔

(۹)

(۱۴۶) وِدَا - وِد

نوح . ع ۶

نام قوم کے پانچ بڑے دیوتاؤں کے سلسلہ میں آیا ہے، اپنے پیروؤں
 کو ہرگز نہ چھوڑنا، نہ رو کو نہ سواع کو نہ یغوث، یعوق اور نسر کو۔
 یہ دیوتا قوت مردانہ اور عشق و محبت کا تھا۔ اس کی صورت ایک
 قوی ایگل مرد کی شکل میں تھی۔ اس کے چاتریوں کا تلبیہ، تلبیہ حج کی طرح
 یہ تھا۔ لبیک لبیک لبیک معذرة لبیک۔ اس کی پوجا شمالی عرب
 میں بھی جاری رہی۔ اور اہل عرب اس سے خوب مانوس ہو گئے۔ اس کا
 استھان عرب میں دومتہ الجبزل میں تھا۔

ملاحظہ ہوں عنوانات یغوث، یعوق، سواع، نسر

(۱۳۸) ہاروت - ہاروت

البقرة، ع ۱۲

حضرت سلیمانؑ کے زمانہ کے شیاطین کے لئے آیا ہے کہ: وہ چپھے لگ گئے اس علم کے جو ملک بابل میں دو فرشتوں ہاروت و ماروت پر اتارا گیا تھا

ملاحظہ ہو عنوان: ہاروت

(۱۳۹) ہارون - ہارون

النساء ع ۲۳ - الانعام ع ۱۰ - الاعراف ع ۱۴ - الاعراف ع ۱۵

یونس ع ۸ - مریم ع ۴ - طہ ع ۲ - طہ ع ۳ (تین بار) الانبیاء

ع ۴ - المؤمنون ع ۲ - الفرقان ع ۴ - الشعراء ع ۴ - الشعراء

ع ۳ - القصص ع ۴ - الصافات ع ۴ (دو بار)

نوکر مبارک: ہاں آیا ہے۔ پہلی آیت میں دوسرے پیسروں پر عطف

کر کے یوں کہ: ہم نے وحی بھی بھیجا اور ابراہیم... اور یونس اور ہارون اور سلیمانؑ

دوسری آیت میں بھی دوسرے انبیاء کے سلسلہ میں یوں کہ: اور نوح کو ہم

ہدایت دے چکے تھے زمانہ ماقبل میں اور ان کی نسل میں سے... اور موسیٰ اور ہارون کو تیسری جگہ ساحران فرعون کی زبان سے یوں کہہ ہم ایمان لے آئے پروردگار عالم پر اور وہی جو پروردگار ہے موسیٰ اور ہارون کا۔ چوتھی مرتبہ یوں کہ: اور موسیٰ نے اپنے بھائی ہارون سے کہا کہ میری قوم میں میری جانشینی کرنا۔ پانچویں جگہ یوں کہ: پھر ہم نے ان کے بعد موسیٰ اور ہارون کو اپنی نشانیوں کے ساتھ بھیجا فرعون اور اس کے سرداروں کے پاس۔ چھٹی جگہ حضرت موسیٰ کے ذکر میں یوں کہ: اور ہم نے اپنی رحمت سے انہیں ان کے بھائی ہارون کو نبی کی حیثیت سے عطا کیا۔ ساتویں جگہ حضرت موسیٰ کی زبان سے یوں کہ: اور میرے گھر والوں میں سے میرا ایک معاون مقرر کر دیجئے (یعنی) ہارون کو کہ میرے بھائی ہیں۔ آٹھویں جگہ یوں کہ: پھر ساحر سجدہ میں گر گئے اور بولے کہ ہم تو ایمان لے آئے ہارون اور موسیٰ کے پروردگار پر نویں مرتبہ یوں کہ: ان لوگوں سے ہارون نے قبل ہی کہا تھا کہ اے میری قوم والو! تم اس کے سبب سے گمراہی میں پھنس گئے ہو۔ دسویں مرتبہ حضرت موسیٰ کی زبان سے کہ: اے ہارون تمہیں اس سے کون امر مانع ہوا کہ تم میرے پاس چلے آتے۔ جب تم نے دیکھ لیا تھا کہ یہ بھٹک گئے ہیں۔ گیارہویں مرتبہ یوں کہ: اور بالیقین ہم عطا کر چکے ہیں۔ موسیٰ اور ہارون کو ایک چیز فیصلہ کی اور دشمنی کی اور نصیحت کی۔ پندرہویں جگہ یوں کہ: ہارون نے موسیٰ کو اپنے احکام اور گھلی ہوئی دلیل کے ساتھ تیرا ہوں جگہ حضرت موسیٰ کے سلسلہ میں یوں کہ: اور ہم نے

اُن کے ساتھ اُن کے بھائی ہارون کو ان کا معین بنا دیا۔ چودہویں بار حضرت
 موسیٰ کی زبان سے کہ: اے میرے پروردگار مجھے اسی کا اندیشہ ہے کہ وہ
 مجھے جھٹلائیں۔ سو تو ہارون کے پاس بھی وحی بھیج دے۔ پندرہویں مرتبہ
 ساحران فرعون کی زبان سے کہ: ہم ایمان لے آئے پروردگار عالم پر۔ موسیٰ و
 ہارون کے پروردگار پر۔ سو اہویں جگہ حضرت موسیٰ کی زبان سے کہ: اور میرے
 بھائی ہارون کہ وہ مجھ سے زیادہ خوش بیان ہیں، انھیں بھی میرے ساتھ
 رسالت میں بھیجے۔ پروردگار بنا کر۔ سترہویں آیت میں یوں کہ: اور ہم نے
 موسیٰ و ہارون پر بھی احسان کیا۔ اٹھارہویں مرتبہ یوں کہ: سلام ہو موسیٰ و
 ہارون پر۔

یہ حضرت ہارون بن عمران حضرت موسیٰ کے بھائی تھے۔ عمر میں آپ
 سے تین سال بڑے۔ ۳۰ سال کی عمر میں یہ مقام ایدوم وفات پائی، زوجہ
 محترمہ کا نام اشعہ تھا، اور اُن سے آپ کے چار فرزند تولد ہوئے۔
 خوش بیانی میں آپ حضرت موسیٰ سے بڑھے ہوئے تھے۔ اور انھیں کی
 درخواست پر آپ کو پیمبری بھی عطا ہوئی تھی۔ تاکہ فرعون کے دربار میں تبلیغی
 تقریریں پوری فصاحت کے ساتھ کر سکیں۔ تورات مروجہ میں آپ پر
 بے وعدگی الزام گو سالہ پرستی کا لگا دیا گیا ہے۔ قرآن مجید نے اس الزام
 سے آپ کی پوری صفائی پیش کی ہے۔ حضرت موسیٰ جب نزول تورات کے
 وقت کوہ طور پر طلب ہوئے تھے۔ تو ان کی غیبت میں ان کی قائم مقامی آپ
 ہی نے فرمائی تھی۔ تقویٰ اور تدین میں آپ کو ثنائی حیثیت سے پیش کیا جاتا تھا،

(۱۵۰) ہامان - ہامان

انقص ع ۱ (دو بار) عنکبوت ع ۴۔ المؤمن ع ۴۴
 نام چار بار آیا ہے۔ پہلی جگہ یوں کہ: اور ہم کو یہ منظور ہوا کہ... فرعون
 اور ہامان اور ان کے لشکروں کو ان میں سے وہ چیز دکھا دیں جس سے وہ
 بچنا چاہتے تھے۔ دوسری بار یوں کہ: بیشک فرعون اور ہامان اور ان کے
 لشکر ہی بڑے خطا کار تھے۔ تیسری آیت میں یوں کہ: اور قارون اور
 فرعون اور ہامان کو بھی رہم نے ہلاک کر دیا، جو تھی مرتبہ یوں کہ: فرعون
 نے کہا کہ اے ہامان میرے لئے بلند عمارت بنا، کہ میں اس سے آسمان
 پر جانے کی راہوں تک پہنچوں۔

چاروں جگہ ہامان کا ذکر فرعون ہی کے سلسلہ میں آتا ہے۔ اور جس طرح
 فرعون کسی فرد کا شخصی نام نہیں، بلکہ ایک فاندان کے فرماں رواؤں کا عمومی
 لقب تھا، اسی طرح معلوم ہوتا ہے کہ ہامان بھی کوئی اور نجاسرکاری لقب تھا۔
 تاریخ سے تو اتنا بہر حال ثابت ہے کہ مصر کے ایک بہت بڑے دیوتا
 کا نام آمن تھا۔ اور اس کے بڑے بچاری کو اعلیٰ اختیارات حاصل
 ہوتے تھے۔ عجب نہیں کہ وہی سرکاری لقب عربی تلفظ میں آکر ہامان
 بن گیا ہو۔

(۱۵۱) ھود

ھوداً

ھود

الاعراف ع ۱۸، ہود ع ۵ (چار بار) ہود ع ۱۸، الشعراء ع ۷
 پہلی جگہ ہے کہ: اور ہم نے عاد کی طرف سے ان کے بھائی ہود کو بھیجا
 دوسری جگہ بھی بالکل ہی مضمون ہے۔ تیسری جگہ قوم کی زبان سے ہے
 کہ: لے ہود تم ہمارے پاس کوئی سدرے کر تو آئے نہیں ہو۔ چوتھی جگہ یوں
 کہ: جب ہمارا حکم عذاب آپنچا، تو ہم نے ہود کو اور ان لوگوں کو جو ان کے
 ساتھ ایمان لائے تھے اپنی رحمت سے بچا لیا۔ یا پھر میں پارہ یوں کہ: خوب
 سن لو کہ عاد قوم ہود کو وودی نصیب ہوئی، چھٹی مرتبہ حضرت شعیب
 کی زبان سے اپنی قوم کو مخاطب کر کے ہے کہ: کہیں تم پر بھی مصیبت آپڑے
 جیسی مصیبت آپڑی تھی قوم نوح یا قوم ہود یا قوم صالح پر۔ ساتویں بار
 قوم عاد کے ذکر میں ہے کہ: ان سے ان کے بھائی ہود نے کہا کہ کیا تم
 (اللہ سے) ڈرتے نہیں؟

حضرت ہود سامی نسل کے قدیم ترین پیسروں میں سے ہوئے ہیں۔
 جنوبی عرب میں آج بھی قبر نبی ہود کے نام سے ایک مقام مرجع خلایق
 و زیارت گاہ ہے۔ فرنگی سیاحوں نے بھی اس کا ذکر بار بار کیا ہے
 آپ کی قوم جنوبی عرب میں آباد تھی۔ اس کے حدود مشرق میں

خلیج فارس کے شمال تک وسیع تھے۔ اور مغرب میں بحر قزوم کے جنوب تک۔ گو یا آج کے یمن، عمان وغیرہ سب پر شامل۔
 بعض اہل علم کا خیال ہے کہ توریت کے صحیفہ پیدائش میں آپ کا نام عبری *Habeu* لکھا کر کے آیا ہے۔

(دی)

(۱۵۲) یاجوج . یاجوج

اکہف ، ع ۱۱ - الانبیاء ، ع ۷

بلا حفظ ہو عنوان : یاجوج

(۱۵۳) میحیی - یحیی

آل عمران ، ع ۴ - الانعام ، ع ۱۵ - مریم ، ع ۱ (دو بار) الانبیاء ، ع ۶
 پہلی جگہ فرشتوں کی زبان سے ہے کہ : (اے زکریا) اللہ آپ کو خوشخبری
 دیتا ہے یحییٰ کی جو کلمہ اللہ کی تصدیق کرنے والے ہوں گے اور مقتدا اور بڑے
 ضبط نفس کرنے والے۔ دوسری جگہ دوسرے انبیاء پر عطف کر کے ہے کہ :
 ہم نے ہدایت دی، ذکر یا اور یحییٰ اور عیسیٰ اور ایساں کو، یہ سب صالحین ہیں تھے
 تیسری جگہ حضرت زکریا کو خطاب کر کے ہے کہ : ہم تم کو بشارت دیتے ہیں
 ایک لڑکے کی یحییٰ نامے کی۔ چوتھی مرتبہ خود انھیں سے خطاب ہے کہ : اے
 یحییٰ مضبوط پکڑو کتاب کو۔ پانچویں جگہ حضرت زکریا کے سلسلہ میں ہے کہ : سو
 ہم نے ان کی پکار سن لی، اور ہم نے انھیں یحییٰ کو عطا کیا۔

یہ یحییٰ بن زکریا، جن کا نام عہد جدید میں یوحنا آیا ہے، اسرائیلی انبیاء
 میں بجز حضرت عیسیٰ کے، سب سے آخری نبی ہوئے ہیں۔ یہود آپ کی نبوت

کے شدید منکر ہیں۔ اور قرآن مجید نے آپ کی نبوت کا اثبات انہیں کے مقابلہ میں کیا ہے۔

آپ کی والدہ، بی بی ایشیح حضرت مریم کی بہن ہوتی تھیں۔ اور اس طرح آپ حضرت عیسیٰ کے خالہ زاد بھائی ہوتے تھے۔ اور ان سے صرف چھ مہینہ قبل دنیا میں تشریف لائے۔ تو حید کے ساتھ ساتھ آپ کی خصوصی دعوت زہد و اتقا کی تھی۔ اپنی زندگی بھی انتہائی سادگی بلکہ تنگ حالی کے ساتھ گزار دی۔ والی شام ہیر و ڈیس نے شادی اپنی بھانجی کے ساتھ کر لی تھی۔ جو یہودی شریعت میں جائز نہ تھی۔ آپ نے اس پر ٹوکا اس سے اس کو آپ کے ساتھ دشمنی پیدا ہو گئی۔ پہلے اس نے آپ کو قید خانہ میں ڈالا۔ اور پھر ایک جشن مسرت کے موقع پر اس نے آپ کو کے دشارہ سے اس نے آپ کا سر قلم کرنے کا حکم دے دیا۔ اور آپ ۳۶ میں شہید ہو گئے۔

مسیحی صحیفوں میں آپ کو حضرت عیسیٰ کے نقیب و مناد کی حیثیت سے پیش کیا گیا ہے۔ آپ کی دعوت و تبلیغ کا میدان یہودیہ کا بیابان اور وادی یرون تھی۔ انجیل متی میں ہے کہ آپ کا لباس اونٹ کے بالوں کا رہتا تھا۔ اور غذا جنگل کا شہد اور ٹڈیاں۔ اور ایک چمڑے کا پٹکا بازو پہنتے تھے۔ آپ کی وردیشانہ عظمت اور صاحبانہ مرتبہ کو اکابر یہود مثلاً مورخ جوزیفس نے بھی تسلیم کیا ہے۔

(۱۵۴) یعقوب - یعقوب

البقرة، ع ۱۶ د چار بار، آل عمران، ع ۹۔ النساء، ع ۳۳۔
 الانعام، ع ۱۰۔ ہود، ع ۷۔ یوسف، ع ۵۔ یوسف، ع ۹
 مریم، ع ۳۰۔ الانبیاء، ع ۵۰۔ عنکبوت، ع ۳۰۔ ص، ع ۴
 نام نامی ۴ بار آیا ہے۔ پہلی بار یوں کہ: ابراہیم اس کی یعنی توحید
 کی ہدایت کر گئے اپنے بیٹوں کو اور اسی طرح یعقوب بھی (اپنے بیٹوں کو)
 دوسری جگہ یوں کہ: بھلا کیا تم اس وقت موجود تھے جب یعقوب کو
 موت آ پہنچی؟ تیسری بار دوسرے پیبروں پر عطف ہو کر یوں کہ: کہہ دو
 کہ ہم ایمان لائے اللہ پر اور اس پر جو ہم پر اتارا گیا اور جو اتارا گیا ابراہیم
 اور اسمعیل اور اسحاق اور یعقوب اور اولاد (یعقوب) پر۔ چوتھی آیت
 میں یوں کہ: کیا تم کہتے ہو کہ ابراہیم اور اسمعیل اور اسحاق اور یعقوب اولاد
 اولاد (یعقوب) یہودی یا نصرانی تھے؟ پانچویں جگہ یوں کہ: آپ کہہ
 دیجئے کہ ہم ایمان لائے اللہ پر اور اس پر جو ہمارے اوپر اتارا گیا اور اس پر
 جو ابراہیم اور اسمعیل اور اسحاق اور یعقوب اور اولاد (یعقوب) پر اتارا
 گیا۔ چھٹی بار یوں کہ: ہم نے وحی بھیجی ابراہیم اور اسمعیل اور اسحاق
 اور یعقوب اور اولاد (یعقوب)۔۔۔۔۔ پر ساتویں آیت میں حضرت
 ابراہیم کا ذکر کر کے یوں کہ: ہم نے انہیں اسحق اور یعقوب عطا کئے

ہر ایک کو ہم نے ہدایت دی۔ آٹھویں بار، حضرت سارہ کا ذکر کر کے یوں کہ ہم نے انہیں بشارت دی اسحق کی اور اسحق کے آگے یعقوب کی۔ نویں جگہ حضرت یوسف کی زبان سے کہ: میں نے تو اپنے بزرگوں ابراہیم اور اسحق اور یعقوب کے دین کی پیروی کر رکھی ہے۔ دسویں مرتبہ فرزند ان یعقوب کے قافلہ مصر کے سلسلہ میں کہ: جب وہ داخل ہوئے جس طرح ان کے باپ نے انہیں حکم دیا تھا، تو وہ اللہ کے مقابلہ میں ان کے کچھ بھی کام نہ آسکا، اور وہ تو ایک ارمان تھا۔ یعقوب کے دل میں جو اٹھوں نے پورا کر لیا۔ گیارہویں جگہ حضرت ابراہیم کا ذکر کر کے کہ: ہم نے انہیں اسحق اور یعقوب کو عطا کیا۔ اور ہر ایک کو ہم نے نبی بنایا۔ بارہویں جگہ حضرت ابراہیم کے سلسلہ میں ہے کہ: ہم نے انہیں عطا کیا اسحق کو اور یعقوب کو بہنوئی پوتے۔ اور ہم نے ہر ایک کو صالح بنایا۔ تیرہویں جگہ بھی حضرت ابراہیم ہی کے سلسلہ میں ہے کہ: ہم نے انہیں اسحق اور یعقوب کو عطا کیا۔ چودہویں مرتبہ یوں کہ: یاد کیجئے ہمارے بندوں ابراہیم اور اسحق اور یعقوب کو جو ہاتھوں والے اور آنکھوں والے تھے۔

یعقوب بن اسحاق بن ابراہیم۔ خود ہی نبی نہیں بلکہ نبی زادے اور ایک نبی کے پوتے بھی تھے۔ زمانہ تخمیناً ۱۸۵۳ ق م عمر حبیب روایت تورات، ۴۴ سال کی پائی۔ دوسرا نام اسرائیل ہے۔ اور قوم بنی اسرائیل آپ ہی کی جانب منسوب ہے۔ چار عقد فرمائے۔ بی بی لیا اور بی بی راحیل سے۔ بارہ فرزند چھوڑے جن سے بہت بڑی نسل چلی

مولد فلسطین یا کنعان۔ غالباً شہ قہم میں اپنے صاحبزادہ
حضرت یوسف کے پاس مصر تشریف لے گئے اور یہیں وفات پائی۔
ملاحظہ ہوں عنوانات: آل یعقوب و اسرائیل۔

(۱۵۴) یعوق - یعوق

نوح، ع ۲

نام قوم نوح کے پانچ بڑے دیوتاؤں کے سلسلہ میں آیا ہے،
اپنے معبودوں کو ہرگز نہ چھوڑنا اور نہ وڈ کو اور نہ سواع کو اور نہ یعوق
اور یعوق اور نسر کو۔

یہ وڈ بھاگ اور تیز رفتاری کا دیوتا تھا۔ اس کی مورتی گھوٹے
کی شکل میں ہوتی تھی۔ اس کی پوجا من میں بھی پائی گئی ہے۔
اس کے بجا دیوں کا تلبیہ ان الفاظ میں نقل ہوا ہے۔ لیسک اللهم لیسک
بعض اینا الشر و جب اینا الخیر ولا تبطننا فثا ثر ولا تمدنا بشار۔
ملاحظہ ہوں عنوانات: سواع، نسر۔ وڈ، یعوق۔

(۱۵۵) یعوقث - یعوقث

نوح، ع ۲

نام قوم داؤں کی زبان سے اس سلسلہ میں آیا ہے، اپنے معبودوں
کو ہرگز نہ چھوڑنا، اور نہ وڈ کو اور نہ سواع کو اور نہ یعوقث اور یعوق اور نسر کو۔

قوم نوح کے پانچ اہم ترین دیوتاؤں میں سے ہے، جن کی پرستش نزول قرآن کے وقت بھی عرب و اطراف عرب میں جاری تھی۔ یہ دیوتا قوت جسمانی و شہزوری کا تھا۔ اس کی مورتنی شیر یا بیل کی شکل میں ہوتی تھی۔ اس کی پوجا کا رواج جنوب عرب و مین میں تھا۔ عبد لغوث نام کا رواج عرب کے شمال و مشرق میں بھی تھا۔ اس کے جاتریوں کا تلبیہ تھا۔ بیک اللهم بیک اجتنا بالمذیک فحن عبادک قد صرنا الیک۔

ملاحظہ ہوں عنوانات ہمواع، نسر، ودا، یعوق۔

(۱۵۶) یوسف - یوسف

الانعام، ع ۱۔ یوسف، ع ۱، یوسف، ع ۲ (پانچ بار) یوسف، ع ۳
 (دو بار) یوسف، ع ۴۔ یوسف، ع ۵ (دو بار) یوسف، ع ۸۔
 یوسف، ع ۹ (تین بار) یوسف، ع ۱۰ (سات بار) یوسف، ع ۱۱ (دو بار)
 المؤمن، ع ۴

پہلی جگہ نام صرف دوسرے انبیاء کے ساتھ عظمت ہو کر آیا ہے کہ، اور نسل نوح میں سے داؤد اور سلیمان اور ایوب اور یوسف اور موسیٰ..... دوسری جگہ یوں کہ، جب یوسف نے اپنے باپ سے کہا کہ اے باپ میں نے، اتارے اور سورج اور چاند کو (خواہاں) دیکھا۔ تیسری بار یہ کہ، یقیناً یوسف اور ان کے بھائیوں کے قصہ میں نشانیاں موجود ہیں۔ سوچنے والوں کے لئے چوتھی بار سوتیلے بھائیوں کی زبان سے یوں کہ، یوسف اور ان کا حقیقی بھائی

ہمارے باپ کو ہم سے کہیں زیادہ پیارے ہیں، پانچویں مرتبہ یہ کہ: اوہ بولے،
یوسف کو ہلاک کر ڈالو یا ڈال آؤ جا کر کسی سرزمین پر۔ چھٹی جگہ یوں کہ: اُن
میں سے ایک بولنے والا بول اٹھا کہ یوسف کو ہلاک نہ کرو، بلکہ انہیں اندھیرے
کنوئیں میں ڈال دو۔ ساتویں مرتبہ یوں کہ: وہ بولے کہ اے ہمارے باپ
آپ کو یہ کیا ہے کہ آپ یوسف کے بارہ میں ہمارا اعتبار نہیں کرتے۔
آٹھویں جگہ یوں کہ: ہم نے یوسف کو اپنے سامان کے پاس چھوڑ دیا تھا
تو بھیڑیا انہیں کھا گیا۔ نویں بار یہ کہ: اور ہم نے اس طرح یوسف کو اس
سرزمین میں خوب تکمیل دی کہ ہم انہیں خوابوں کی تعبیر کی تعلیم دیں۔
دسویں جگہ یوں کہ: اے یوسف تم سے جانے دو اور اے عورت تو اپنے
قصور پر معذرت کر گیا رہو میں مرتبہ ایک سرکاری اہلکار کی زبان سے کہ:
اے یوسف اے صدق مجسم، ہم کو حکم تو بتائیے اس خواب کا۔ بارہویں جگہ
یوں کہ: اور اس طرح ہم نے یوسف کو ملک میں با اختیار بنا دیا کہ ملک بھر
میں جہاں چاہیں رہیں سہیں۔ تیرہویں مرتبہ یوں کہ: اور یوسف کے
بھائی بھی آئے، پھر ان کے پاس پہنچے۔ چودھویں جگہ یوں کہ: اور یہ
لوگ جب یوسف کے پاس پہنچے۔ تو انہوں نے اپنے حقیقی بھائی کو
اپنے پاس جگہ دی۔ پندرہویں بار یوں کہ: اور اس طرح کی تدبیر ہم نے
یوسف کی خاطر کر دی۔ سولہویں بار یہ کہ: بس یوسف نے اسے اپنے دل
میں پوشیدہ رکھا۔ اور اسے ان پر ظاہر نہ ہونے دیا۔ سترہویں مرتبہ سب سے
بڑے بھائی کی زبان سے دوسرے بھائیوں کو مخاطب کر کے کہ: اور اُسکے

قبل تو یوسف کے بارہ میں تم تقصیر کر ہی چکے ہو۔ اٹھا رو میں جگہ حضرت یعقوب کے ذکر میں کہ: کہنے لگے کہ ہاں یوسف، اور غم سے درزنے روئے، انکی آنکھیں سفید پڑ گئیں۔ انیسویں جگہ برادران یوسف کی زبان سے: تم تو واشد یوسف ہی کی یاد میں سدا لگے رہو گے۔ بیسویں مرتبہ حضرت یعقوب کی زبان سے کہ: اے میرے بیٹو، جاؤ اور، یوسف اور اس کے بھائی کی تلاش کرو۔ انیسویں جگہ خود یوسف عزیز مصر کی زبان سے اپنے بھائیوں کو مخاطب کر کے ہے کہ: تمہیں وہ بھی یاد ہے جو تم نے یوسف اور ان کے بھائی سے برتاؤ کیا تھا۔ انیسویں بار، بھائیوں کی زبان سے ہے کہ: تو کیا تم یوسف ہی ہو؟ انیسویں مرتبہ خود حضرت یوسف کی زبان سے ہے کہ: وہاں ہمیں ہی یوسف ہوں اور یہ ہے میرا بھائی۔ چوبیسویں مرتبہ خود حضرت یعقوب کی زبان سے اپنے لڑکوں کو مخاطب کر کے ہے کہ: اگر تم مجھے بالکل سٹھپا یا ہو اور سمجھو تو مجھے تو یوسف کی خوشبو آ رہی ہے۔ پچیسویں باریوں کہ: جب دست یوسف کے پاس پہنچے تو انہوں نے اپنے والدین کو اپنے پاس جگہ دی۔ پچیسویں جگہ ایک مصری مرد مومن کی زبان سے: اور تمہارے پاس یوسف بھی اس کے اس کے قبل کھلے ہوئے دلائل لیکر آ چکے ہیں۔ لیکن تم شک ہی میں پڑے رہے۔

یوسف بن یعقوب بن اسحاق بن ابراہیم جن کے خاندان میں تین پشتوں سے پیمبری چلی آ رہی تھی، خود بھی پیمبر تھے۔ وطن و مسکن ارض فلسطین میں وادی حیرون تھا۔ جسے اب خلیل بھی کہتے ہیں، اور

دفن بھی یہی ہے۔ یہ وہ غلم سے ۸ میل جنوب و مغرب میں۔ عمر بہ قول

اغلب از سنہ ۱۹۱۰ تا سنہ قیام

والدہ ماجدہ حضرت یعقوب کی محبوب ترین بیوی حضرت راجیل تھیں۔
خود بھی حسین و خوبرو اور اپنے والد ماجد کی نظر میں محبوب ترین تھے۔
آٹھ ماہ رشتہ بچپن ہی سے نمایاں تھے۔ آگے چل کر سجائی اور پاکد انہی میں
اپنی نظیر آپ نکلے۔ عزیز مصر کی بی بی۔ آپ پر تو بھی اور بے طرح تو بھی
اس پر بھی آپ نے نفس کو ہر طرح قابو میں رکھا۔

سوتیلے بھائیوں کے ہاتھوں بڑی بڑی تکلیفیں اٹھائیں۔ کنوئیں میں
پھینکے گئے۔ جان کے لئے پڑ گئے۔ کڑھی سی کڑھی آزمائشوں اور عزیز مصر کی
غلامی کی منزل سے گزرتے ہوئے وزارت مملکت مصر بلکہ تخت شاہی
تک پہنچے۔ علوم نبویہ الیہ کے علاوہ تدبیر سلطنت میں بھی ملکہ رکھتے تھے
اور قحط و خشک سالی کے انتظام میں نام و در و در پایا۔
قرآن مجید میں ایک پوری اور بڑی سورت آپ کے نام سے موسوم
آپ ہی کے سبق آموز حالات و واقعات کے لئے وقف ہے۔

(۱۵) یونس - یونس


النساء، ع ۲۲۔ الانعام، ع ۱۰۔ یونس، ع ۱۰۔ والہانہ ع ۵
پہلی جگہ صرف نام دو سے کہ انبیاء پر عطف ہو کر آیا ہے کہ ہم نے وحی

بھی ابراہیم اور اسمعیل اور اسحاق اور یعقوب اور اولاد یعقوب اور عیسیٰ اور ایوب اور یونس اور ہارون اور سلیمان پر۔ دوسری جگہ بھی کچھ اسی طرح کہ: ہم نے ہدایت دی تھی (اسمعیل اور ایسح اور یونس اور لوط کو دوسری جگہ یوں کہ: کوئی بستی ایمان نہ لائی کہ اس کو اس کا ایمان نفع پہنچاتا بجز قوم یونس کے۔ اور جو تھی باریوں کہ: بیشک یونس پیسروں میں سے تھے۔ یہ یونس بن متی اللہ کے ان پیسروں میں تھے۔ جن کی نبوت کے قائل اہل کتاب بھی ہیں۔ عہد عتیق میں آپ کا نام جونا (Jonah) آیا ہے۔ اور ایک مستقل صحیفہ یوناہ کے نام سے ہے۔ آپ کا زمانہ تخمیناً طور پر آٹھویں صدی قبل مسیح کے وسط کا سمجھا جاتا ہے۔ آپ معاصر اسرائیلی بادشاہ یربعام کے تھے۔ اور اس کا عہد ۷۸۰ ق م سے ۷۴۰ ق م تک رہا۔

آپ موجودہ شہر موصل کے متصل نینوا کے باشندہ تھے۔ جو اسیریا (شوریا) کی پُر قوت سلطنت کا پایہ تخت تھا۔ اس وقت اس کا رقبہ ۱۱۸۰۰ ایکڑ تھا۔ اور آبادی حسب روایت عہد عتیق، ایک لاکھ ۲۰ ہزار سے اوپر (یوناہ ۴: ۱۱) زمانہ حال کے تخمینے سے ایک لاکھ ۴۰ ہزار تک پہنچاتے ہیں۔ قرآن مجید نے یہ کمال بلاغت سے ایک لاکھ سے زائد بیان کیا ہے۔

قبل اجازت خداوندی، آئمہ عذاب کے ابتدائی آثار دیکھ کر آپ اپنے مستقر سے روانہ ہو گئے۔ اس پر تنبیہ ہوئی۔ سفر دریائی تھا۔

آپ کشتی سے دریا میں ڈال دیئے گئے اور کوئی عظیم الجثہ مچھلی، شارک
 کے قسم کی آپ کو زندہ نکل گئی۔ خدا خدا کر کے اس سے نجات ہوئی
 قرآن مجید میں جا، بقصہ کی تفصیلات مذکور ہیں۔
 ملاحظہ ہوں عنوانات: ذوالنون۔ صاحب اکوت۔



535

اعلام القرآن

یا قرآنی شخصیتیں

قرآن مجید میں صرحاً یا کنایہً جن نعتیں شخصیتوں
(بشری، جنی، ملکی) کا ذکر آیا ہے، ان کا بھی وار ایک جامع لغت

عبدالماجد دریا بادی

صاحب "تفسیر القرآن" انگریزی وارڈوں "جغرافیہ قرآنی"

"بشریت انبیاء و حیوانات قرآنی وغیرہ"